






امامت

حجۃ الاسلام و المسلمین محسن قرائتی



نام کتاب امامت
مصنف حجة الاسلام والمسلمين محسن قزاقی
مترجم قریان علی
ایڈیٹ سید شجاعت حسین
کمپوزنگ سید مجتبیٰ حسن رضوی کشمیری
ناشر سازمان فرهنگ و ارتباطات (شعبه ترجمه و اشاعت)
سال طبع شوال ۱۴۱۶ھ
تعداد ۵۰۰۰

ISBN 964-472-027-X

فہرست

فہرست ۵

امامت

کیا امامت اصول دین میں ہے ۱۵

امامت اصول دین میں ہے ۱۶

نتیجہ بحث ۱۹

امامت کا توحید سے رابطہ ۲۰

مثال ۲۱

امام کی ضرورت ۲۲

کیا قرآن کافی نہیں ہے ۲۲

سچ بتائیں ۲۶

کردار امام (الف) ۲۷

کردار امام (ب) ۲۸

- قیامت میں سایہ امامت ۲۹
- دو گنی سزائیں ۳۰
- ایک بہت ہی دلچسپ حدیث ۳۰
- امام کی یاد ۳۱
- امام کے معنی پر ایک نظر ۳۲
- ایک دوسرا کردار امام ۳۲
- حدیث میں کردار امام ۳۳
- مقصد امام ۳۵
- امام نے فرمایا ۳۶
- دوسری جگہ فرماتے ہیں ۳۷

امام کی نشانیاں

- علامتیں ۳۹
- مثال ۴۰
- اقوال رسولؐ اسلام ۴۵
- کیوں رسولؐ کی تمام محنتیں بے کار گئیں ۴۸
- جواب ۴۸
- احقاق حق ۵۰
- صفات امام ۵۱

- ۵۱..... عصمت
- ۵۲..... کشادہ دلی
- ۵۳..... عدالت
- ۵۴..... امام اپنی ہوا و ہوس پر قابو رکھتا ہو
- ۵۵..... امام صاحب فضیلت ہو

امام کے دوسرے صفات

- ۵۷..... قرآن کے مطابق حکم کرے
- ۵۷..... امام مہربان ترین شخص ہو
- ۵۸..... زہد و تقویٰ
- ۵۹..... امام کے یہاں شک و تردید نہیں ہے
- ۵۹..... امام پر ملامتیں اثر نہیں کرتی ہیں
- ۵۹..... امام کو پیشگام ہونا چاہیے
- ۶۰..... امام کو بے تکلف ہونا چاہیے
- ۶۱..... امام چالوس نہ ہو
- ۶۲..... امام تاریخ سے آگاہ ہو
- ۶۲..... اپنے مقام سے ہموء استفادہ نہ کرے
- ۶۳..... لوگوں کی شکایات کو پہنچے
- ۶۳..... صبر و یقین

۲۳	آزادی.....
۲۴	مادی توقعات نہ رکھتا ہو.....
۲۴	صفات امام کا دوسرا گوشہ.....
۲۵	امام کی صفات.....
۲۵	امام اور حقوق میں مساوات.....
۲۶	منافع اسلام کی حفاظت.....

شیوۂ انتخاب

۶۷	طریقہ تعیین رہبر و امام.....
۷۰	طرح تجربے.....
۷۵	ہر فیصلہ حق نہیں ہوتا.....
۷۶	دنیا میں انتخاب کے طریقے.....
۷۷	تنہا خدا کی طرف سے امام کا انتخاب ہونا چاہیے.....
۷۸	طرح تجربات.....
۸۲	ایک دلچسپ نکتہ.....
۸۳	ایک اور طرح تجربہ.....
۸۳	انتخاب کے طبعی نقائص.....
۸۵	راہ حق.....
۸۵	ابو علی سینا کا بیان.....

- ۸۶ وہ جنگیں جہاں انتخاب نہیں ہے
- ۸۷ انتخاب راہ حق
- ۸۹ بہترین شخص کا انتخاب
- ۹۰ ایک سوال
- ۹۱ جواب

چند فضیلتیں

- ۹۳ علیؑ اور اہلبیتؑ کے کچھ فضائل
- ۹۵ ایک اور داستان
- ۹۶ وہ کام جو ملائکہ بھی نہ کر سکیں
- ۹۷ امام کا گھر نزول ملائکہ کی جگہ ہے
- ۹۸ کیوں علیؑ کا نام قرآن میں نہیں ہے
- ۹۸ فضائل علیؑ کے گوشہ کی فرست

امام و امت کے حقوق

- ۱۰۱ امام و امت کے متقابل حقوق
- ۱۰۳ امت کی ذمہ داریاں
- ۱۰۴ حج کا اہم ہدف
- ۱۰۵ تنوری شیعہ

ایک جھوٹا شیعہ ۱۰۶

امامت معصومینؑ کی کیسے تضعیف ہوئی ۱۰۶

ستم بالائے ستم

مظالم ۱۰۹

اقتصادی ظلم ۱۰۹

تمتیں ۱۰۹

رقیب تراشی ۱۱۰

فکری اور فزہنگی ظلم ۱۱۰

بھی خواہوں کو محروم کرنا ۱۱۰

جھوٹ باندھنا ۱۱۰

تحریف و توجیہ ۱۱۱

مسیر عوض کر دی گئی ۱۱۱

عالم کی جگہ جاہل ۱۱۱

کیلئے اور بہانے ۱۱۲

امام کی کنارہ کشی ۱۱۲

کیا امام کو چھوڑنے میں صلاح تھا ۱۱۳

کتنے ظلم ہوئے ۱۱۳

ٹھافتی مظالم ۱۱۵

- ۱۱۶ شیعوں پر مظالم اور تہمتیں
- ۱۱۷ کیا اکثر لوگ حق کو چھوڑ سکتے ہیں
- ۱۱۸ اس قدر نمازوں اور جہاد کے باوجود کیسے مغرب ہو سکتے ہیں
- ۱۱۸ شیعہ اور سنی نظریے
- ۱۲۰ صحیح اور غلط رہبری
- ۱۲۲ اولی الامر کون ہیں

ولایت فقیہ ، راہ امامت کا ایک سلسلہ

- ۱۲۵ ولایت فقیہ
- ۱۲۶ ولایت فقیہ کا کردار ، امامت کا کردار ہے
- ۱۲۷ ولایت فقیہ اور اس کا کردار
- ۱۳۵ کیا ولایت فقیہ کا قبول کرنا ، طاقت کے متعدد مرکز کا باعث ہے



بسم الله الرحمن الرحيم

عرض ناشر

امامت شیعہ مذہب کے نقطہ نظر سے دین کے اصول میں سے ہے۔ اگرچہ عالم اسلام میں دین کے اصول صرف توحید، نبوت، اور معاد یعنی قیامت میں ہی خلاصہ ہوتے ہیں لیکن جس طرح ہمارے یہاں توحید کے ساتھ عدل الہی بھی دین کی ایک اصل ہے۔ یوں ہی نبوت کے ساتھ امامت بھی اصول دین میں سے ہے اور درحقیقت امامت کے اعلان کی پہلی منزل سے یہ بات سامنے آجاتی ہے۔ امامت نتیجہ رسالت، تکمیل دین اور اتمام نعمات الہی کا بنیادی ذریعہ اور سبب ہے اور اس کے بغیر نہ رسالت کامل ہو سکتی ہے اور نہ دین اسلام سے خدا راضی اور خوشنود ہوتا ہے۔

”غدير خم“ میں پیغمبر اکرمؐ کی جانب سے امامت کی پہلی فرد یعنی حضرت علیؑ علیہ السلام کا اپنے جانشین کی حیثیت سے تعارف کرائے جانے کے بعد قرآن کریم اپنے الفاظ میں اسے دین کی تکمیل، نعمتوں کے تمام ہونے اور خدا کی رضا کا ذریعہ

یوں قرار دیا کہ ارشاد ہوا : ”الیوم اکملت لکم دینکم و اتممت علیکم نعمتی رضیت لکم الاسلام دیناً“ (سورہ بقرہ) قارئین کرام ”امامت“ کے موضوع پر سادہ اور عام فہم انداز میں لکھی گئی تحریر کو ضرور پسند فرمائیں گے۔

والسلام علیکم و رحمۃ اللہ و برکاتہ۔

امامت

کیا امامت اصول دین میں ہے ؟

(لغت کی) کتاب مفردات میں امام کے معنی پیشوا کے ہیں اور جس کی پیروی کی جائے اس کو امام کہتے ہیں . خواہ وہ کتاب ہو یا انسان یا حق ہو یا باطل اور اس کی جمع آئمہ ہے .

اب جب کہ ہم میں امام کے معنی معلوم ہو گئے تو مذکورہ سوال کا جواب دیتے ہیں اور یہاں چند آیات و روایات اور ان کے ترجمہ کو ہم نقل کرتے ہیں قارئین پر چھوڑ دتے ہیں :

۱۔ غدیر خم کے سلسلہ میں قرآن مجید حضرت محمد مصطفیٰؐ کو مخاطب کرتے ہوئے فرماتا ہے ” یا ایہا الرسول بلسخ ما انزل الیک من ربک وان لم تفعل فما بلغت رسالتہ واللہ یعصک من الناس “ (۲۷/۷۴)

اے رسولؐ ! جو کچھ ” حکم “ تمہارے پروردگار کی طرف سے تم پر نازل ہو چکا ہے پہنچا دو اور اگر تم نے ایسا نہ کیا تو ” کچھ لو کہ ” رسالت کا کوئی کام تم نے

انجام نہیں دیا ہے خداوند عالم تمہیں تمام احتمالی خطرات سے محفوظ رکھے گا۔
اس کے باوجود کہ سورہ مائدہ آخری سورہ ہے، جو آنحضرتؐ کی عمر شریف کے اواخر میں نازل ہوا ہے، اور باوجود اس کے کہ آپؐ متواتر کئی سالوں سے توحید، شرک، بت شکنی، رسالت، قیامت اور نماز سے متعلق مسائل لوگوں کو بتاتے آئے تھے، اور اس کے باوجود کہ جہاد، روزہ، خمس اور زکوٰۃ کا حکم ۲۷ میں آچکا تھا۔

لیکن اب جب کہ آپؐ کی عمر کے آخری ایام ہیں اور سورہ مائدہ نازل ہوتا ہے اور اس طرح رسولؐ کو تہدید و تاکید کرتا ہے۔
اور اس کے باوجود کہ رسولؐ ایک بزدل اور ڈر پوک انسان نہیں تھے در نہ اگر ڈرنا ہی تھا تو بعثت کے شروع کے سالوں میں ڈرتے کیونکہ آپؐ تنہا تھے مگر زندگی آخری مرحلہ میں تو ہزاروں محبت کرنے والے موجود تھے، اور آیت میں ارشاد ہے کہ ڈرو نہیں، ہم تمہاری حفاظت کریں گے۔

اور اس کے باوجود کہ جگہ قافلوں کے جدا ہونے کی جگہ ہے، موسم اور ہوا شدید گرم ہے اور رسولؐ کی عمر کا آخری سال ہے، ان تمام باتوں سے معلوم ہوتا ہے کہ جو پیغام رسولؐ کو پہنچانا ہے ایک ایسے موضوع کے سلسلہ میں ہے کہ آنحضرتؐ منافقین شدت مخالفت سے ہراساں ہیں۔

جی ہاں ان تمام باتوں کو پیش نظر رکھنے سے یہ معلوم ہو جاتا ہے کہ مذکورہ آیت (مائدہ ۶۷) کسی اہم پیغام کے بارے میں ہے اور وہ پیغام رسولؐ خدا کی

جانشینی اور امت اسلامی کے لئے معصوم رہبری کا مسئلہ ہے اصحاب رسول خداؐ میں سے بہت سے لوگوں نے جنہیں تمام مسلمان بھی مانتے ہیں اس واقعہ کو نقل اور بیان کیا ہے کہ یہ آیت ماجرائے غدیر خم اور مسئلہ جانشینی سے متعلق ہے، البتہ بیشتر آہستہ آہستہ کے لئے کتاب الغدير اور فارسی زبان جانے والے برادران، تفسیر نمونہ جلد پنجم کے صفحہ ۵ پر رجوع کر سکتے ہیں۔

امامت اصول دین میں ہے

۱۔ جو چیز ہماری نظر میں ہے وہ یہ کہ خداوند عالم پیغمبر اسلامؐ کو تنبیہ اور تہدید کرتا ہے کہ (اے رسولؐ) اگر حق کے جانشین کی معرفی اور نصب کرنے میں دیر بھی کوتاہی، اور منافقین کی مخالفت کی وجہ سے تسلی کی تو گویا الہی رسالت کا کوئی کام انجام ہی نہیں دیا ہے۔

لہذا ہم کو آیت کے لب و لہجہ اور رسول اکرمؐ کی جانشینی سے متعلق تمام حکم الہی سے معلوم ہو جاتا ہے کہ امامت اصول دین سے ہے۔

۲۔ وسائل الشیخہ جلد اول کی ۳۹ ویں حدیث اور کتاب سترک کی ۱۷ ویں حدیث میں ہے کہ بناء و اساس اسلام چند چیزوں پر قائم ہے جن میں سے اساس ترین و لایت و رہبری ہے اور ہم اس کی بعض تعبیرات سے ایک گوشہ یہاں بیان کرتے ہیں:

الف۔ حضرت امام محمد باقر علیہ السلام فرماتے ہیں: اسلام کی بنیاد نماز، روزہ، زکوٰۃ، حج اور ولایت پر قائم ہے۔ امام محمد باقرؑ کے خاص صحابی زرارهؓ نے پوچھا

ان میں سے کونسا ستون اہم ہے ؟

امام نے فرمایا : ولایت سب سے اہم ہے ۔ اور اس کی علت آپ بیان

فرماتے ہیں ، ” لا نھا مفتاحھن والوالی هو الدلیل علیھن “

کیونکہ ولایت ، نماز ، روزہ اور حج کی کئی ہے اور ان تمام مسائل کی رہبری کا دلی کرتا ہے ۔ البتہ ولایت سے مراد امام معصوم کی اطاعت ہے اس لئے کہ بعض روایات میں کلمہ ولایت کی جگہ اطاعت امام کی لفظ آئی ہے ۔ اور دلچسپ بات یہ ہے کہ نماز ، روزہ حج و زکوٰۃ میں سے ہر ایک جسمانی اور مالی امکانات نہ ہونے کے سبب قابل تغیر ہیں لیکن رہبری حق کے قبول کرنے کا مسئلہ ہر حال میں کرتا ہے وہ قابل تغیر نہیں ہے ..

اس کے علاوہ حضرت رسول اکرمؐ نے نماز ، روزہ حج اور زکوٰۃ کا موضوع بیان کرنے کے سلسلہ میں لوگوں کو جمع کر کے مجمع عام میں فریاد نہیں کی ہے لیکن امام کی معرفی اور نصب کرنے کے سلسلہ میں غدیر خم کے چشمیل میدان میں مرکز بیت اور اجتماع مردم کی خاطر مدتوں صبر کیا ہے اور جیسے ہی ایک جگہ سب لوگ جمع ہوئے معصوم کی رہبریت کا مسئلہ بیان کر دیا ہے ۔

چھوڑیں لوگوں نے اصلی مسئلہ سے گریز کیا ہے ۔ میری یادداشت سے کبھی حذف نہ ہوگا کہ جب میں خانہ خدا کا طواف کر رہا تھا تو میں نے کعبہ پر نگاہ کی اور سوچ میں ڈوب گیا کہ یہ کعبہ مادر علیؑ کا زچہ خانہ اور حضرت علیؑ کا گہوارہ ہے اور یہ حضرت علیؑ ہی تھے کہ جنھوں نے بام کعبہ سے بتوں کو اوندھے منہ گرایا ہے ،

اس کے بعد میں نے طواف کرنے والوں پر نظر روڑائی کہ کیسے لوگوں نے نومولود بچہ کو گہوارہ سے نکال باہر پھینکا ہے اور گہوارہ کا چکر کاٹ رہے ہیں۔

۳۔ تیسری دلیل جو اہمیت امامت پر پیش کی جاسکتی ہے ایک معروف حدیث ہے کہ ”من مات و لم يعرف امام زمانہ مات میتۃ الجاہلیۃ“ (جو شخص مرجائے اور اپنے امام یا اس کی راہ و روش کی نسبت کوئی آشنائی نہ رکھتا ہو گویا وہ جاہلیت کی صوت اور ظہور اسلام سے پہلے دنیا سے چلا گیا ہے)۔

۴۔ اصول کافی ج ۳ میں ہے کہ جو لوگ اپنے رہبر حق کی معرفت کے بغیر زحمت اٹھاتے اور اعمال بجالاتے ہیں۔ ہرگز (وہ لوگ یا ان کے اعمال) خدا کو قبول نہیں ہیں۔ وہ مثل اس شخص کے ہیں جو کسی حکم کے بغیر کسی ادارہ کے لئے کچھ چیزوں کی خریداری کرے تو وہ ہرگز مسئولین کی طرف سے کسی مہربانی و لطف کا مستحق نہ ہو گا۔ جی ہاں اسلام میں اہداف جوش و جذبات اور رہبریت جیسے مسائل کو اصالت اور فوق العادہ اہمیت دی گئی ہے۔

نتیجہ بحث

میرے عزیز قارئین :- مذکورہ چاروں دلیلوں پر اجمالی نظر سے معلوم ہو سکتا ہے کہ آیا اسلام میں رہبریت کا مسئلہ اصول دین میں ہے یا فروع دین میں زیادہ دور نہ جائیں توحید زمانی ایک ایسی توحید ہے کہ معاشرہ کا حاکم ایک معصوم رہبر ہونا چاہیے ورنہ توحید کے بجائے طاغوت پلٹیں گے۔ نبوت اور انبیاء کا قانون اس وقت تک اپنی جگہ پر قائم ہے کہ جب تک اس کی حفاظت معصوم رہبر کرے ورنہ

آسمانی تمام قوانین خرافات، تحریفات، بدعنوانوں اور شخص سلیقوں سے مخلوط ہو کے رہ جائیں گے اور وحی آسمانی کا کوئی اعتبار نہ ہو گا۔

قیامت کو سمجھنا اور اس کے ملکوتی مسائل پر آگاہی پیدا کرنا بھی سوائے امام کے ممکن نہیں ہے اگر ہم اپنی عقل سے کام لیں تو اتنا سمجھ میں آئے گا کہ معاشرہ قانون اور رہبریت کے بغیر کسی جنگل کے برابر ہے۔ قانون اور رہبریت ایک دوسرے سے جدا ہونے کے قابل نہیں ہیں لہذا اس لحاظ سے نظام معاشرہ اور قوانین کی پابندی و حفاظت کے سلسلہ میں مسئلہ امامت و رہبری اور اس کے دار میں کسی طرح کی جالے تردید اور گفتگو نہیں ہے۔

امامت کا توحید سے رابطہ

جس وقت حضرت امام رضا علیہ السلام شہر نیشاپور سے گذر رہے تھے تو چاہئے والے آپ کے پاس آئے اور ایک حدیث بیان کرنے کی درخواست کی تو امام نے وہ حدیث بیان فرمائی آپ نے اپنے پدر بزرگوار سے اور انھوں نے اپنے پدر بزرگوار سے یہاں تک کہ رسول اکرمؐ نے جبریل سے اور انھوں نے خداوند عالم سے میں طرح نقل کیا: ”کلمۃ لا الہ الا اللہ حصنی فمن دخل حصنی امن من عذابی“ (توحید میرا قلعہ ہے جو شخص اس میں داخل ہو گیا میرے عذاب سے بچ گیا۔ حضرت امام رضا علیہ السلام نے یہ حدیث نقل فرمائی اور روانہ ہو گئے۔ تھوڑی ہی دور چلے ہو گئے کہ لوگوں نے دیکھا کہ امام فرما رہے: ”بشروطہا وانامن

توحید اپنی کچھ شرائط کے ساتھ الہی قلعہ ہے اور میں ان شرائط میں سے ایک ہوں۔ یہاں امام نے توحید و امامت کے درمیان شرط و شروط کا رابطہ قرار دیا ہے۔ ایسا رابطہ جو گاڑی اور اس کے پہیوں کے درمیان ہوتا ہے یا وضو اور نماز کے درمیان ہوتا ہے، پس امامت کے بغیر لوگوں کی توحید کا عقیدہ خطرہ میں ہے جب تک توحید ہے معصوم کی رہبری بھی ہے اور وہ بھی ایک زندہ و رہبری۔

مثال

اگر ڈاکٹر اپنے مریض کو حکم دے کہ اس انجکشن کو یا فلاں ٹیبلیٹ کو کھاؤ تو مریض ڈاکٹر کے اس طرح کہنے سے سمجھ جائے گا کہ ضرور ٹابلیٹ اور انجکشن کی ترکیبی کیفیت کا اثر ایک ہے کیونکہ دونوں کا نتیجہ وہی بہودی اور سلامتی ہے۔ کتاب تفسیر نور الثقلین اور بحار الانوار میں یہ حدیث موجود ہے: ”ولایۃ علی بن ابیطالب حصنی فمن دخل حصنی امن من عذابی“ (سفید الجہاد کہ ”دلی“) حضرت علی ابن ابی طالب علیہ السلام کی رہبری خدا کا قلعہ ہے جو شخص اس میں داخل ہو گا عذاب سے بچ جائے گا۔

توجہ کریں کہ توحید کی بھی تعمیر قلعہ سے ہوئی ہے اور ولایۃ علی ابن ابی طالب کی بھی تعمیر قلعہ سے کی ہے اور دونوں کا نتیجہ بھی ایک ہے جو خدا کے عذاب سے نجات ہے۔ اس ایک تعمیر سے امامت اور توحید کے درمیان کسی گہرے رابطہ کا پتہ چلتا ہے۔ جی ہاں اگر ہم نے حضرت علیؑ کی رہبری کو قبول کر لیا تو وہ ہم میں خدا کی طرف دعوت دیں گے اور اگر ہم نے خدا سے رہبری مانگی تو وہ علیؑ کی رہبری کی

طرف ہماری رہنمائی کرے گا۔

امام کی ضرورت

جس دلیل سے ہمیں کسی رسول کی ضرورت ہے اسی دلیل سے ہم میں امام کی بھی ضرورت ہے اگر انسان ہدایت پانے میں خود کفیل ہوتا تو انبیاءؑ کی اسے ضرورت نہ ہوتی، ہم نے اس سے قبل کے مسودہ میں جو نبوت سے متعلق تھا کچھ دلائل بیان کئے ہیں۔

کیا قرآن کافی نہیں ہے؟

قرآن ایک ایسی کتاب ہے کہ تمام لوگ اور فرقے اس کی آیتوں کو ایک دستاویز کی حیثیت سے جانتے ہیں اور ہر گروہ اس سے اپنے فائدہ کی چیز اخذ کر کے استدلال کرتا ہے تو اس حالت میں کیسے کہا جاسکتا ہے کہ قرآن کسی امام کے بغیر معاشرہ کی اصلاح میں کافی ہے؟

کیا طبی کتاب کسی ڈاکٹر کے بغیر مریضوں کا علاج کر سکتی ہے؟

کیا قانون کسی حاکم، اور قانون شناس کے بغیر تنہا کافی ہے؟

کیا ہر ایڈیو لو جبر نہیں چاہتی ہے؟

کیا قبول کیا جاسکتا ہے کہ انسان کی خلقت کا مقصد تو عبادت اور خدا کے

راستہ پر گامزن ہونا ہو لیکن اس سلسلہ میں کوئی راہ شناسی درکار نہ ہو؟

کیا قبول کیا جاسکتا ہے کہ انسان، ایک انسانی بلند مقام پر پہنچنے کا عاشق تو ہو

لیکن خارج میں ایسا کوئی معشوق نہ پایا جاتا ہو !

کیا ایسا نہیں ہے کہ ہر باطنی احساس کیلئے ایک ظاہری اور خارجی واقعیت پائی جاتی ہے جس کا وہ احساس کرتی ہے۔ مثلاً اگر ہم اپنے اندر تشنگی کا احساس کرتے ہیں تو ہمارے بدن سے الگ خارج میں پانی موجود ہے جو اس احساس کا جواب ہے۔ گویا آپ اپنے تمام باطنی احساسات کیلئے جواب تلاش کر لیتے ہیں، ہم کیسے قبول کریں کہ انسان کے اندر کمال اور سعادت کی بلندیوں پر پہنچنے کی خواہش تو ہو لیکن وہ چیز جو اس ضرورت کا جواب ہے ذہن سے باہر نہ پائی جاتی ہو ؟ کیسے قبول کیا جاسکتا ہے کہ کوئی شخص لوگوں کو دعوت دے لیکن گھر کا ایڈریس نہ نٹائے یا کسی راہنما کو نہ بھیجے خصوصاً جب کہ ایڈریس پیچیدہ ہو اور راستہ میں کچھ لوگ کھڑے ہوں جو مہمانوں کو میزبان کے گھر سے دور اور گمراہ کر رہے ہوں۔

ایسی صورت میں ضروری ہے کہ میزبان اپنے مہمانوں کے لئے رہنما بھیجے اور وہ بھی ایسا جو مکمل طور پر راستے سے واقف ہو اور راستہ میں گمراہ کرنے والوں کے شر سے نجات دلا سکے۔

ہم کیسے قبول کریں کہ انسان زندگی کی سادہ اور حساس راہوں میں گمراہ ہوتا ہے تو اسے راہنما کی ضرورت ہوتی ہے لیکن آسمانی، معنوی اور سعادت کی راہوں کو طے کرنے اور رشد واقعی کو پہنچنے میں اسے کسی راہنما کی ضرورت نہ ہو جب کہ یہ راہ پیچیدہ اور انسان کا علم اس کے بارے میں کم اور شیطانی وسوسے زیادہ ہیں۔

کیا آج تک آپ نے کوئی ایسا معاشرہ دیکھا یا سنا ہے جو کسی رہبر کی ضرورت

محسوس کرتا ہو اور نہ ہی اس نے اپنے لئے کسی رہبر کو چنا ہو؟
 کیا ایسا نہیں ہے کہ حیوانات جس وقت اجتماعی زندگی بسر کرتے ہیں تو
 انھیں بھی ایک رہبر کی ضرورت ہوتی ہے، جیسے شہد کی مکھیاں جو اپنے لئے ایک ملکہ
 سے کا انتخاب کرتی ہیں۔

تاریخ سیاست اور جنگ و جدال میں کونسی ایسی کامیابی کو آپ جانتے ہیں
 جس میں کسی رہبر نے اپنا کردار ادا نہ کیا ہو؟
 امام کے بغیر معاشرہ ہرج و مرج کا شکار ہوتا ہے اور اس کو کونسی عقل اور
 وجدان قبول کر سکتا ہے؟

حضرت علی علیہ السلام فرماتے ہیں، ” لا بد للناس من امیر برا کان او
 فاجرا “ ہر معاشرہ کے لئے ضروری ہے کہ وہ کوئی رہبر رکھتا ہو خواہ وہ رہبر نیک
 ہو یا فاجر ہر حال ہرج و مرج سے بچنے کیلئے ایک امیر اور رہبر کا ہونا ضروری ہے۔
 ہم کو ضرورت امام کے بارے میں بحث نہیں کرنا چاہیے اس لئے کہ یہ
 سورج کو چراغ اور وضاحت کی گویا وضاحت کرنا ہے، بلکہ ہمیں رہبر کی صفات
 اور شرائط کے بارے میں تحقیق کرنا چاہیے، اور اس کے معیار انتخاب کو محو
 گفتگو قرار دینا چاہیے اور یہ کو۔ نصب و معزول کے موارد و شرائط کیا ہیں باطل
 رہبروں کے مقابل رہبر حق کو کیسے پہچانا جاسکتا ہے۔

لہذا ضرورت امام پر ہم سرسری نظر ڈالیں گے اس لئے کہ کچھ باہیں ہیں
 جنھیں بیان کرنا ہے۔ خلاصہ یہ کہ ضرورت امام پر بحث نہیں ہے (جسے بیان کیا

جائے) اس لئے کہ ہر شخص جانتا ہے کہ اجتماعی زندگی امام اور رہبر کے بغیر دوام نہیں رکھتی ہے۔ ضرورت امام کے بارے میں کوئی شک و شبہ نہیں ہے اس لئے کہ سب جانتے ہیں کہ الہی قوانین کے اجراء اور خدا کے احکام کی حفاظت کرنے کے لئے (کسی) طاقت اور حکومت کی ضرورت ہے اور طاقت و حکومت ایک لائق امام چاہتی ہے، امام کی ضرورت کے بارے میں خصوصاً اس وقت کوئی شبہ اور تردید نہیں ہے کہ جب انسان کی رسائی رسولؐ تک نہ ہو اور وہ آنحضرتؐ کی خاتمیت کو قبول کر چکا ہو کیا ہو سکتا ہے کہ خدا لوگوں کے لئے رسول بھیجے اور وہ رسول خون دل پی کر احکام و قوانین کو نافذ کرے اور پھر سب کو چھوڑ کر دنیا سے چلا جائے، کیا یہ کام حکیمانہ ہے؟ کیا جس رسولؐ کو ہم نے امت کی ہدایت و پھلانی کے سلسلہ میں حریص اور اپنے دل کو جلاتے ہوئے دیکھا ہو اس کا اس طرح چلے جانا مناسب ہے؟

سچ بتائیں جو لوگ کہتے ہیں کہ رسولؐ نے اتنی زحمتوں کے بعد ایک مکتب کی بنیاد رکھی ہے اور پھر ایسے ہی چلے گئے۔

وہ کس طرح خدا کی حکمت اور رسولؐ کی زحمتوں کا جواب دیں گے اور کون سا ذمہ دار شخص ہے جو اس طرح لوگوں کو چھوڑ سکتا ہے!!؟

اصلاً اسلام یا باطنی چاہیت اور خارجی و ظاہری حوادث کے موافق ہو یا پھر یہ

کہ کتابوں میں کچھ خشک قوانین ہوں جو مردود زمانہ سے فراموش ہو جائیں؟

پہلی صورت ہوگی ورنہ دوسری صورت ہوگی۔ اسی وجہ سے حضرت امام رضا

علیہ السلام فرماتے ہیں : ” ان الامامة نظام الدین و نظام المسلمین اس الاسلام النامی “ (سفیہ الہام ” امام “) رہبرئے حق کی وجہ سے مکتب و دین پائدار ہے اسلامی معاشرہ ایک نظام کا مالک ہے اور ترقی یافتہ اسلام کی پاس امامت ہے ، جو قافلہ بشریت کی تمام مادی و معنوی اور انفرادی و اجتماعی ضرورتوں کو پورا کر سکتا ہے اسلام نامی سے رضاؑ بنانا چاہتے ہیں کہ اسلام ، امام کے بغیر رشد و نمو حاصل نہیں کر سکتا ہے بلکہ زوال پا سکتا ہے ۔

جی ہاں حقیقت بھی یہی ہے اس لئے کہ ہر روز ، ہر منیے اور ہر سال انسانی معاشرہ نہ جانے کتنے حوادث سے دوچار ہوتا ہے کہ اگر قانون الہی اور خدا کا اور حکم رہبری حق نہ ہو تو لوگ ان حوادث میں اپنا آرام بھی کھو بیٹھیں گے اور ہر شخص ایک نیا راستہ اختیار کرے گا ۔ اور پھر اسلامی نظام حرج و مرج کا شکار ہو گا ، لہذا دین کے ساتھ رہبر کا ہونا ضروری ہے ۔

سچ بتائیں ؟

کیا کسی بڑے حوض میں تیرنا کسی مربی اور بخت دہندہ کا محتاج نہیں ہے ؟ کیا دریا میں کشتی کی ضرورت نہیں ہے ؟ کیا بقول امامؑ دنیا ” بحر عمیق “ اور دریائے پر تلاطم نہیں ہے ، اور کیا آئمہ معصومین علیہم السلام کشتی بخت نہیں ہیں ؟ کیسے ہو سکتا ہے کہ خداوند متعال اس دنیا کو مثل ایک دریا کے پیدا تو کرے لیکن لوگوں کو اس میں تیرنے والوں کی طرح دیکھتا رہے (اور کچھ نہ کرے) جب کہ روزانہ اس میں ہزاروں لوگ ڈوب جاتے ہوں ؟

دریا بھی ایسا دریا کہ جو گرداب رکھتا ہو ، حیوان رکھتا ہو ، وحشت رکھتا ہو ، حیران و پریشان کنندہ ہو اور اس میں تیرنے والوں کو گمراہی ، ڈسنے والے جانوروں اور اس کے خطرات کی خبر تک نہ ہو ، بھلا کیسے خدائے حکیم اس دریا (دنیا) میں تیرنے والوں کو اپنے حال پر چھوڑ سکتا ہے ؟ یہ خدا کی کونسی منطق اور حکمت سے زیب دیتا ہے ؟

ایک منٹ کے لئے سوچ لینا ہمارے لئے ایک معصوم رہبر کی ضرورت کو روشن کر سکتا ہے ۔

کیسے خدا نے ملک کا حاکم عقل کو حاکم قرار دے . جس کے ذریعہ آنکھیں اور کان تو انحراف و خطا سے محفوظ ہو جائیں لیکن ایک معاشرہ کے لئے خدا کی طرف سے کوئی امام رہنمائی اور حل اختلافات کے لئے معین نہ ہو ؟

کردار امام (الف)

تمام موجودات کی خلقت کی اور غرض ، انسان کا ان سے بہرہ مند ہونا^(۱) اس لحاظ سے گویا انسان گلدستہ ، موجودات کا ایک اہم پھول ہے ۔ انسان کی خلقت کی غرض خدا کی عبادت اور اس کی طرف حرکت کرنا بھی ہے اور ہر حرکت کے لئے خواہ مادی ہو یا معنوی چند چیزوں کی ضرورت ہے ۔

۱۔ راہ

۲۔ وسیلہ

۳۔ غرض

۴۔ رہبر

لیکن ان چاروں چیزوں میں تمام کی نسبت رہبر زیادہ اہم ہے اسلئے کہ اگر

رہبر اور راہنما نہ ہو تو ہم راستہ بھی بھول سکتے ہیں۔ اور ہدف و مقصد بھی اور وسیلہ بھی بے کار پڑا رہ سکتا ہے۔ بنا بر این تمام موجودات ہمارے لئے پیدا کئے گئے ہیں اور ہم خدا کی طرف حرکت اور عبادت کے لئے پیدا ہوئے ہیں اور خدا کی طرف حرکت ایک راہنما کی محتاج ہے اور امام اس حرکت کا راہنما ہے۔

کردار امام (ب)

انسان کو نمونہ اور الگو کی ضرورت ہے، اسے جانتا چاہیے کہ کہاں جا رہا ہے کس کے مانند ہو گیا ہے، کس کے مثل ہے اور کس کے مانند ہونا چاہیے امام ایک ایسا انسان ہے کہ تمام انسانوں کو اس کے مثل ہونا چاہیے۔
امام ایک نمونہ ہے، شاہکار ہے، الگو ہے، میزان اور کسوٹی ہے۔ بے نمونہ اور بے امام انسان سرگرداں ہوتا ہے۔

اگر ان نمونوں کی حق کی جانب سے معرفی نہ ہو تو باطنی ہوا و ہوس اور بیرونی استعماری ہاتھ ہمارے لئے نمونے تراش کر ڈالیں گے، اگر ہم ہر ایک نشست و برخاست میں اپنے حقیقی نمونوں کے نام اور فضائل بیان نہ کریں اور ان بزرگوں کو اپنی آنکھوں کے سامنے مجسم اور ان سے عشق نہ کریں تو لوگ تبلیغات کے ذریعہ دوسروں کے نام ہم میں پیش کر ڈالیں گے اور ہمارے دل

۱۔ (اس سلسلہ میں قرآن کے اندر بہت سی آیات موجود ہیں مثلاً خدا فرماتا ہے، ”خلق لكم ما في الارض جميعا“ (بقرہ ۲۹) جو کچھ زمین میں ہے وہ سب میں نے تمہارے لئے پیدا کیا ہے یا جیسے ”سخر لكم الليل والنهار و الشمس والقمر“ (نحل ۱۲) خدا نے چاند سورج اور رات، دن کو تمہارے فائدے کیلئے پیدا کیا ہے۔

ان کی محبت سے بھر دیں گے اور ہم کو ان کی طرف کھینچ لے جائیں گے۔
 یہی وجہ ہے کہ قرآن نے لوگوں کی شخصیت کے صرف اس پہلو کو ذکر کیا ہے
 جو دوسروں کیلئے نمونہ بن سکتا ہو جیسے جناب ابراہیمؑ کی بت شکنی یا ان کی مجاز آرائی
 کا ذکر کیا اور بیوی کے نام، تعددِ فرزند اور تاریخِ تولد و وفات کا ذکر نہیں کیا
 امام تنہا راہنما ہی نہیں ہے بلکہ وہ امام ہے، تنہا سرپرست ہی نہیں ہے
 بلکہ وہ امام ہے یعنی وہ ہمارے لئے تمام کاموں مثلاً عبادت کرنے، کھانے پینے، لڑائی
 جھگڑے، میں نمونہ ہے۔

امام گفتگو اور اقوال کو تھنوری کی صورت سے عینیت عطا کرتا ہے،
 یہ امام ہی تو جانتا ہے کہ اسلام کسی ذہن کی ایجاد نہیں ہے بلکہ خارجی
 حقیقت ہے، تصور نہیں ہے بلکہ واقعیت ہے، خیال نہیں ہے بلکہ حقیقت ہے،
 اسم نہیں ہے بلکہ اسمِ بامسمیٰ ہے۔
 امام اپنی تمام صفات و افکار و اعمال کے ساتھ ہر جگہ امام ہے، ہر وقت امام
 ہے یعنی آج بھی جناب ابراہیمؑ ہمارے لئے امام ہیں۔

قیامت میں سایہ امامت

قرآن میں ارشاد ہے ”یوم ندعوا کل اناس بامامہم“ (احزاب / ۳۰) (روزِ
 قیامت ہر ایک گروہ کو اس کے اپنے امام اور رہبر کے ساتھ آواز دی جائے گی) اس
 آیت سے پیروی کرنے والوں کی ہدایت و گمراہی کے بارے میں وجود اور ضرورت
 امامِ اچھی طرح روشن ہے۔

دو گنی سزائیں

قرآن رسولؐ کی ازواج کو مخاطب کرتے ہوئے فرماتا ہے: اگر تم میں سے کوئی کسی گناہ کا مرتکب ہوا تو وہ دوسری عورتوں کی نسبت دو گناہ عذاب میں مبتلا ہوگا اور وہ اس لئے ہے کہ رسولؐ کی زوجہ کو دوسری عورتوں کے لئے الگو اور نمونہ ہونا چاہیے اور فریضہ رہبری کو ادا کرنا چاہیے۔ (سورہ احزاب آیت ۳۰)

حدیث میں ہے کہ: اس سے پہلے کہ عالم کا ایک گناہ بخشا جائے جاہل کے ستر گناہ بخش دیئے جائیں گے۔ (تحف العقول / صفحہ ۵۰۸) جی ہاں عالم معاشرہ میں لوگوں کے لئے نمونہ ہے اس کی خطا بھی بزرگ شمار کی جاتی ہے۔ بعض ہمارے بزرگ فرماتے ہیں: کہ اگر عالم اور ایک دانشمند گناہ صغیرہ کرے تو اس کا یہ گناہ، گناہ کبیرہ شمار ہوگا اس لئے کہ اس کا یہ عمل دوسروں پر اثر کرے گا۔ کہ یہ ہم کو دیکھتے ہیں کہ بدعت گذاروں اور ان لوگوں کا گناہ کہ جو معاشرہ میں غلط پروگراموں کے موسیقار اور سبقت کرنے والے ہیں، دوسروں کی نسبت دو گناہ ہے وہ اسی لئے ہے کہ یہ لوگ امام فاسد کا فریضہ ادا کرتے ہیں۔

ایک بہت ہی دلچسپ حدیث

حضرت امام ہادی علیہ السلام سے لوگوں نے پوچھا کہ کیوں حضرت علی علیہ السلام جنگ جمل میں زخمی ہو جانے والے شخص کو رہا کر دیا کرتے تھے لیکن جنگ صفین میں زخمیوں کو بھی قتل کرتے تھے؟

جواب میں امام نے یہ فرمایا: جنگ صفین میں مخالفین کا رہبر زندہ تھا، فرار ہونے والے زخمی اس کے پاس دو بارہ جمع ہوتے، اپنی غامیوں کو پورا اور کمزوریوں کو تقویت پہنچاتے تھے اور مریضوں کی عیادت اور دلجوئی کرتے تھے گویا فساد کی جڑیں مضبوط تھیں (اور جب تک جڑیں ہوتی ہیں، شر کو کی توقع ہوتی ہے) لہذا فساد کو ختم کرنے کے لئے تمام کو قتل کرنا چاہیے۔

لیکن جنگ جمل میں بڑے بڑے لوگوں مثل طلحہ و زبیر کے قتل اور عائشہ کے اونٹ کے پیر کے کٹنے کے بعد فریب کھانے والے زخمی اور فراری لوگوں کے لئے کوئی امید اور پناہ گاہ نہ تھی لہذا جو زخمی بھاگ کھڑا ہوا حضرتؑ نے اس کا تعاقب نہیں کیا (محدث القول / ص ۵۰۸) اس واقعہ سے خوب اچھی طرح رہبریت کا نقشہ باطل جنگی میدانوں میں کھینچنا اور عکس العمل کا فرق حق کے جنگی میدانوں میں دیکھا جاسکتا ہے۔

امام کی یاد

استعماری قوتوں کے نفوذ کی بزرگترین راہیں ہمارے جوانوں کو اماموں اور اپنے نمونہ افراد سے دور اور دوسروں سے الگ ڈھنوں کو پر کرنا ہے اور شاید امام کی زیارت کے فلسفوں میں سے ایک یہ بھی ہے کہ انسان جو کچھ بھی ہو، ایک ایسے انسان کے پاس جائے جسکے مانند اسے ہونا چاہیے اور فاصلوں کو ختم اور غامیوں کو پورا کرے۔ شاید حضرت امام حسینؑ کی عزاداری کے فلسفوں میں سے ایک یہ بھی ہے کہ انسان (فرش عزا) پر بیٹھے اور اپنے رہبروں کے صبر و استقامت کا تذکرہ سنے اور اپنے سے موازنہ

کرے اور سوچے کس طرح مرنا اور جینا چاہیے اور کونسی راہ اختیار کرنا چاہیے۔

امام کے معنی پر ایک نظر

کتنی دلچسپ تعبیر ہے اور کتنا عظیم مقام ہے اور کتنا خوبصورت کلمہ ہے لفظ امام، یہ لفظ جتنا جامع ہے اتنا دوسرے الفاظ نہیں ہیں جیسے معلم، مرشد، ہادی، مبلغ اور واعظ، اس لئے کہ یہ تمام الفاظ ارشاد پر دلالت کرتے ہیں نہ کہ پیشوائی پر۔

ایک دوسرا کردار امام

ایک جنگ میں جس میں عمر چاہتے تھے کہ خود میدان میں جائیں حضرت علی علیہ السلام نے ان کو منع کیا اور فرمایا کہ تم اب خلیفہ ہو اگر تم میدان جنگ میں چلے گئے تو دشمن آپس میں کہیں گے کہ مسلمانوں کے پاس اب کوئی نہیں رہا ہے جو کچھ تھا وہ ساتھ لے آئے ہیں یہاں تک کہ اپنے خلیفہ کو بھی لے آئے ہیں اس طرح جو رعب و دہدہ ان پر ہمارا ہونا چاہیے وہ ختم ہو جائے گا۔

روز قیامت مستضعفین اپنے رہبروں سے کہیں گے: ”لولا اثم لکنا مومنین“ (سورہ سبہ / ۳۱) (اگر تم لوگ نہ ہوتے اور ہمیں اپنے حال پر چھوڑا ہوتا تو ہم اپنی فطرت کے مطابق مومن ہوتے) سورہ توبہ میں مسلمانوں کو حکم ہوتا ہے کہ وہ میدان جہاد میں کفر کے بانی اور رہبروں کو اپنا ہدف بنائیں ”فقاتلوا ائمة الکفر“ (توبہ / ۱۳)۔

ہم اپنے اماموں کے زرین اقوال اٹھا کے پڑھتے ہیں تو معلوم ہوتا ہے کہ

لوگ اپنے ماں باپ سے زیادہ رہبر سے متاثر ہوتے ہیں پیشوا و ائمہ کفر سے جنگ کرو۔ حضرت علیؑ فرماتے ہیں: ”الناس بامراہم اشبه منهم باباہم“ (بہار جلد ۸ صفحہ ۳۶) ایک دوسرا معروف جملہ ہے: ”الناس علی دین ملوکہم“ (لوگ اپنے ملوک اور بادشاہوں کے دین کے مطابق چلتے ہیں)

قال رسول اللہ صلی اللہ علیہ وآلہ ”صنفان من امتی اذا صلحا صلحت امتی واذا فسدا فسدت امتی الفقہاء والا مراہ“ (تہذیب الجمل ص ۱۰۰)

(جب کبھی بھی میری امت کے دو گروہ فاسد ہو جائیں تو تمام (لوگ) فاسد ہو جائیں گے اور اگر وہ دونوں نیک ہو جائیں تو تمام (لوگ) نیک ہو جائیں گے اور وہ دو گروہ امراء اور فقہاء کے ہیں۔)

ان تمام مطالب کے بیان کرنے سے ہر شخص کے لئے کردار امام روشن ہو جاتا ہے۔

حدیث میں کردار امام

اصول کافی میں ہے کہ حضرت امام محمد باقر علیہ السلام نے فرمایا:

”قال اللہ تبارک و تعالیٰ لا عذبن کل رعیۃ فی الا سلام دانت بولایہ کل امام جائز لیس من اللہ وان کانت الرعیۃ فی اعما لہا برہ تقیہ و لا عفون عن کل رعیۃ فی الا سلام دانت بولایہ کل امام عادل من اللہ وان کانت الرعیۃ انفسہا ظالمہ مسیہ“ ۳ اصول کافی ج ۱ ص ۳۷۶/ حدیث ۴ (اس حدیث میں امامؑ خداوند عالم کے قول کو یوں بیان فرماتے ہیں کہ ہر وہ گروہ اور لوگ جو کسی ظالم ستمگر رہبر کو ماننے ہوں میں ان کو ضرور عذاب کروں گا اگرچہ وہ لوگ متقی و پرہیز

گار اور ان کے اعمال نیک ہوں لیکن اس کے برعکس جب بھی لوگ خدا کی طرف سے ایک عادل امام کی رہبری کو قبول کریں تو میرا لطف و کرم اور بخشش ان کے شامل حال ہوگی اگرچہ انھوں نے اپنی نسبت ظلم کیا ہو اور برے راستے پر گامزن ہوں)

اس حدیث شریف سے معلوم ہوتا ہے کہ جو چیز عمل سے بھی مسم اور بدھکر ہے وہ راہ (ولایت) ہے۔ اس حدیث کی وضاحت کے لئے ایک مثال پر توجہ فرمائیں: جب کبھی بھی گاڑی کا ڈرائیور تجربہ کار، عاقل اور صحیح و سالم ہو تو گاڑی منزل مقصود تک پہنچ جائے گی اگرچہ اس کے بعض مسافروں نے سنترے (اور مونگ پھلی) کے پھلکے اور سگریٹ پی پی کر گاڑی کو بھردیا ہو یا مسافر پھٹے پرانے کپڑے اور جوتے پہنے بیٹھیں ہوں لیکن چونکہ ڈرائیور سالم اور تجربہ کار ہے سفر اچھا ہو گا۔

لیکن اگر خود گاڑی کا ڈرائیور اور راہنما ایک دیوانہ، مست یا اندھا شخص ہو تو ان مسافروں کا انجام موت ہے۔ اگرچہ مسافر اچھے اچھے کپڑے اور جوتے پہنے ہوں، جی ہاں جو چیز حرکت کرنے میں اصل ہے وہ رہبریت اور راہ ولایت ہے نہ کہ قیافہ اور ہیکل اور جزئی اعمال^(۱) (جو شخص اپنی ہوا و ہوس کا مطیع ہو اور خدا کی طرف سے ہدایت بھی اس کی کوئی ہدایت نہ کر سکے اس سے بدھکر کون شخص

۱- ”قال الله تعالى، من اضل ممن تتبع هواه بغیر هدی من الله“ یہ مثل میں نے رہبر معظم آیتہ اللہ خامنہ ای مدظلہ سے سنی ہے۔

گمراہ ہو گا۔)

ہم کو اصول کافی میں ایک حدیث اس آیت کی مناسبت سے ملتی ہے کہ جو شخص بھی اپنے دین و مذہب کو کسی دوسرے شخص کے سلیقہ اور اپنی رائے سے حاصل کرے لیکن اپنے حقیقی امام کی اطاعت نہ کرے وہ اس آیت کا مستحق اور گمراہ ترین شخص ہے^(۱) دوسری حدیث میں ہے کہ جو شخص بہت زیادہ زحمات اٹھا کر عبادت کرے لیکن اس کا کوئی رہبر حق نہ ہو درحقیقت وہ گمراہ اور خدا اس کی عبادتوں اور اعمال کا دشمن ہے^(۲)۔

مقدمہ امامت

اسلام کی نظر دنیا، مال، مقام، قدرت اور حکومت کے بارے میں ایک نظر وسیلہ ہے نہ کہ ہدف، لہذا اولیاء خدا کو جب بھی قدرت و طاقت حاصل ہوتی ہے اپنی سادہ زندگی سے ہاتھ نہیں اٹھاتے ہیں اور بڑا آدمی بننے تکبر و فخر فروشی اور فساد سرکشی کی فکر میں نہیں ہوتے ہیں قرآن میں ارشاد ہے: ”تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا“ (قصص/۸۳) ہم آخرت تو (اپنی بے پایاں نعمتوں کے ساتھ) تنہا ان لوگوں سے مخصوص کر دیں گے۔ جو

۱۔ المیزان جلد ۱۶ / صفحہ ۵۶

۲۔ اصول کافی جلد ۱ / صفحہ ۳۶۵ کل من دین الله بعباده يجهد فيها نفسه ولا لمام له من الله فيه غير

مقول وهو ضال متعير والله شاق لاعماله“

روئے زمین پر تکبر اور سرکشی کرنا چاہتے ہیں اور نہ ہی فساد۔ جناب ابن عباس فرماتے ہیں کہ میں حضرت علی علیہ السلام کی خدمت میں حاضر ہوا، امام اپنے جوتے کو سینے میں مشغول تھے، امام نے مجھ سے سوال کیا: اس بھٹے پرانے جوتے کی کیا قیمت ہوگی؟ میں نے کہا اس کی کوئی قیمت نہیں ہوگی۔

امام نے فرمایا

”والله لہی احب من امریکم الا ان اقیم حقا او ادفع باطلا“ (غلبہ ۳۳/

صبحی ص ۶۹)

خدا کی قسم یہی پھٹا ہوا جوتا میرے نزدیک تم لوگوں پر حکومت کرنے سے بہتر ہے مگر یہ کہ حق برپا کروں اور باطل کو ختم۔
ہاں امامت اور رہبری لوگوں کو شرک، ظلم، جھل اور تفرقہ سے نجات دینے کے لئے ہے نہ کہ اپنے فائدے اور مزے لوٹنے کے لئے۔

اور قدرت و طاقت حاصل کرنے کے سلسلہ میں آئمہ معصومینؑ کی کوشش بھی ہمیشہ خدا کے احکام اجراء کرنے کے لئے تھی۔ بناء براین اسلام میں امامت پوسٹ نہیں ہے بلکہ مسئولیت ہے۔ فائدے اور مزے لوٹنے کے لئے نہیں ہے بلکہ ایک ذمہ داری ہے لہذا خود امام اپنی زندگی مکمل طور پر معمولی لباس اور سادے کھانوں پر بسر کرتے تھے، وقت ضرورت دوسروں کی طرح عدالت میں بھی حاضر ہوتے، کام کرتے اور کسی طرح کا فوق العادہ سازو سامان نہیں رکھتے تھے۔

حضرت علی علیہ السلام ابن عباس کے نام اپنے ایک خط میں لکھتے ہیں:

”اما بعد فلا یکن حظک فی ولایتک ما لاستغفیدہ و لا غیظاً تشتغیہ و لکن امانتہ باطل و احیاء حق“ (بکار جلد ۳۰ صفحہ ۳۳۸) (جو حکومت تمہارے پاس ہے اس سے دولت جمع نہ کرو، تمہیں حق نہیں ہے کہ تم اپنی طاقت سے سوء استفادہ کرو اور کسی رقیب و مخالف سر غم و غصہ نہ دکھاؤ بلکہ تمہارا ہدف باطل کو نابود اور حق کو زندہ کرنا ہونا چاہیے۔

حضرت علی علیہ السلام جس وقت ایک شہر میں داخل ہوئے تو (اس کی حکومت کو خطاب کرتے ہوئے) فرمایا ”دخلت بلا دکم با ثمالی هذه د حلتی فان انا خرجت بغیر ما دخلت فانی من الغنائین“ (بکار جلد ۹/۱۰۰ صفحہ ۵۰۰) تمہارے شہر میں داخل ہوا ہوں اسی بھٹے پرانے لباس اور اسی (تخضرے) سامان اور سواری کے ساتھ کچھ دیر کے بعد اگر تم نے دیکھا کہ میں اپنی اس موجودہ حالت کے علاوہ شہر سے نکلا ہوں تو سمجھ لینا کہ میں نے اموال میں کوئی خیانت کی ہے۔

دوسری جگہ فرماتے ہیں

”لولا حضور الحاضر و قیام الحجۃ بوجود الناصر و ما اخذ الله علی العلماء الا یقاروا علی کفۃ ظالم و لا سغب مظلوم لالقیتم حبلاً علی غاربها و لسیقیت آخرها بکاس اولها و لالقیتم دنیاکم هذه ازید عندی من عفتۃ عنز“ (نہج البلاغہ خطبہ سوم) (اگر میرے اطراف لوگوں کا اجتماع اور ان کو میری رہنمائی و رہبری کی ضرورت نہ ہوتی اور اگر یاور و دوست پیدا ہونے کی وجہ سے جنتیں مجھ پر تمام نہ ہوئیں اور لوگوں کے اس اجتماع اور حمایت نے میری ذمہ داریوں کو

سنگین نہ کیا ہوتا اور اگر خداوند عالم نے علماء سے عہد و پیمان نہ لیا ہوتا کہ وہ مظلوموں کی بھوک اور ظالموں کی پر خوری پر آرام سے نہیں بیٹھیں گے تو میں حکومت کی رسی اور لگام کو اس کی کوبان پر ڈال دیتا۔ اور تم دیکھو گے کہ یہ تمہاری دنیا اپنے مال و متاع، مقام اور حکومت کے ساتھ میرے نزدیک اس پانی سے بھی کم اہمیت ہے کہ جو چھینکتے وقت ایک بزغالہ کی ناک سے نکل پڑتا ہے۔)

حضرت علی علیہ السلام خطبہ ۲۱۴ کے ضمن میں فرماتے ہیں کہ خداوند متعال نے ہم لوگوں میں سے ہر ایک کی گردن پر کچھ متقابل حقوق قرار دیئے ہیں اور ایسا نہیں ہے کہ تنہا حاکم ہی امر و نہی کا حق رکھتا ہو اور وہ اپنی کامیابی اور مقام سے فرماندہی کی لذت اٹھاتا ہو۔ اب جب کہ ہم نے جان لیا ہے کہ حکومت کا ہدف مزے لوٹنا اور فائدے اٹھانا نہیں ہے ورنہ حضرت علی علیہ السلام اپنی روز مرہ کی زندگی کے لئے اپنی شمشیر فروخت کرنے پر مجبور نہ ہوتے اور وہ بھی اپنے دور حکومت و ہیں۔ کیونکہ فرماتے ہیں ”واللہ لو کان عندی ثمن ازار مابعتہ“ (بخاری ج ۳۰ صفحہ ۱۳۴) خدا کی قسم اگر میرے پاس معمولی اور چھوٹے سے لباس کے لئے بھی پیسے ہوتے تو میں کبھی اپنی تلوار نہ بیچتا یا جیسے حضرت امام رضا علیہ السلام جس وقت ولایتعهدی کے عہدہ پر فائز تھے تو چٹائی پر بیٹھتے اور زندگی گزارتے تھے اور غلاموں کے ساتھ بیٹھ کر کھانا کھاتے تھے حضرت سلیمانؑ اپنی عظمت و وقار کے باوجود غریبوں اور مستضعفین کے پاس بیٹھتے اور ان کے ساتھ مہر و محبت سے پیش آتے تھے (البیہ).

امام کی نشانیاں

علامتیں

جب کہ مسئلہ امامت و رہبری اور امت کی ہدایت، زندگی کے اساسی ترین مسائل میں سے ہے۔ اور احتمال ہے کہ کسی بھی وقت امت حیلوں اور یہاں اور وہاں کی تبلیغات کی جال میں نہ پھنس جائے لہذا قرآن نے بھی اور حضرت رسول اکرمؐ نے بھی کچھ ایسی علامیں بتا دی ہیں جو کنوئیں میں پڑے انسان کے لئے راہیں روشن کر سکتی ہیں چونکہ ہم نے سادہ گوئی کا عہد کیا ہے لہذا ان علامتوں کو خلاصہ کے ساتھ یہاں نقل کرتے ہیں:

الف - مسجد نبویؐ میں ایک فقیر وارد ہوا اور لوگوں سے کسی چیز کے بارے میں سوال کیا لیکن کسی نے اس کو کچھ نہ دیا فقیر نے کہا خدایا تو گواہ رہنا مجھے لوگوں نے محروم کیا ہے حضرت علی علیہ السلام نے جو اس وقت رکوع میں تھے فقیر کو اشارہ کیا جیسے ہی وہ قریب آیا حضرتؑ نے اپنی انگلی اس کو عطا کر دی اس وقت سورہ مائدہ کی ۵۵ ویں آیت نازل ہوئی۔

کہ تنہا تمہارا ولی خدا، رسولؐ اور وہ شخص ہے کہ جس نے حالت رکوع میں اپنی انگوٹھی فقیر کو دی ہے یہ ایک واضح اور روشن دلیل ہے جس کے بعد لوگوں نے تحقیق کی تو سب سمجھ گئے کہ وہ شخص حضرت علی علیہ السلام ہیں، البتہ علیؑ کا مقام پہلے سے تمام کے نزدیک روشن تھا لیکن انگوٹھی کا عطا کرنا ایک دلیل نشانی اور اس مقام کی معرفی کی خاطر تھا کہ حضرتؑ کو خدا اور رسولؐ کے ساتھ ساتھ امت کی سرپرستی کا حق حاصل ہے ورنہ حالت رکوع میں انگوٹھی عطا کرنا تنہا مقام امامت کو ثابت نہیں کر سکتا ہے لیکن ہاں لوگوں کیلئے ایک اچھی علامت ہو سکتا ہے۔

مثال

کبھی کبھی ایسا ہوتا ہے کہ آپ کسی شخص کو اپنے گھر بھیجتے ہیں کہ وہ جائے اور آپ کی بیوی سے فلاں انبار یا الماری کی چابی لیکر اس میں سے فلاں چیز آپ کے پاس لے آئے، یقیناً بیوی کے اطمینان کے لئے آپ اس کو کوئی علامت بھی بتائیں گے کہ ہماری بیوی سے کھنا کہ رات ہم نے طے کیا تھا کہ ایک مبلغ سے ہم فلاں شخص کی مدد کریں گے۔

توجہ کریں کہ مبلغ نمک سرمائے اور انبار کے سامان سے قابلِ مقابہ نہیں ہے لیکن آپ کی بیوی کے لئے یہ پیغام ایک علامت اور پہچان کی حیثیت رکھتا ہے تاکہ وہ انبار کی کچی آپ کی تحویل میں دے دے۔

انگوٹھی کی داستان بھی بالکل اسی طرح ہے کہ یہ حضرتؑ کا عمل ایک نشانی سے زیادہ نہیں ہے ورنہ انگوٹھی کا دینا اس مقام الہی کو نہیں پہنچا سکتا ہے مقام

امامت حضرت علیؑ کے لئے پہلے سے الہی معیاروں کے ذریعہ ثابت ہے لیکن تمام لوگوں کو بتانے کے لئے یہ عمل انجام پایا۔

ب۔ حضرت رسول اکرمؐ ۲۳ سال درجہ رسالت پر فائز تھے اور ایک سال میں ۳۶۵ دن ہوتے ہیں تو مجموعاً آنحضرتؐ کی رسالت کے ایام ۸۳۹۵ ہوتے ہیں۔ ایک آیت نازل ہوئی

۱۔ آج تمام کفار تمہارے دین سے مایوس ہو گئے ”اليوم يشس الذين كفروا من دينكم“

۲۔ آج تمہارا دین مکمل ہو گیا ”اليوم اكملت لكم دينكم“

۳۔ آج میں نے اپنی نعمتیں تم پر تمام کر دی ہیں۔ ”وانتم عليكم نعمتي“

۴۔ آج میں نے مکتب اسلام کو تمہارے لئے ایک دین کے عنوان سے قبول

کر لیا ہے ”ورضيت لكم الاسلام ديناً“

آپ چند ہزار روز جن میں رسولؐ درجہ رسالت پر فائز تھے تلاش کریں اور دیکھیں کہ کوئی ایک دن مذکورہ اوصاف سے مطابقت رکھتا ہے۔ جو چیز مسلم ہے وہ یہ کہ یہ دن عادی نہیں ہے بلکہ یہ روز بہت ہی حساس اور مهم ہے اب ہم ایام بعثت کے حساس دنوں کے نام لیتے ہیں اور دیکھتے ہیں کہ مذکورہ آیت کس دن سے مطابقت رکھتی ہے۔

۱۔ آیا روز اول بعثت ہے؟ ہرگز نہیں اس لئے کہ روز اول دین کامل

ہوا تھا اور نہ ہی کفار مایوس ہوتے تھے....

۲۔ کیا اعلان تبلیغ کا وہ دن ہے جب رسولؐ مین سال مخفیانہ فعالیت کے بعد حکم خدا ہوا کہ اپنی دعوت تبلیغ کو آشکار کریں؟ ہرگز نہیں اس لئے کہ وہ دن بھی کام کا پہلا روز ہے اور ابھی کوئی کام انجام نہیں پایا ہے۔

۳۔ کیا روز ہجرت، روز تولد فاطمہ زہراؑ یا جنگ بدر میں کامیابی کا روز ہے؟ ہرگز نہیں اس لئے کہ ہجرت، تولد فاطمہؑ اور فتح بدر کے کئی سال بعد تک رسولؐ کی زندگی میں آیتیں نازل ہوتی رہی ہیں اور نہیں ہو سکتا ہے کہ ہم ان دنوں کو کمال دین کا روز مان لیں۔

۴۔ کیا جس دن خدا نے چار صفتیں بیاں کی ہیں روز فتح مکہ ۸ھ یا مشرکین مکہ کے زائروں کا روز تصفیہ ۹ھ ہو سکتا ہے؟ ہرگز نہ کیونکہ فتح مکہ میں تنہا مکہ کے کفار مایوس ہوئے ہیں نہ سارے جہان کے، دوسرے ۸ھ سے لیکر ۱۰ھ تک کہ جو رحلت رسولؐ کا سال ہے دسیوں احکام اور آیتیں نازل ہوئی ہیں لہذا ۸ھ کو کمال دین اور تمام نعمت کا سال تصور نہیں کیا جاسکتا ہے۔

۵۔ کیا ممکن ہے کہ وہ دن، عرفہ کا دن ہو جب رسولؐ لوگوں کے ساتھ مراسم حج کے انجام دینے میں مشغول تھے؟ ہرگز، نہیں اس لئے کہ مراسم حج رسولؐ کے لئے دین کا ایک جزء ہے نہ کہ تمام دین، جب کہ قرآن فرماتا ہے کہ آج تمہارا دین کامل ہو گیا خلاصہ یہ کہ ہمیں غور و فکر کرنا چاہیے تاکہ معلوم ہو کہ وہ کونسا دن ہے تمام دنوں کی تحقیق کے بعد ہم روز غدیر خم تک پہنچیں گے، جو عید قربان سے آٹھواں (۱۸ ذی الحجہ کا) روز ہے،

آنحضرتؐ کی عمر مبارک کا آخری سال تھا رسولؐ نے لوگوں کے ساتھ اعمالِ حج انجام دیئے اور والہی پر ایک ایسی جگہ پہنچے جہاں سے تمام لوگ ایک دوسرے سے جدا اور اپنے اپنے گھروں اور سر زمین (یمن ، مدینہ ، عراق ، اور حبشہ وغیرہ) کی طرف جائیں گے اپنے میں حضرت علیؑ کو منصوب کرنے کا حکم آیا حضرت رسول اکرمؐ نے خاص اہتمام کے ساتھ رہبری امت کے لئے خدا کی طرف سے حضرت علیؑ کو نصب کر دیا اور مذکورہ آیت نازل ہوئی کہ :

۱۔ آج کفار مایوس ہو گئے اسلئے کہ کفار کی (شاعر ، ساحر اور مجنون) جیسی تہمتوں نے بھی کچھ نہ کیا اور خسیب و خندق وغیرہ کی جنگیں بھی اسلام کے حق میں تمام ہوئیں ، سازشیں ناکام ہوئیں . کفار کو صرف ایک امید تھی اور وہ رسول اسلام کی موت تھی ، اس لئے کہ حساب لگائے بیٹھے تھے کہ رسولؐ بوڑھے ہو گئے ہیں ، کوئی لڑکا بھی نہیں ہے اور کسی کو اپنا جانشین بھی نہیں بنایا ہے لہذا ان کی موت پر ضرور شور و غل ہو گا . لیکن جیسے ہی انھوں نے دیکھا کہ علیؑ نام کا ایک شخص جو سب سے بہتر ہے ، غدیر کے دن منصوب ہو گیا ہے تو ان کی امیدوں پر پانی پھر گیا ، اور اس دن صحیح معنوں میں کافر مایوس ہو گئے .

۲۔ اس روز دین بھی کامل ہوا اس لئے کہ قانون کے ساتھ ساتھ حاکم آگیا . مجری قانون منصوب ہو گیا (انسانی) نمونہ کی شناخت ہو گئی اور کشتی اسلام کا ناخدا منتخب ہو گیا ” اکملت لکم دینکم “ رہبر کے بغیر دین ایسے ہے جسے ڈاکٹر کے بغیر دوا .

۳۔ آج مسلمانوں پر الہی نعمتیں بھی تمام ہو گئیں اور سچ یہ ہے کہ اگر

تمام نعمتیں ہوں لیکن رہبری کی نعمت نہ ہو تو سب بے کار ہیں ۔
۴۔ آج جب کہ تم لوگ صاحب قانون اور حاکم ہو گئے ہو اسلام اپنے تمام
ابعاد کے ساتھ کامل ہو گیا، میں تمہارے لئے ایسے مکتب کو قبول کرتا ہے ہوں اور
تمہارے لئے ایسے آئین سے راضی ہوں ۔

اگرچہ بحث طویل ہو گئی ہے لیکن مفید تھی اس لئے کہ ہمارا موضوع امام کی
روزانہ اور اس کی پہچان کے طریقہ کو بتانا ہے اور ہم نے دیکھا کہ قرآن اپنے بیان
کی شیرینی کے ذریعہ اس دن کے اوصاف کا تذکرہ کیسے کرتا ہے جو تمام عمر بعثت
کے صرف ایک دن میں منحصر ہے اور یہ تمام اوصاف اسی قرآن کے متن میں موجود
ہیں کہ جسے مسلمان روزانہ پڑھتا ہے ^(۱) چونکہ ہم نے خلاصہ نوبیسی کا ارادہ کیا ہے
لہذا یہاں ہم گفتگو ختم کرتے ہیں اور چلتے ہیں اس طرف کہ رسول اگر تم نے اس
سلسلہ میں کیا فرمایا ہے ، اور آنحضرتؐ نے مقام رہبری کو پہنچوانے کے لئے کیا کیا
کوششیں کی ہیں ۔

۱۔ سوال ۔ اگر مذکورہ آیت روز غدیر اور معرئی امام سے مربوط ہے تو کیوں ، قبل اور مابعد کی آیتیں اور جملے

غداؤں سے مربوط ہیں ؟

جواب ۔ قرآن محفوظ ہونا چاہیے اور خدا نے اس کی حفاظت کا وعدہ کیا ہے اور قرآن کو محفوظ کرنے کے دو
طریقے ہیں ۔ ۱۔ ایک قدرت غیبی اور الہی کے ذریعہ ۲۔ دوسرے راہ اور جگہ گم کرنے کے ذریعہ اکثر اوقات
دیکھنے میں آیا ہے کہ سونے کو روٹی کی تھیلی یا دیواروں میں چھپاتے ہیں تاکہ چوروں اور برا چاہنے والوں سے
محفوظ اور گم ہو جائے مسئلہ غدیر بھی مسئلہ تحریم یعنی سور اور مردہ جانوروں وغیرہ کے گوشت کے ضمن میں
بیان ہوا ہے تاکہ محفوظ رہے ۔

اقوال رسول اسلام

حضرت رسالت مآب صلی اللہ علیہ وآلہ وسلم نے اپنی گفتگو میں بارہا اول بعثت سے ہی معصوم رہبری کو بیان کیا ہے، آپؐ کی تبلیغ کے پہلے ہی دن یہ آیت نازل ہوئی ”وانذر عشیرتک الاقربین“ (شعرہ ۲) خدا نے حکم دیا کہ اے رسولؐ اپنی تبلیغ کے ذریعہ اپنے عزیزو اقرباء کو ڈراؤ۔ رسولؐ نے ایک جلسہ کا پروگرام رکھا اور اپنے تمام اقرباء کو دعوت دی۔ جب سب اکٹھا ہو گئے تو آنحضرتؐ نے فرمایا: جو شخص مجھ پر ایمان لائے گا وہ میرا خلیفہ اور جانشین ہو گا۔

(تفسیر برہان جلد ۳/ صفحہ ۱۹۱) (تاریخ طبری جلد ۲)

پیغمبر اکرمؐ نے بارہا اور برابر حضرت علیؑ کے بارے میں گفتگو کی تھی اور جنگ تبوک کے موقع پر ان کو مدینہ میں اپنا جانشین مقرر کیا تھا۔ اکثر آپؐ فرمایا کرتے تھے: یا علیؑ! تم کو مجھے وہی نسبت ہے کہ جو ہارون کو جناب موسیٰؑ سے تھی۔ (صحیح بخاری۔ تفسیر نمونہ جلد ۶ صفحہ ۳۳۳ پر اس سلسلہ میں مفصل بحث ہوئی ہے)

اپنے بعد کے لئے لوگوں کی توجہ اور رہنمائی جناب فاطمہ زہرا صلوٰۃ اللہ علیہا کی طرف کی اور فرمایا: فاطمہؑ کی تائید اس شخص کی حقانیت کی دلیل ہے۔ اور کبھی جناب ابوذر کو ملاک قرار دیتے ہوئے فرمایا کہ وہ زبان کا سچا ہے لہذا اس کا بیان حق ہے یعنی اے لوگو! دیکھو کہ ابوذر رہبری کے مسئلہ میں کس کی طرفداری کرتے ہیں۔

کبھی جناب عمار سے فرمایا: اے عمار تمہارے قاتلین ظالم اور باطل لوگ ہونگے گویا اس بیان سے آنحضرتؐ نے معاویہؓ (اور اس) کی فوج پر ایک حکم ضرب لگائی ہے کیونکہ جیسے ہی جناب عمار جنگ صفین میں معاویہ کی فوج کے ہاتھوں شہید ہوئے فوراً لوگوں کو رسولؐ کی حدیث یاد آگئی کہ عمار کے قاتلین ظالم اور ستمگر ہیں وہ آپس میں کھنے لگے معاویہ کی جنگ باطل پر ہے نابراین انھوں نے میدان چھوڑنا شروع کر دیا۔ معاویہ کو جیسے ہی خبر ہوئی تو اس نے عمرو عاص کے مشورے سے خاص زرنگی اور چالاکی دکھائی اور عمار کے بارے میں جو رسولؐ کی حدیث تھی اس کی توجیہ کی اور بھڑے ہوئے مجمع پر کنٹرول کیا۔

اور کبھی رسولؐ دلچسپ تیشوں کے ذریعہ لوگوں کو معصوم رہبری کی طرف متوجہ کرتے اور فرماتے: ”مثل اهل بيتي كمثل سفينة نوح من ركبها نجي“ (الغدير جلد ۲ صفحہ ۳۰۱) میرے اہلبیتؑ کی مثل جناب نوحؑ کی کشتی جیسی ہے جو مومنین اس میں سوار ہو گئے نجات پا گئے اور جو کافر ایمان نہیں لائے اور سوار نہیں ہوئے غرق ہو گئے۔

اور کبھی فضائل بیان کر کے پچھنویا مثلاً جیسے یہ جملہ ”انا مدینہ العلم و علی بابہا“ کہ میں شہر علم ہوں اور علی ابن ابی طالبؑ اس کا دروازہ ہیں۔ اس طرح گویا آپؐ نے علیؑ کی شخصیت اور امام معصوم کی طرف رجوع، کو لوگوں کے لئے لازمی قرار دیا ہے۔

حتیٰ رحلت کے وقت بھی اپنی کوششوں میں کوتاہی نہیں کی اور فرمایا: قلم

اور کاغذ لے آتا کہ میں تمہارے لئے ایک نوشتہ لکھوں، لیکن افسوس آپؐ کو ایک ایسا جواب دیا گیا کہ جو ادب سے سازگار ہے اور نہ شرع سے اور نہ ہی قرآن سے ہے اس لئے کہ جو لوگ اپنے کو مقام خلافت کا مستحق سمجھ رہے تھے وہی لوگ آگے آئے اور رسولؐ کی تحریر و جود میں نہ آنے دی۔

اور کہنے لگے ”ان الرجل ليهجر“ رسول (معاذ اللہ) کسالت اور بیماری کی وجہ سے حزیان اور بیہودہ گفتگو کر رہے ہیں۔ کاش کہنے والے کو معلوم ہوتا کہ خدا اپنے رسولؐ کے بارے میں فرماتا ہے ”وما ينطق عن الهوى ان هو الا وحى يوحى“ وہ ہرگز ہوا (دھوس) سے گفتگو نہیں کرتا ہے اس کی تمام باتیں وحی کے علاوہ کچھ نہیں ہوتی ہیں۔

چھوڑیں ہمارا مقصد تو یہ ہے کہ رسولؐ نے امت کی رہبری کے لئے بہت زیادہ کوششیں کی ہیں دعوت کے پہلے روز ہی فرمایا کہ جو سب سے پہلے مجھ پر ایمان لائے گا وہ خلیفہ اور امام ہے، اپنی عمر مبارک کے آخری دن بھی فرمایا کہ قلم اور کاغذ لے آؤ اور روز غدیر خم بھی فرمایا، من کنت مولاه فهذا على مولاه۔“

علامتوں اور بزرگ شخصیتوں مثلاً جناب فاطمہ زہراؑ، ابوذر اور عمار کی تائیدوں کے ذریعہ بھی پچا نوایا کہ جس کو یہ میرے اصحاب قبول کریں وہی امام ہو گا۔ جی ہاں کسی طریقہ سے بھی کمی نہیں چھوڑی ہے اپنی آخری کوشش کر ڈالی ہیں۔ لیکن رسول خداؐ کے حکم کا اجراء نہیں ہوا ہے۔ خدا ان لوگوں کو برترین سزائیں دے۔ جہنوں نے روز اول سے ہی امت کی رہبری کے سلسلہ میں ظلم کیا ہے اور

خدا نا بود کرے ان لوگوں کو جو آج بھی امت کے رہبر معظم اور ان معصوم بزرگواروں کے نائب برحق کے مقام کی تضعیف کرنے پر تلے ہوئے ہیں۔

کیوں رسولؐ کی تمام مختصرتیں بے کار گئیں

ان تمام سفارشوں، تائیدوں، لیاقتوں اور فضائل و نصب کے باوجود جو حضرت علی علیہ السلام کے یہاں پائے جاتے تھے لوگوں نے ان کو کیوں ایک عرصہ تک چھوڑے رکھا۔

جواب

حکم خدا کو پیروں میں کھیلنے کا مسئلہ تازہ نہیں ہے قرآن کی کتنی آیتوں نے ہم کو تقویٰ و امانت کی دعوت دی ہے پس کیوں تقویٰ کم ہے۔ کیا ابلیس نے جناب آدمؑ کو سجدہ کیا؟ کیا جناب موسیٰؑ کی امت خود ان کے زمانے میں مخرف نہیں ہوگئی صرف اس لئے کہ چند روز جناب موسیٰؑ کو نہیں دیکھ پائی تھی؟

بنا بر این فراموشی، نسیان اور بے اعتنائی برتنا انسان کی خاصیتوں میں سے ہے تنہا وہ لوگ کہ جنہوں نے اپنے آپ کو بنایا ہے اور خدا کا خاص لطف و کرم ان کے شامل حال ہے وہ اس قاعدہ سے مستثنیٰ ہیں۔

دوسرے دیرینہ حسد اور کینہ جو لوگوں کو حضرت علی علیہ السلام کی ذات سے تھا باعث بنا کہ وہ آپؐ کو قبول نہ کریں، کیونکہ آپؐ نے بدر واحد اور خسیرو حسین جیسی جنگوں میں جن لوگوں کو قتل کیا تھا وہ کسی نہ کسی کے عزیز اور رشتہ

دار ہوتے تھے۔ لوگ ہرگز حاضر نہیں تھے کہ وہ اپنے باپ، بیٹے یا چچا کے قاتل کو بطور امام تسلیم کریں اس کے علاوہ دوسری جو وجوہات باعث بنی ہیں مسئلہ عدالت اور امام کا وقت عمل تھا، یہ مسئلہ ناکھین اور ان لوگوں کے یہاں دیکھنے میں زیادہ آتا ہے کہ جنہوں نے قتل عثمان کے بعد حضرت علیؑ کے ہاتھوں پر بیعت تو کی لیکن کچھ دنوں کے بعد بیعت سے پھر گئے اور جنگ جمل میں شریک ہوئے۔

اس لئے کہ یہ لوگ امام سے اپنے حق سے زیادہ مال اور ہم مقام کے خواہاں تھے لیکن جب انہوں نے دیکھا، امام کسی پر خاص توجہ نہیں کر رہے ہیں، حتیٰ سر کردہ اور خود غرض لوگوں نے ہر چند امام کو پیشنہادیں بھی کیں کہ وہ ہم سے اہم امور میں مشورہ کیا کریں۔

لیکن حضرت فرماتے کہ جہاں میں خدا کی رضا اور حکم نہ جانتا ہو گا وہاں سب سے مشورہ کر لوں گا کہ اور تم بھی اس میں شریک ہو گے (لیکن جہاں خدا کی رضا مجھے معلوم ہوگی وہاں اس پر عمل کروں گا) وہ لوگ بہت زیادہ مدد کا تقاضا رکھتے تھے لیکن چونکہ امام محروم اور غریبوں کے مال میں دقیق نظر اور لوگوں کے بقول منہو کا نوالہ بھی پھین لیتے تھے لہذا کبھی بھی حاضر نہیں تھے کہ وہ لوگوں کی غیر متصفانہ مانگ پوری کریں۔

جی ہاں امام کی دقیق نظر اور عدالت بھی آپؐ کو نادیدہ سمجھ لینے کے اسباب میں سے ایک ہے جو امام تاراج شدہ اموال کو واپس دلارہا ہو وہ ضرور اپنے لئے

دوسروں کی مخالفت مول لے گا۔ لوگ ضرور اس کے خلاف اٹھ کھڑے ہونگے۔ خلاصہ یہ کہ لوگوں نے رسولؐ کی سفارش اور تاکید پر عمل نہیں کیا، نصب الہی کونا دیدہ اور رہبری کے راستہ کو ایک دم بدل ڈالا لہذا وہ دادگاہ الہی میں خدا کے فیصلے کے منتظر رہیں کہ وہ قرآن کی ان جیسی آیتوں کے مستحق ہیں جہاں ارشاد ہوتا ہے:

”وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ“ (توبہ / آیت ۶۱)

(جو لوگ رسول خدا کو اذیت کرتے ہیں ان کے لئے دردناک عذاب ہے) اور کوئی اذیت آنحضرتؐ کی وصیتوں پر بے اعتنائی سے بڑھکر ہو سکتی ہے۔

احقاق حق

قرآن اور حضرت رسول اکرمؐ کے کہنے کے علاوہ خود امام نے بھی متعدد جگہوں پر اپنی حقانیت، لیاقت اور کمالات کے بارے میں اعلان کیا ہے مثلاً نج البلاغ میں حضرت اس شخص کو جواب دیتے ہوئے فرماتے ہیں جس نے آپؐ پر اعتراض کیا کہ کسی قدر آپ حکومت کے بارے میں حریص ہیں فرمایا: ”انما طلبت حقاً“ (نج البلاغ / فیض الاسلام صفحہ ۵۳۵) میں ایسے حق کا مطالبہ کرتا ہوں کہ جو میرا ہے۔

دوسری جگہ فرماتے ہیں: ”ارسی ترائی نہبا“ (نج البلاغ / خطبہ ۳) میں اپنی میراث تاراج ہوتے ہوئے دیکھ رہا ہوں اور دوسری جگہ فرمایا: ”ان محل منها محل القطب من الریح“ (نج البلاغ / خطبہ ۴) (خلافت و حکومت میں میرا مقام ایسے ہے جیسے چکی کے دونوں پاٹ کے درمیان کیل کی ہو)۔

صفات امام^۴

میں نہیں جانتا ہوں کہ اس سلسلہ میں کیا لکھوں اور کونسی راہ اختیار کروں
میں روایات میں اوصاف امام کو دیکھ کر متحیر ہوں دوسرے بہت سے ایسے عزیز
قارئین بھی ہیں جو تفصیل سے پڑھنے کا حوصلہ نہیں رکھتے ہیں لیکن سبھی چاہتے ہیں کہ
امام کے کچھ صفات سے آشنا ہو جائیں لہذا ہم بھی اسی مقدار پر اکتفا کرتے ہیں۔

عصمت

معصوم یعنی جو گناہ نہ کرے بلکہ گناہ کا تصور تک بھی نہ کرے۔ خود ہم
بہت سے گناہوں کی نسبت معصوم ہیں یعنی آج تک ہم ان کے مرتکب ہوئے ہیں
اور نہ ہی ان کی فکر کی ہے۔ مثلاً جیسے یہ گناہ کہ کوچہ بازار میں ننگا ہو کر جانا، خود
کشی کا گناہ قتل نفس کا گناہ اور فاسد و مسموم شدہ غذاؤں کے استعمال کا گناہ وغیرہ
وغیرہ۔ جیسا کہ ہم اپنے علم و آگاہی کے سبب بہت سے گناہوں کو انجام دینے کی فکر
میں نہیں ہوتے ہیں اسی طرح امام کو تمام گناہوں کی نسبت جو علم و یقین حاصل
ہے اس کے سبب وہ یہی حالت رکھتے ہیں کہ کسی گناہ کے قریب نہیں جاتے ہیں۔

کشادہ دلی

امام کو کشادہ سینہ رکھنا چاہیے ”الہا لریاستہ سعة الصدر“ روح بزرگ (اور وسیع قلبی) ریاست کا وسیلہ ہے، زود رنجی، عجلت اور کم حوصلگی ادارہ اور ہدایت معاشرہ کو سازگار نہیں ہے۔

جیسے ہی خدا نے جناب موسیٰؑ کو لوگوں کی ہدایت کیلئے چنا تو انھوں نے خدا سے چند چیزیں طلب کیں کہ ان میں سب سے پہلی چیز سینہ کی کشادگی اور ظرف کا وسیع رکھنا تھا کہا: ”رب اشرح لی صدری“ (سورہ طہ آیہ ۲۵) خدا یا! تو مجھے سینہ کی کشادہ دلی اور ایک بلند روح عطا کرنا کہ میں تمام حوادث کے مقابلہ بردبارا ہوں (رسول خداؐ سے فتح مکہ کے روز جب مسلمانوں نے چاہا کہ مشرکین سے شکنجوں کا انتقام لیں تو آپؐ نے ان کو اجازت نہیں دی اور فرمایا آج کا دن رحمت کا دن ہے نہ کہ انتقام کا اور امام حسن علیہ السلام کا جب کسی مرد شامی سے سامنا ہوا اور اس نے آپؑ کو نازیبا الفاظ میں برا بھلا کہا تو آپؑ نے اس سے فرمایا: کیوں ناراض ہو پیسے کی ضرورت ہو تو پیسہ دوں، گھر نہ ہو تو گھر کا انتقام کروں اور اس قدر اس کے ساتھ خندہ پیشانی سے پیش آئے کہ وہ شامی شرمندہ ہو گیا اور کہا: خدا بہتر جانتا ہے کہ کس شخص کو رہبر بنائے تاریخ میں اس طرح کے واقعات ہمارے تمام اماموں کے بارے میں دیکھنے کو ملتے ہیں اگر (خدا نے) توفیق دی تو مختصر طور پر ایک مسودہ اماموں کی زندگی اور سیرت کے بارے میں لکھوں گا۔

عدالت

جہاں تمام لوگوں کو عدالت پسند ہونا چاہیے وہاں امام کو تو اس کا ایک نمایاں نمونہ ہونا چاہیے۔ ہمیں چاہیے کہ پھر حضرت علیؑ کی زندگی کی طرف چلیں اور عدالت کو ان سے سیکھیں۔ ہم نے عیسےٰ جزوہ میں عدالت اجتماعی کے عنوان کے تحت حضرت علیؑ کی عدالت سے متعلق بہت اہم باتیں لکھیں ہیں۔ یہاں بطور نمونہ ایک دو ارشادات پر اکتفا کرتے ہیں۔

۱۔ حضرت امام علیؑ علیہ السلام نے اپنے گورنروں میں سے کسی ایک کو اپنے کسی خط میں اس طرح تنبیہ کی اگر میں نے سن لیا کہ تم نے بیت المال میں خیانت کی ہے تو خدا کی قسم میں تمہارے ساتھ نہایت سختی سے پیش آؤں گا (۱)۔

۲۔ مالک اشتر کو عہد نامہ کے ضمن میں اس طرح حکم دیتے ہیں کہ ملک کے دور ترین علاقوں کا اسی طرح حصہ ہونا چاہیے جس طرح مرکز حکومت سے نزدیک ترین علاقوں کا ہے (۲)۔

۳۔ اپنے قاتل ابن لُحْم کے بارے میں فرمایا: میری شہادت کے بعد سوائے اس کے کسی دوسرے کو اذیت نہ پہنچ ”لا تقتلن الا قاتلی“ (۳)۔
یہاں تک کہ فرمایا: جیسا اس نے مجھے ایک ضربت لگائی ہے تم بھی اس کو ایک ہی ضربت لگانا اور خیال رکھنا کہ قدم عدالت کی حد سے اس پار نہ جاؤ۔

۱۔ بیخ البلاط نامہ / ۲۰ مئی ص ۳۷۷ ۲۔ بیخ البلاط / خط مالک اشتر کے نام ”فان لا قصی منهم مثل الذی لا دنی“

۳۔ بیخ البلاط / خط ۴۷ کہ جو مصیبتنامہ کی شکل میں ہے فیض الاسلام ۹۷۸ (سوائے میرے قاتل کے کسی کو قتل نہ کرنا)

جو حد جناب قنبر کے ہاتھوں جاری ہوئی اس میں جناب قنبر نے عین کوڑے زیادہ لگائے تو امامؑ نے واپس عین کوڑے جناب قنبر کو لگلا . اور کبھی امامؑ نے روابط ، سابقہ ، محبت ، خدمت اور تعلقات کو جو اکثر لوگوں کے یہاں پائے جاتے ہیں ان کی رعایت نہیں کی . (قصار الجمل جلد ۲ صفحہ ۲۱)

حضرت علی علیہ السلام فرماتے ہیں : اگر مجھے ساتوں ممالک اور حکومتیں بخش دی جائیں کہ میں کسی چیوٹی پر ظلم یا اس کے منہ سے جو کا پھلکا چھین لوں تو یہ کام میں نہیں کر سکتا ہوں .

ایک دوسرے واقعہ میں امامؑ سے سنا کہ کسی غیر مسلمان عورت کی زینت اور زیور چھین لیا گیا ہے گویا اس طرح اس پر ظلم ہوا ہے اور کسی نے اس پر کوئی رد عمل نہیں لیا ہے تو اس قدر ملول ہوئے کہ فرمایا : اگر مسلمان اس حادثہ سے مر جائے تو اس کی جگہ یہ ہے . (قصار الجمل جلد ۲ صفحہ ۲۱)

میں پھر یاد دہانی کر رہا ہوں کہ یہ کتابچہ شناخت امام کے سلسلہ میں پہلا اقدام ہے لہذا اگر ہم کسی صفت اور کمال کی طرف اشارہ کر کے یا فہرست وار گزر رہے ہیں کیونکہ ہمارا مقصد سادہ نویسی اور بحث امامت میں ایک سیر کرنا ہے نہ کہ مسئلہ امامت کی تحقیق .

امام اپنی ہوا و ہوس پر قابو رکھتا ہو

حضرت علی علیہ السلام ۴۵ ویں نامہ کے ضمن میں فرماتے ہیں ”ہیہات ان

یغلبتی ہوئی، ”کتنا دور ہے کہ میرے ہوا وہوس مجھ پر غالب آئیں اور مجھے عدالت و حق کی مسیر سے دور کریں۔“

حضرت امام جعفر صادق علیہ السلام اپنے جد حضرت علی علیہ السلام سے نقل کرتے ہیں کہ شرائط امامت میں بہت سی چیزیں ہیں منجملہ ان کے ایک یہ بھی ہے کہ ”لایلہ وہ شی من امر الدنیا“ مسائل مادی اسے سرگرم نہ کریں (بحار جلد ۲۵ / ص ۳۹۱) شجاع ہو حضرت علیؑ فرماتے ہیں ”وما اعدد بالعرب“ ابھی تک جنگ نے مجھے نہیں ڈرایا ہے اور میری لوح میں اس نے اثر نہیں کیا ہے۔ (نسخ البلاغ خطبہ ۱۵۱) امام جعفر صادقؑ حضرت علیؑ سے نقل کرتے ہیں، امام کو چاہیے کہ وہ لوگوں میں شجاع ترین مرد ہو (بحار جلد ۲۵ / صفحہ ۱۲۵) ایک دوسری حدیث میں ہمیں ملتا ہے: امام کو ڈرپوک اور بزدل نہیں ہونا چاہیے (بحار جلد ۲۵ / صفحہ ۱۵۱) موت اور شہادت کا مسئلہ امام کے لئے حل ہونا چاہیے اور حضرت علیؑ فرماتے ہیں: (خدا کی قسم میں موت سے اس طرح مانوس ہوں جتنا بچہ اپنی ماں کے دودھ سے مانوس نہیں ہوتا (نسخ البلاغ خطبہ ۵ صفحہ ۵۷ / فیض الاسلام)

امام صاحب فضیلت ہو

حضرت علیؑ معاویہ کے نام نسخ البلاغ کے دسویں خط میں اس طرح تحریر فرماتے ہیں: ”متی کنتم یا معاویہ ساسة الرعية و ولاة امر الامة بغیر قدم سابق ولا شرف باساق“ (اے معاویہ) تمہیں لوگوں کی سیاست اور حکومت سے کیا کام ہے؟ تمہارا ماضی اچھا ہے نہ ہی تمہیں کوئی شرف حاصل ہے، اور نہ ہی کوئی

فضيلت و بلندي حاصل ٿي جي هاڻ امام ڪو چاهي ڪو ده اٻڻي ماضي ٻر ذره برابر بهي
ڪائي وهبه نه رکھتا هو .

امام کے دوسرے صفات

قرآن کے مطابق حکم کرے

”فلعمری ما الامام الا الحاکم بالکتاب“ حضرت علیؓ فرماتے ہیں، (اپنی جان کی قسم کوئی لوگوں کا امام نہیں ہے مگر وہ شخص جو خدا کی کتاب کے مطابق حکم کرے) ارشاد مفید! امام کو چاہیے کہ وہ دین حق کا مقصد ہو اور اپنے ہوا و ہوس کے مقابل خود کو کنٹرول میں رکھے ”الدائن ندين الحق العا بس نفسه على ذات الله“ (ارشاد مفید)

امام مہربان ترین شخص ہو

حضرت امام رضاؓ صفات امام کے بارے میں اس طرح فرماتے ہیں ”اشفق علیہم من آباتہم وامہاتہم“ (بخار جلد ۲۵ صفحہ ۱۱۷) (امام) ماں باپ سے زیادہ لوگوں پر مہربان ہوتا ہے

دوسری جگہ فرماتے ہیں، ”عالم بالسیاسة“ (بخار جلد ۲۵ ص ۳۶ و ۱۷۹) یعنی امام کو چاہیے کہ وہ سیاست کا عالم ہو اپنی اچھی اچھی تدبیروں کے ذریعہ معاشرہ کو ترقی اور

ادارہ کر سکتا ہو۔ ” قائم بالرب باسۃ “ (بخار جلد ۲۵ صفحہ ۱۵۲) یعنی امام کو چاہیے کہ وہ خدا کی عظیم ذمہ داریوں کو نبھا سکتا ہو۔

امام کو چاہیے کہ وہ لوگوں کی ضرورت کی تمام زبانوں میں بول سکتا ہو ” یکلم الناس بكل لسان ولغة “ لوگوں کے ساتھ ہر لغت اور زبان میں گفتگو کرتا ہو (بخار جلد ۲۵ صفحہ ۱۴۱)

زہد و تقویٰ

صفات امام میں سے ایک دنیا سے بے رخی اور اس کا تقویٰ و زہد ہے۔ حضرت علیؑ اپنے پیوند لگے لباس کے بارے میں فرماتے ہیں ” واللہ لقد رقت مدرعی ہذہ حتی استہیبت من راقعہا “ (خدا کی قسم میں اپنے اس لباس میں اتنا پیوند لگا چکا ہوں کہ اب مجھے کسی درزی کے پاس اس کو لے جاتے ہوئے شرم آتی ہے) (نسخ البلاغہ خطبہ ۱۵۹)

دوسری جگہ فرماتے ہیں: ” واللہ ما کانت لی فی الخلاقۃ رغبۃ “ (خدا کی قسم مجھے خلافت کے بارے میں کوئی رغبت اور للہ نہیں ہے۔) (نسخ البلاغہ / خطبہ ۱۶۶ / صفحہ ۳۳۷ / ص ۳۲۵)

ہم زہد، سادگی اور غریبوں کے ساتھ ہمنشینی کے بارے میں خود حضرت علیؑ کی زبان سے اس طرح سنتے ہیں ” ان اللہ فرض علی ائمہ العدل ان یقدوا نفسہم بضمفہ الناس “ (نسخ البلاغہ / خطبہ ۲۰۰ صفحہ ۶۵۳)

بیشک خداوند عالم نے برحق اور عادل اماموں پر واجب کیا ہے کہ وہ اپنی زندگی سادہ بسر کریں تاکہ معاشرہ کے محروم اور غریب لوگوں کے جیسے ہو سکیں اور یہ فقراء کے لئے تسلی کا باعث ہے۔

امام کے یہاں شک و تردید نہیں ہے

حضرت علیؑ فرماتے ہیں، ”ما شککت فی الحق مدادبتہ“ (جیسے ہی مجھ پر حق روشن ہوا، اس کے بعد سے آج تک میں کسی شک میں مبتلا نہیں ہوا ہوں) (بخاری، ص ۱۵۵) دوسری جگہ یوں فرماتے ہیں، ”ولا ضللت ولا ضل بی“ (آج تک گمراہ ہوا ہوں اور نہ ہی کوئی دوسرا میرے گمراہ کرنے کا باعث ہوا ہے) (بخاری، ص ۱۵۶)

امام پر ملامتیں اثر نہیں کرتی ہیں

حضرت علیؑ فرماتے ہیں، ”وانی لمن قوم لا تا خدم فی اللہ لومہ لایم“ میں ایک ایسی قوم سے ہوں جس پر راہ خدا میں ہرگز ملامت کرنے والوں کی ملامتیں اثر نہیں کرتی ہیں (بخاری، فیض الاسلام ص ۸۱۷)

امام کو پیشگام ہونا چاہیے

”من نصب نفسه للناس اماما فعلیه ان یبدہ بتعلیم نفسه قبل تعلیم غیرہ ولیکن تادیبہ بسیرہ قبل تادیبہ بلسانہ“ (بخاری، فیض الاسلام ص ۱۱۱۷)
(جو شخص اپنے آپ کو لوگوں کا امام قرار دے اس پر واجب ہے کہ وہ تزکیہ

اور تعلیم اپنے نفس سے شروع کرے اور اس کی تربیتی روش و تعلیم اس کا اپنا عمل ہونا چاہیے اس سے پہلے کہ وہ زبان کے ذریعہ تربیت کرے۔

امام کو بے تکلف ہونا چاہیے

خداوند عالم حضرت محمد مصطفیٰ صلی اللہ وآلہ وسلم سے فرماتا ہے لوگوں سے کہو کہ میں تم سے کوئی اجرو پاداش چاہتا ہوں اور نہ ہی تکلف، مشقت اور زورگوئی کرنے والوں میں سے ہوں جو چیز ہے اور واقعیت نہیں رکھتی ہے میں ہرگز اس سے اپنے آپ کو مزین نہ کروں گا میرے کاموں میں اصلاً تصنع نہیں ہے ” ومانانا من المتکلفین “ (سورہ ص / آیت ۸۶) تکلف یہ ہے کہ انسان حاضر نہیں ہوتا کہ وہ گنہگار لوگوں کی دعوت قبول کرے یا اپنے کسی غلط کام پر عذر خواہی کرے یا جس چیز کو نہیں جانتا ہے اس کو شہادت کے ساتھ کہے میں نہیں جانتا ہوں، یا جس چیز کو نہیں جانتا ہے اس کو کسی سے پوچھے یا جہاں ضرورت ہو کسی سے مشورہ کرے۔

جو شخص اہل تکلف ہے وہ اپنے سے چھوٹوں کی نسبت ظلم اور بڑوں کی نسبت شخصیت مجروح کرتا ہے۔ یہ تمام چیزیں تکلف و تصنع کی نشانیاں اور (انسان کی) چھوٹی حرکتیں ہیں امام لوگوں میں متواضع اور مہربان ترین انسان ہوتا ہے، جیسے ہی لوگ حضرت علیؑ کی طرف احترام کے ساتھ دوڑے آپؑ نے ان کو منع کر دیا اور فرمایا: یہ بات اچھی نہیں ہے اور جب لوگ پیادہ رسولؐ کے ساتھ ساتھ راستہ چلتے تو آپ اس کی اجازت نہیں دیتے تھے۔ حضرت رسول اکرمؐ اور آئمہ طاہرینؑ کی سیرت میں تو واضح اور بے تکلفی کی بہت سی دلچسپ داستانیں دیکھنے کو

ملتی ہیں، جن کے نعل کرنے سے اختصار کی وجہ سے پرہیز کرتے ہیں۔

امام چا پلوس نہ ہو

ایک آسمانی رہبر کو چاہیے کہ وہ لوگوں کی تربیت کے کرنے میں مہربانی اور نرمی سے پیش آئے نہ کہ دھوکہ دہی اور چا پلوسی سے ان دونوں کے درمیان جو فرق پایا جاتا ہے اس پر توجہ کرتے ہوئے ہم یہ کہیں گے کہ امام کو، عفو، اعماض اور وسعت قلبی کا مظاہرہ کرنا چاہیے تاکہ جن لوگوں کی میں کسی کی بناء پر کوئی نکتہ ضعف پایا جاتا ہو وہ اس کی پیروی سے مایوس نہ ہو جائیں۔ امام کو جناب یوسفؑ کی طرح ہونا چاہیے کہ اپنے بھائیوں سے فرماتے ہے: ”لا یتریب علیکم الیوم“ (یوسف / ۹۲) آج تم پر کوئی ڈانٹ پھٹکا رنہ ہوگی۔ ایسی روش لوگوں کو اپنی طرف جذب کر کے اسلام کی طرف مائل کر سکتی ہے۔

جی ہاں امام و رہبر کو مہربان ہونا چاہیے حضرت رسول اکرمؐ نے فرمایا: ”بعثت بحدادۃ الناس“ (بخاری / ۱۰۹۳) میں لوگوں کے ساتھ مہربانی کرنے کے لئے مبعوث ہوا ہوں۔

نیز دوسری جگہ فرماتے ہیں: خدا نے مجھے لوگوں کی خاطر و ملاقات کا حکم اسی طرح دیا ہے جس طرح مجھے روزانہ کی نمازیں اور واجب امور کے انجام دینے کا حکم دیا ہے۔ ”ان الله امرني بحدادۃ الناس کما امرني باقامة الفرائض“ (بخاری / ۶۷۷ سفید الجار) ایک مشہور حدیث میں ہے: ہم پیغمبر لوگوں کی عقل و فہم کے مطابق ان سے گفتگو کرتے ہیں۔ بہت سی روایات میں علماء دانشمندوں کو

تائید کی گئی ہے کہ وہ جو کچھ جانتے ہوں (وہ سب لوگوں کو) نہ بتائیں بلکہ بتانے سے پہلے لوگوں کی عقل و شعور، فہم، مزاج اور حالات کا اندازہ کریں کرو۔ خلاصہ یہ کہ مہربانی کرنا تمام لوگوں کے لئے ضروری اور رہبری کے لئے شرط لازم ہے۔

امام تاریخ سے آگاہ ہو

حضرت علی علیہ السلام اپنے فرزند سے یوں فرماتے ہیں: اے بیٹا! اگرچہ میں نے ان لوگوں کے برابر عمر نہیں پائی ہے جو مجھ سے پہلے چلے گئے ہیں۔ لیکن میں نے ان کے اعمال، روش اور تلاش و کوشش کے بارے میں فکر اور ان کی تاریخ، آثار اور اخبار کے سلسلہ میں سیر کی ہے اور اب ان کے بارے میں اس قدر جانتا ہوں کہ گویا ان کا ایک جزء ہو گیا ہوں^(۱)۔

اپنے مقام سے سوء استفادہ نہ کرے

خدا اس سلسلہ میں اپنے رسول کے بارے میں فرماتا ہے ”ماکان لبشر ان یوتیہ اللہ الكتاب والحکم والنبوة ثم یقول للناس کونوا عبادا لی من دون اللہ“ آل عمران / آیہ ۹۹ کسی بشر کے لئے بھی سزاوار نہیں ہے کہ خدا جب اس کو حکمت و نبوت سے نوازے تو وہ لوگوں سے کہے کہ میرے غلام بن کے رہو اس لئے کہ بندگی صرف اور صرف خدا سے مخصوص ہے۔

۱۔ ”ای بنی انی وان لم اکن عمرت عمر من کل قبل فقد نظرت فی اعمالهم و فکرت فی اخبارهم وسیرت فی آثارهم حتی عدت کاحدم“ (نج البلاغ / صبحی ص ۱۷ / وصیت ۳۱ صفحہ ۱۳۹۳)۔

لوگوں کی شکایات کو پہنچے

حضرت علیؑ شکایات پر خصوصی توجہ دیتے تھے آپ متمم کو بلائے اور اس کے بارے میں تحقیقات اور اس کے مالی حساب پر وقت کرتے تھے، بارہا نمائندوں اپنے سے فرماتے: ”فارفع الی حسابک“ (نمبر ۴۰ رنج البلاہ / صفحہ ۴۱۳) اپنی فعالیت، کارنامہ اور حساب میرے پاس لانا اور مجھے حساب دیکھاؤ

صبر و یقین

شرائط اور صفات امام میں سے ایک دوسری صفت یقین ہے قرآن سلسلہ میں فرماتا ہے: ”وجعلنا منهم آئمه یهدون بامرنا لما صبرو کأنوا بایا تنا یوقنون“
نبی اسرائیل میں سے جب کچھ لوگوں نے (مصلحتوں) پر صبر کیا تو ہم نے ان کو پیشوا بنادیا جو ہمارے حکم سے (لوگوں کی) ہدایت کرتے تھے اور (اس کے علاوہ) ہماری آیتوں کا سے یقین بھی رکھتے تھے یقین تمام معنوی کمالات، عصمتوں اور آرام و سکون کا سرچشمہ ہے۔

آزادی

امام کو چاہیے کہ وہ ہر طرح کے قید و بند اور غیر معبود سے وابستگی مطلقاً قوم و قبیلہ اور کسی پارٹی کی وابستگی سے دور ہو۔

مادی توقعات نہ رکھتا ہو

حضرت علی علیہ السلام نج البلاغہ کے پانچویں نامہ میں آزر بانجان کے گورنر کو لکھتے ہیں ”ان عملک لیس لک بطعمۃ و لکنہ فی عنقک امانۃ“ (فیض الاسلام نامہ ۵ صفحہ ۸۳۹)۔ (بیشک تمہارا مقام اور عمل تمہارے لئے ایک امانت اور مسئولیت ہے نہ کہ رزق اور رفاه زندگی کا وسیلہ)۔

قرآن انبیاءؑ کے امتیازات میں سے ایک یوں بیان کرتا ہے کہ یہ لوگ ہرگز کسی شخص سے بھی مادی توقعات اور انتظار نہ رکھتے تھے^(۱)۔

صفات امام کا دوسرا گوشہ

امام خدا کی حجت ہے اس سے پتہ چلتا ہے کہ سے کیسا ہونا چاہیے۔

امام نور ہے حقائق و استعداد اور صلاحیتوں کو روشن اور جہل و شرک، ظلم و ستم کے تاریکی پردوں کو اٹھاتا ہے۔ امام امین ہے لوگوں اور ان کی صلاحیتوں کو اپنی طرف جذب نہیں کرتا بلکہ خلق خدا کو خدا کی طرف دعوت دیتا ہے۔ امام تمام علوم، کمالات اور وراثتی تمام امتیازات کا وارث ہوتا ہے۔ امام ثار اللہ ہے وہ بے روح اور مردہ معاشرہ کے پیکر میں ایک پاکیزہ خون ہوتا ہے۔

۱۔ شعر / آیت ۱۰۹ تا ۱۸۰ حضرت نوحؑ، ہودؑ، صالحؑ، شعیبؑ اور جناب لوطؑ کا قول نقل کرتا ہے کہ وہ کہتے ”لن اجری الا علی رب العالمین“ ہم سوائے اپنے پروردگار کے دوسروں سے کوئی اجر و پاداش نہیں چاہتے ہیں۔

امام کی صفتیں

قال الامام امير المؤمنين " ان احق الناس بهذا الامر اقوام عليه واعلمهم

بامر الله فيه " (فيض الاسلام صفحہ ۵۳۹ خطبہ ۱۷۲)

حضرت علیؑ فرماتے ہیں " بیشک امت کی رہبری اور اس امر امامت کے لئے سزاوار ترین شخص وہ ہے جو تمام لوگوں کی نسبت قوی اور لائق ہو نیز فرمان خدا کی نسبت زیادہ جانتا ہو قدرت اور علم و آگاہی دو ایسی شرط ہیں جو امام کیلئے ضروری ہیں۔ دوسری جگہ اسی خطبہ میں فرماتے ہیں، " لا يحمل هذا العلم الا اهل البصر

والصبر والعلم بمواقع الحق " (فيض الاسلام / صفحہ ۵۵۹ / خطبہ ۱۷۲)

(تنہا وہ شخص اس رہبری کے پرچم کو اٹھا سکتا ہے جو حق کے مواقع سے

آشنا اور بصیرت، علم اور صبر کا مالک ہو۔)

امام اور حقوق میں مساوات

حضرت علیؑ اس طرح فرماتے ہیں " انما انا رجل منكم لي مالكم و علي ما

عليكم " (معاہ شرح ابن ابی الحدید جلد ۱ صفحہ ۳۶) میں تم میں سے ہی تمہارا جیسا ایک بشر ہوں، جو تمہارے لئے ہے وہی میرے لئے بھی ہے اور جو نفع نقصان اور حکم

تمہارے اوپر لاگو ہے وہی میرے اوپر بھی ہے ہم سب حقوق میں مساوی ہیں۔

منافع اسلام کی حفاظت

حضرت علیؑ کو ان کے اپنے مسلم حق سے کنارہ کش اور الگ کر دیا گیا لیکن آپ نے صبر کیا، اور فرمایا ہیں: اگر مسلمانوں کے امور بخوبی حل ہو جائیں تو مجھے کوئی اعتراض نہیں میں اپنے اوپر ظلم سہہ لوں گا^(۱)۔

دوسری جگہ فرماتے ہیں: خدا کی قسم اگر درمیان میں فتنہ و فساد کا احتمال نہ ہوتا تو میں اس روش کے علاوہ کوئی دوسری راہ اختیار کرتا اور مسلحانہ قیام کے ذریعہ اپنا حق لے لیتا (نہج البلاغہ خطبہ ۱۱۹)۔

جناب ابن عباس نے حضرت علیؑ سے فرمایا: عثمان کی شمش نفری شوری میں شرکت نہ کیجئے اس لئے کہ (پہلے سے) پروگرام اس طرح طے ہو چکا ہے کہ آپ کو عملی طور پر حذف کر دیں گے۔ امام نے فرمایا: چونکہ مدعو کیا گیا ہوں لہذا جاؤں گا اس لئے کہ مجھے وعدہ خلائی اور تحلف پسند نہیں ہے اور میں نہیں چاہتا ہوں کہ میری وجہ سے جلسہ مغل ہو جائے۔

۱- ”لقد علمتم اني احق الناس بها من غيري و والله لا سلمن ما سلمت لمورا المسلمين و لم يكن فيها جود الا على خاصته“ (سیری در نہج البلاغہ، صفحہ ۱۸۲)

شیوۂ انتخاب

طریقہ تعیین رہبر و امام

معاشرہ میں آج کسی بھی عہدہ اور رہبر کے تعیین کا بہترین طریقہ، طریقہ انتخابات ہے۔ یہ طریقہ ممکن ہے راہ حل ہو لیکن یہ ہر جگہ راہ حل نہیں ہو سکتا ہے اس لئے کہ انتخابات ہرگز واقعات کو تبدیل نہیں کرتے ہیں کسی حق کو باطل کرتے ہیں اور نہ ہی کسی باطل کو حق۔ اگر حق ہے تو اقلیت کی طرفداری سے باطل نہ ہوگا اور باطل ہے تو اکثریت کی رائے سے حق نہیں ہوگا۔

اور ہرگز کوئی علمی اور عقلی دلیل و برہان یہ نہیں کہتی ہے کہ جس چیز نے ۵۱ افراد کی رائے حاصل کی ہے وہ اس چیز سے بہتر ہے جس نے ۴۹ افراد کی رائے حاصل کی ہے۔ مقام عمل میں اکثریت کی رائے دیکھی جاتی ہے لیکن کیا یہ نشان دہندہ حقانیت و واقعیت ہے؟ ہرگز نہیں اصولاً اسلامی حکومت دستور الہی پر استوار ہے اور لوگوں (کی اکثریت و اقلیت) کو کوئی حق نہیں دیا گیا ہے اس لئے کہ حکومت، حکومت خدا ہے اور بس۔

اور یہ کتنا اچھا ہے کہ خدا ہی انسانوں کے لئے امام کا تعین کرے، وہ خدا کہ جو بہتر جانتا ہے اور زیادہ مہربان ہے۔ یہ تو ہا ایک طرف۔

اور دوسری طرف تقریباً ۸۰ جگہوں پر قرآن میں اکثریت کی مذمت کی گئی ہے حتیٰ سورہ انعام کی ۱۱۵ ویں آیت میں ارشاد ہے ”وان تطلع اکثر من فی الارض یضلوک عن سبیل اللہ ان یتبعوا الا النطن وان ہم الا یخضون“

(روئے زمین پر لوگوں کی اکثریت ایسی بھی ہے کہ (اے رسول!) اگر تم ان کے کہنے پر چلو تو تم کو خدا کی راہ سے ہٹا دیں کیونکہ یہ لوگ تو اپنے شخصی خیالات کی پیروی کرتے ہیں اور انکل بچو بائیں کیا کرتے ہیں)

جی ہاں جس اکثریت نے ترقی اور تربیت حاصل نہ کی ہو اس کو مورد عنایت قرار نہیں دینا چاہیے لیکن اب رہا اسلام میں شوریٰ کا مسئلہ تو وہ وضع قانون سے مربوط ہے اور نہ ہی تعین رہبر ہے بلکہ وہ اجتماعی احکام کی کیفیت اجراء سے مربوط ہے۔

سچ بتائیں کہ کیا رکعات نماز میں مشورے کی کوئی گنجائش ہے۔ پس اگر لوگ کسورہ (مٹی کے برتن) کے اطراف جمع ہو جائیں تو کیا وہ در بن جائے گا یا اگر سونے کو پھینک دیں تو کیا کسورہ بن جائے گا؟

آیات شوریٰ کے علاوہ اکثریت کی رائے معضبر ہونے پر کوئی دلیل بھی نہیں ہے۔ بلکہ جیسا کہ لفظ شورے کے معنی سے سمجھ میں آتا ہے۔ کہ یہ بہترین نظریوں کے استخراج کے معنی میں ہے۔ نہ کہ یہ بیشتر نظریوں کے معنی میں شور

کا لفظ دوسروں کے نظریوں کے بارے میں آشنائی اور عالی ترین نظریات چنے جانے کے لئے وضع ہوا ہے۔ قرآن مسئلہ مشورت کے سلسلہ میں ایک مثلث بیان کرتا ہے کہ اس کا ایک ضلع اور پہلو، نظریات و مشوروں سے آشنائی پیدا کرنے کے معنی میں ہے۔ دوسرا پہلو انسان کی خود تصمیم گیری کے معنی میں ہے اور تیسرا توکل بر خدا کے معنی میں ہے۔

یہ بتائیں، اگر لوگوں کی اکثریت کو قدرت و طاقت حاصل ہو جائے تو کیا وہ اپنے حق پر فلاح ہے یا ظلم اور تجاوز کرے گی؟ کیا اکثر لوگ امین ہیں؟ کیا لوگوں کی اکثریت اپنے منافع اور دوسروں کے منافع کو ایک آنکھ سے دیکھتی ہے؟

البدنہ دافخوروں کو اس حقیقت کا اعتراف ہے کہ مجتمع افراد کی اکثریت کا ووٹ بسا اوقات اشتباہ ہوتا ہے لیکن اسی کے باوجود لوگ اس کو قبول کرنے پر مجبور ہوئے ہیں۔ کیونکہ دوسرے تمام طریقوں میں نقص زیادہ ہیں اور انتخابات میں کم ہیں۔ لیکن خدا پر ایمان رکھنے والے مومنین کا معاشرہ روشن آیات و روایات اور نص صریح کے ہوتے ہوئے (سوائے ان کو اجراء کرنے کی صورتوں میں) اپنے اندر اکثریت و شوری کے پیچھے دوڑنے کی ضرورتوں کو محسوس نہیں کرتا ہے۔ بلکہ وہ تو اسی طرح خدا کے حکم و قانون پر قاطعیت، سرگرمی اور ہر طرح کے خوف و ہراس سے بے بہرہ ہو کہ عمل کرتا ہے۔

میں پھر کہتا ہوں کہ اکثریت، راہ حل ہے لیکن ہر جگہ راہ حق نہیں ہے عنقریب انتخابات کے بارے میں انشاء اللہ گفتگو ہوگی۔

تلخ تجربے

تاریخ گواہ ہے کہ بارہا انتخابات میں ایسے لوگ اکثریت رائے سے منتخب ہوئے ہیں کہ دیر یا جلد ہی لوگوں پر روشن ہو گیا کہ انتخابات میں دھوکہ ہوا ہے۔ کیسے کیسے لوگوں کو ہم بہترین انسان سمجھتے رہے اور ان کو رائے دینے کے علاوہ اپنی جانیں تک ان پر قربان کرنے کو تیار تھے لیکن وہ لوگ اس لئے ریا کاری، تظاہر اور سیاست سے کام لیتے تھے کہ ان کے بارے میں احتمال خلاف کے بھی نہیں ہوتا تھا مگر جب کچھ اس طرح کے واقعات سے سابقہ پڑا تو حقائق روشن ہوئے، جب انھوں نے پانی سے سر نکالا تو کچھ اور بن کے نکلے مال و مقام نے ان کو بدل ڈالا تھا۔

سچ بتائیں: ہمیں علم غیب تو نہیں ہے آئندہ کے حالات اور لوگوں کے باطن سے بے خبر ہیں پھر کیسے ہو سکتا ہے کہ ہم کسی شخص کے بارے میں صد در صد صبح رائے قائم کر سکیں؟

سچ بتائیں: کیا انسان کے حالات قابل تغیر نہیں ہیں کیا شک یقین اور یقین شک میں تبدیل نہیں ہو جاتا ہے؟ کیا خوف و ہراس میں ایمان نہیں بدل جاتا اور ایمان کبھی کبھی ارہداد کی منزلوں تک نہیں پہنچ جاتا ہے؟ ہمارے پاس کتنے ایسے لوگوں کی مثالیں ہیں کہ جو صاحب امید تھے مایوس ہو گئے، کتنے ایسے لوگ ہیں کہ جن کے بارے میں کسی خیر کا گمان بھی نہیں ہوتا تھا اچانک حالات نے پلٹا کھایا اور وہ لاکھوں خیر و برکت کے مالک ہو گئے۔

فرعون کے مزدور ساحروں نے جناب موسیٰؑ کی آبروریزی کے لئے کیا کچھ نہیں کیا تھا کہ اچانک موسیٰؑ کے بہترین طرفدار پانی سے نکل آئے اور کیا بلغم باعورا نام کا ایک دانشمند مرد نہیں تھا کہ جو دنیا کی محبت میں اپنے تمام کمالات کھو بیٹھا تھا۔ اس طرح کے نمونے بیان کرنے سے ہماری غرض لوگوں کی رائے اور انتخابات کو چلانا نہیں ہے بلکہ ہمارا ہدف یہ ہے کہ انتخابات، مجبوریوں اور بند راستوں کے لئے تو راہ حل ہو سکتے ہیں لیکن ایک الہی، علمی اور صد در صد قطعی راہ نہیں ہو سکتے ہیں۔

بنابراین ایک بہترین راہ و ہی راہ اسلام ہے اور بس۔ البتہ انتخابات کو قرعہ کشی سے تشبیہ دی جاسکتی ہے کہ جو بعض موارد میں راہ حل ہے نہ کہ ایک علمی او عقلی راہ مذکورہ مطالب کی وضاحت کے لئے امام سجادؑ کی ایک دلچسپ حدیث ہم بحار الانوار جلد ۴، صفحہ ۱۸۴ سے نقل کرتے ہیں۔ ”اذا رايت الرجل قد حسن سمته وهدیه و تماوت فی منطقہ و تخاضع فی حرکاتہ فرویدا لا یغرمک“

(جس وقت تم کسی مرد کو دیکھو کہ خوش اخلاق ہے اور اس کی شکل و سیرت بھی اچھی ہے خود کو عابد و زاہد او اپنی حرکات و سکنات میں بہت ہی زیادہ شکستہ نفسی کا مظاہرہ پیش کرتا ہے (تو ٹر جاؤ اور اسے ایسا کرنے کی) مہلت دو اور جلدی نہ کرو تا کہ وہ تمہیں دھوکہ نہ دے سکے۔)

امام اس صبر کی دلیل یہ بیان کرتے ہیں۔ ”فما اکثر من یعجزہ تناول الدنیا و رکوب العرام منها لضعف بنیتہ و مہانتہ و جبن قلبہ فتصب الدین

فَعَالَهَا فَهُوَ لَا يَزَالُ يَخْتَلُ النَّاسَ بِطَاهِرَةٍ فَإِنْ تَمَكَّنَ مِنْ حَرَامٍ اقْتَحَمَهُ“

کتنے ایسے لوگ ہیں جو دنیا حاصل کرنے پر مجبور ہیں اور ان کے دنیا تک نہ پہنچنے کا سبب خود ان کی جسمی کمزوری، عدم لیاقت، شخصیت و مقام کی کمی اور خوف و ہراس ہے (نہ کہ ایمان و تقویٰ سبب ہے) کیونکہ کمزور، بے شخصیت یا ڈرپوک ہیں اس لئے دین کو دنیا تک پہنچنے کیلئے فروخت کرتے اور ہمیشہ لوگوں کو اپنے ظاہر سے دھوکہ دیتے ہیں اگر وہ حرام تک پہنچنے پر قادر ہوتے تو اپنے کو بے اختیار اس پر گرا دیتے ہیں۔ امام حدیث کی تکمیل اس طرح فرماتے ہیں ”وَإِذَا وَجَدْتُمُوهُ يَعْفُ عَنْ مَالِ الْحَرَامِ فَرُويدَ الْإِيفَرَكَمَ فَإِنْ شَهَوَاتِ الْخَلْقِ مُخْتَلِفَةً فَمَا أَكْثَرَ مِنْ يَنْبِوَأَعَنِ الْعَمَالِ الْحَرَامِ وَإِنْ كَثُرَ وَيَحْمِلُ نَفْسَهُ عَلَى شَوْهَا قَبِيحَةٍ فَيَأْتِي مِنْهَا مَعْصَرَمًا“

(اور اگر تم دیکھو کہ وہ مال حرام سے بھی پرہیز کرتا ہے تو تب بھی شر جاو اور اس کی خوبیوں کے بارے میں جلدی قضاوت نہ کرو کیونکہ لوگوں کی خواہشات مختلف ہیں اور کتنے لوگ ایسے ہیں کہ جو مال حرام سے پرہیز کرتے ہیں حتیٰ مال حرام کی فراوانی بھی ان کو اپنی پلیٹ میں نہیں لے پاتی ہے لیکن اپنے آپ کو ناپسند اعمال پر وادار اور حرام کے مرتکب ہوتے ہیں)

امام کی حدیث پر غور کریں اور لوگوں کو اچھی طرح پہچانیں امام اپنی گفتگو کو آگے بڑھاتے ہیں ”فَإِذَا وَجَدْتُمُوهُ يَعْفُ عَنْ ذَالِكِ فَرُويدَ الْإِيفَرَكَمَ حَتَّى تَنْظُرُوا مَا عَقْدَةُ عَقْلِهِ فَمَا أَكْثَرَ مَنْ تَرَكَ ذَالِكَ أَجْمَعَ ثُمَّ لَا يَرْجِعُ إِلَى عَقْلِ مَتِينٍ فَيَكُونُ مَا يَفْسُدُهُ بِجَهْلِهِ أَكْثَرَ مِمَّا يَصْلُحُهُ بِعَقْلِهِ“

(اور جب دیکھو کہ وہ تمام برے اعمال سے بھی پرہیز کرتا ہے جب بھی اس کو آزماؤ اور دیکھو اس کا انگیزہ عقل کیا ہے تاکہ وہ تمہیں فریب نہ دے سکے اسلئے کہ بہت سے لوگ ایسے بھی ہیں کہ جو تمام برے اعمال سے پرہیز کرتے ہیں لیکن عقلانی بصیرت نہیں رکھتے ہیں، چونکہ ان کا شعور فکری کم ہوتا ہے لہذا اصلاح کے بجائے فساد پہ ہاتھ ڈالتے ہیں۔) اس کے بعد فرماتے ہیں: ” فاذا وجدتم عقله متینا فرویدالا یغرمکم حتی تنظروا امع هواة یکون علی عقله او یکون مع عقله علی هواة فکیف محبته للراسات الباطلة وزهدة فیها فان فی الناس من خسر الدنیا والاخرة یترک الدنیا للدنیا“

(اور اگر دیکھو کہ وہ عقل متین کا بھی مالک ہے تب بھی اس کے فریبی جال سے بچنے کے لئے صبر کرو اور دیکھو کہ وہ اپنے ہوائے نفس کے ذریعہ اپنی عقل کو کچلتا ہے یا یہ کہ اپنے ہوائے نفس کو عقل کے ذریعہ مارتا ہے اور اس کے خلاف قیام کرتا ہے، باطل حکومتوں سے اس کو کسی قدر لگاؤ اور محبت ہے؟ کیونکہ لوگوں کے درمیان کچھ ایسے بھی لوگ ہیں کہ جو دنیا و آخرت دونوں کے خسارے میں ہیں اس لئے کہ یہ لوگ دنیا کو خدا کے لئے نہیں بلکہ دنیا کی باطل ریاستوں تک رسائی پانے کے لئے چھوڑتے ہیں۔ ان کی نظر میں ریاست و مقام کی لذت، مال و دنیا کی لذت سے بیشتر ہے۔

آخر میں امام فرماتے ہیں کہ انسان واقعی وہ شخص ہے جو حق کے ساتھ ذلت کو باطل کے ساتھ عزت سے بہتر جانتا ہو (ذلت کی زندگی سے۔ ہے عزت

کی موت بہتر) (بخار جلد ۴، صفحہ ۱۸۴)

اس طویل و عریض حدیث سے نتیجہ یہ نکلتا ہے کہ: مکر و فریب اور دھوکہ دہی کی ان تمام راہوں اور لوگوں کی ریاکاری و تصنع کے باوجود کیسے ہو سکتا ہے کہ ایک طرح کی معمولی اور سطحی آشنائی اور معرفتوں کے باعث، رہبری امت کی تقدیر انتخابات کے ذریعہ لکھ دی جائے۔ خلاصہ یہ کہ ہم پھر کہتے ہیں: انتخابات راہ حل تو ہو سکتے ہیں لیکن تمام جگہوں پر راہ حل بھی ہو جائیں نا ممکن ہے۔

ایک دوسری حدیث میں حضرت امام جعفر صادقؑ فرماتے ہیں ”اذا کان لک صدیق فولی ولا یہ فاصبتہ علی العشر ممالکان لک علیہ قبل ولایتہ فلیس بصدیق سوء۔“ (بخار جلد ۴، ص ۱۵۷) (جب کبھی تمہارا دوست کسی مقام و ریاست کو پہنچ جائے اب اگر وہ اس محبت و وفاداری کا ایک عشر بھی رکھتا ہو جو اس کو تمہاری نسبت اس مقام پر پہنچنے سے پہلے تھی تو وہ دوست برا نہیں ہے۔)

توجہ کریں کہ کس قدر ریاست انسان کو بدل ڈالتی ہے۔ بناء براین کتنے ایسے باوفا اور محبت سے بھرپور افراد ہیں کہ مقام حاصل کرنے کے بعد بدل جاتے ہیں۔ یہی تو سارے وجوہات ہیں جن کی بناء پر ہم کہتے ہیں کہ رہبر کا تعین خدا کی طرف سے ہونا چاہیے وہ عالم الغیب ہے لوگوں کے آئندہ حالات کو جانتا ہے: ”اللہ

اعلم حیث یجعل رسالتہ“ (القام / آیت ۱۴۴)

ہر فیصلہ حق نہیں ہوتا

جناب جابر سے حضرت امام محمد باقر علیہ السلام فرماتے ہیں :

”واعلم بانک لا تكون لنا ولیا حتی لو اجمع علیک اهل مصرک و قالوا انک رجل سوء لم یعینک ولو قالوا انک رجل صالح لم یسرک ذالک ولکن اعرض نفسک علی ما فی کتاب اللہ“ (بزرگسالان جلد ۱ / صفحہ ۳۴۱)

(اے جابر! تم ہمارے ولی نہ ہو گے مگر اس وقت کہ جب تمام شہر کے لوگ تمہارے بارے میں اگر کہیں کہ: فلاں مرد برا ہے تو برا نہ ماننا اور اگر کہیں کہ ایک اچھا مرد ہے تو خوش نہ ہونا بلکہ اپنی شناخت کی خاطر خود کو کتاب خدا کے لئے وقف کر دینا) اس حدیث سے بھی بخوبی معلوم ہوتا ہے کہ تمام جگہوں پر لوگوں کی رائے، تضادات اور انتخاب (کسی چیز کی) حقانیت یا باطل ہونے پر دلیل نہیں ہے۔ مسئلہ امامت، مسائل اعتقادی کا اساسی ترین اور معاشرہ کی ہدایت و رشد کا باعث ہے اور متعدد روایات کے مطابق رہبر حق کے بغیر عباد میں بھی قبول نہیں ہیں اگرچہ پوری عمر دن رات سخت سے سخت عباد میں انسان بجائے :

”واللہ، وان رجلا صام النهار و قام اللیل ثم لقی اللہ بغیر ولایتنا للقیہ و هو غیر راض او ساخط علیہ“ (بخاری جلد ۲۶ / صفحہ ۹۰)

(خدا کی قسم اگر کوئی شخص دن کو روزہ رکھے اور رات کو نمازیں پڑھے لیکن ہماری رہبری و ولایت کو قبول نہ کرتا ہو تو روز قیامت اس پر خدا کا غضب برے

گا یا خدا اس سے راضی نہ ہو گا۔) اور اس کے باوجود کہ تاریخ میں قوم و ملت کی تقدیریں سنوارنے والا یہی مسئلہ رہبری ہے اور کہ غافل کلمندہ، وسوسہ و تہدید اور طمع آمیز راہیں باز ہیں، کچھ لوگوں نے اپنے آپ کو جھوٹے اور مکار امام اور رہبروں کے حوالے کر کے بہت سے گروہوں کو نیستی و بد بختی کی طرف دھکیل دیا ہے۔ لہذا ان تمام چیزوں کے بعد بہتر کہ ہم شیوہ تعیین رہبر اور امام حق کو باطل امام سے پہچاننے کی راہوں کو قرآن و حدیث کی روشنی میں بیان کریں۔

لیکن برا نہیں ہے کہ پہلے ہم دنیا میں رائج طریقوں پر ایک نظر ڈال لیں، اس کے بعد دونوں سے مقابلہ کرتے ہوئے اسلام کی اہمیت کو اجاگر کریں۔

دنیا میں انتخاب کے طریقے

دنیا میں رہبر حضرات یا تو اچانک قیام و سازش، ظلم و جور اور اپنے قوت باز کے طریقے سے لوگوں کی رہبری اپنے ہاتھوں میں لے لیتے ہیں، یا اقلیت اور شخصی پارلیمنٹ کے ذریعہ منتخب ہو جاتے ہیں یا انتخابات اور رفرنڈم کے راستے اور یا پھر وراثت و جانشینی کے ذریعہ (رہبر بن بیٹھتے ہیں)۔

اور یہ بات واضح ہے کہ ناگمانی قیام اور سازش کے ذریعہ رہبر بننا ظلم ہے اور اقلیت کے ذریعے معین کرنا، اکثریت کی رائے کو نظر انداز کرنا ہے اور جانشینی بھی دوسرے پر بار ڈالنا ہے اور رفرنڈم و انتخابات میں بھی کچھ عیوب پائے جاتے ہیں لہذا تنہا راہ حق اور بے عیب راہ الہی رہ جاتی ہے یعنی معصوم رہبر انبیاءؑ کی طرح خدا کی طرف سے معین ہونا چاہیے۔

تنہا خدا کی طرف سے امام کا انتخاب ہونا چاہیے

جب خداوند عالم نے جناب ابراہیمؑ کا امتحان حوادث سے مثلاً جان و مال اور زوجہ و خیرہ کے فوت ہو جانے کے ذریعہ لیا ہے اور وہ تمام الٰہی امتحانات میں کامیاب ہو گئے تب ان کو خدا نے مقام امامت و رہبری پر فائز کیا اور فرمایا ۔

”انی جاعلک للناس اماما“ (بقرہ / آیت ۱۲۹) میں نے تمہیں لوگوں (کی فلاح و بہبودی) کے لئے مقام امامت پر نصب اور فائز کیا ہے ۔

مذکورہ آیت کے اس جملے ”انی جاعلک“ سے معلوم ہوتا ہے کہ خدا کے ہاتھوں امام منصوب ہونا چاہیے اور بس ۔

امام کو انسان اور ہستی پر حاکمیت کے تمام قوانین جاننا چاہیے ، امام کو چاہیے کہ وہ جس راہ کو اختیار کر رہا ہے اس کے (تمام نشیب و فراز اور) حتمی نتیجہ سے آگاہ ہو ۔ امام کو چاہیے کہ وہ اپنی رہبری میں اپنے مفاد کو مد نظر نہ رکھے اور اس کو باطنی و ظاہری عوامل حرکت میں نہ لاتے ہوں ، امام کو چاہیے کہ وہ انسانیت کے برجستہ اور عالی ترین صفات سے متصف ہو ۔

یہ بات پوشیدہ نہیں ہے کہ ان (جیسے) شرائط کا وجود معمولی قسم کے لوگوں کے یہاں پایا نہیں جاتا ہے (دوسرے اگر کچھ) لوگوں کے یہاں یہ شرائط پائے بھی جاتے ہوں تو عوام ان سے بے خبر ہوتی ہے ۔ فارسی زبان میں ایک شعر ہے ۔

ہرچہ بگنجد نمکشی زندگی زند
وای بہ روزی کہ بگنجد نمک

جن لوگوں کے یہاں نقطہ ضعف، جہل اور انحراف پایا جاتا ہے انہیں واحد شرائط معصوم امام کی رہبری سے ہدایت پانا چاہیے۔ وائے ہو اس دن پر جب خود رہبر اور امام میں انحراف، ضعف، جہل، تردید اور بخل، ترس اور غرور و گھمنڈ پایا جائے۔

تلخ تجربات

بنابراین، عوام کو غیر معصوم امام کے حوالے کر دینا بھی انسانیت پر ظلم اور توہین ہے۔ اور ایسے ہی امام اور رہبری کی شناخت بھی خود عوام کو سونپنا کہ جسے غیب کی خبر نہ ہو۔ ظلم ہے اور عوام بھی ایسی کہ جس نے معمولاً رشد و ترقی نہ کی ہو اور اس کی آنکھوں پر پٹی بندھی ہو۔

دور کیوں جائیں ان ہی ترقی یافتہ معاشروں کو لے لیجئے اور کہئے کہ فلاں شخص گمنام فلاں گروہ اور حزب سے بہتر ساست داں، تجربہ کار ہونے کے ساتھ ساتھ انتخاب و تصمیم گیری اور معاشرہ کو رشد دینے کی صلاحیت و قدرت رکھتا ہے تو کیا دنیا ئے شرق و غرب قبول کرے گی؟ ہرگز نہیں کیونکہ انسان اپنے فطری تقاضوں اور غرائز کا محکوم ہے اور بہت ہی کم ایسے افراد ہیں، جو صد در صد حق بین، حاکمیت، تنگ نظری اور قبیلہ پرستی وغیرہ سے پاک ہوں؟

قرآن میں ہم پڑھتے ہیں کہ لوگوں نے اعتراض کیا کہ کیوں قرآن دونوں قریوں (مکہ و طائف) میں سرشاس اور کسی معروف شخص پر نازل نہیں ہوا؟

”وقالوا لولا نزل هذا القرآن على رجل من القريتين عظيم“ زخرف / آیت (۳)

ترجمہ اور کہنے لگے کہ یہ قرآن ان دو بستیوں (مکہ و طائف) میں سے کسی بڑے آدمی پر کیوں نہیں نازل کیا گیا وہ لوگ خیال کرتے تھے فلاں شخص چونکہ سرشناس، مشہور و معروف اور سرمایہ دار ہے لہذا وحی بھی اس پر نازل ہونی چاہیے تھی!! یہ ہے بہت سے لوگوں کے شعور کا نمونہ جیسے ہی جناب طاووتؑ خدا کی طرف سے فوج کے سپہ سالار ہوئے تو بہت سے لوگوں نے ان کی سپہ سالاری کو فقط اس لئے قبول نہیں کیا کہ وہ فقیر اور تہی دست تھے (بقرہ/آیت ۲۳۷)

کیا ایسا نہیں ہے کہ جس وقت رسول اکرمؐ نماز جمعہ کا خطبہ دے رہے تھے کہ مال تجارت کے (مخصوص) طبل کی آواز بلند ہوئی تو یکایک تمام لوگ رسول خداؐ کا خطبہ چھوڑ کر بھاگے اور خریداری میں مشغول ہو گئے، سوائے چند لوگوں کے کوئی باقی نہ رہا تھا خلاصہ یہ کہ ان (تاریخی) تجزیوں کی تلخیوں کے باوجود کیسے ہو سکتا ہے کہ ہم ایک رہبری جیسا مہم مسئلہ لوگوں کے ہاتھوں میں چھوڑ دیں۔ ہرگز نہیں۔ یہ ہے دلیل ہمارے اس عقیدہ کی جو ہم رہبری امت کے مسئلہ میں رکھتے ہیں کہ امام رسولؐ کی طرح صرف خدا کی طرف سے معین ہونا چاہیے۔ یہاں ہم مرحوم آیت اللہ شہید صدر (قدس سرہ) کا ایک بیان نقل کرتے ہیں کہ جس میں آپ چند مقدمے ذکر کرنے کے بعد نتیجہ اخذ کرتے ہیں کہ شیوۂ تعیین امام تنہا راہ انتصاب اور خدا و رسولؐ کی جانب سے ہونا چاہیے اور وہ مقدمات یہ ہیں۔

۱۔ ایک طرف رسولؐ ہمیشہ ہر طرح کی تبدیلیاں لانے، ایک بہت بڑے اعتقادی، فکری، علمی اور سیاسی انقلاب کے عہدہ دار اور ایک جاہلی سسٹم کو ایک

نظام اسلامی و انسانی سسٹم میں تبدیل کرنے کے مسئول تھے۔

۲۔ دوسری طرف بعثت کی ۲۳ سالہ مدت، اور وہ بھی اس طرح کہ مسلمانوں پر مکہ میں گھٹن دباؤ اور خوف و ہراس جیسی وضعیت اور مدینہ میں طرح طرح کی مشکلات، جنگوں اور دشمنوں کی سازشوں کا متحمل ہونا واقعاً ۲۳ سالہ مدت اپنی وہ تمام گرفتاریوں کے باوجود اس میں تبدیلی کے لئے کم ہے۔

۳۔ دوسری بات کہ جسے ہم کو فراموش نہیں کرنا چاہیے یہ ہے کہ رسولؐ ناگماں دنیا سے نہیں چلے گئے ہیں کہ ہم کہہ سکیں کہ آنحضرتؐ کو امت کی رہبری پر غور و فکر کی فرصت نہیں ملی ہے۔

خلاصہ یہ کہ ۲۳ سالہ مدت وہ سب تبدیلیاں لانے کے لئے کم ہے جب کہ رسولؐ کے بعد کار رسالت کو جاری رہنا تھا۔

کسی بھی کام کی پائیداری و دوام کیلئے چند نظریے ہیں جن پر ہم ایک نظر ڈالتے ہیں
۱۔ یا تو یہ کہیں کہ رسولؐ ایک بے طرف انسان تھے اور وہ انقلاب اور لوگوں کی ہدایت کی کچھ فکر کئے بغیر دنیا سے چلے گئے ہیں۔

یہ نظریہ قابل قبول نہیں ہے اس لئے کہ:

ایک معمولی سے معمولی انسان بھی حاضر نہیں ہوتا کہ اپنے اس چھوٹے سے چھوٹے کام کو جس کو وہ (بڑی بڑی زحمات اور دلسوزی کے بعد) انجام دے چکا ہو کسی کے سپرد کئے بغیر ایسے ہی دنیا سے چلا جائے، جب کہ حضرت رسول اکرمؐ نے تو اپنے کار رسالت کی ادائیگی میں ایسے دلسوز تھے کہ قرآن بیان کرتا ہے ”حریص

علیکم“ (توبہ / آیت ۱۲۸)

رسولؐ تمہارے لئے انگاروں پر لوٹتا ہے اور وہ تمہاری ہدایت کے لئے حریص ہے۔ دوسری جگہ خداوند عالم اپنے رسولؐ کے بارے میں فرماتا ہے: ”لعلک بائع نفسک“ (مکہ / آیت ۶) گویا تم (اس مصیبت سے کہ کیوں لوگ راہ راست پر نہیں آتے) اپنے آپ کو قتل کر ڈالو گے۔

جو رسولؐ اس قدر لوگوں کی ہدایت اور معاشرہ کے اسلامی نظام کے لئے با وفا اور عاشق ہو کیا وہ حاضر ہوگا کہ لوگوں کو اپنے حال پر چھوڑ جائے؟ کیا رسولؐ نے جنگ تبوک کے موقع پر جو اسی (۸۰) دن تک جاری تھی کسی کو اپنی جگہ پر نہیں چھوڑا تھا؟

آیا ابوبکر حاضر تھے کہ لوگوں کو یونہی چھوڑ جائیں اور ان کو عمر کے حوالے نہ کریں؟ کیا قبول کیا جاسکتا ہے کہ ابوبکر تو اپنے بعد مسلمانوں کے لئے فکر مند ہوں لیکن حضرت محمد مصطفیٰؐ نہ ہوں؟ لہذا یہ نظریہ قابل نہیں ہے۔

۲۔ دوسرا نظریہ یہ ہے کہ ہم کہیں کہ رسولؐ دنیا سے چلے گئے اور امت کی رہبری خود شوری اور لوگوں کے انتخاب پر چھوڑ گئے ہیں۔

یہ نظریہ بھی سوال طلب ہے کہ کیوں ابوبکر نے رسولؐ کی طرح امت کی رہبری کو شوری پر نہیں چھوڑا اور شخصاً دخالت دی اور عمر کو منصوب کیا !!!

کیوں عمر نے رہبری امت کے مسئلہ میں رفرنڈم سے کام نہیں لیا؟ بلکہ ایک شوری تشکیل دی جو چھ (۶) افراد پر مشتمل تھی اور وہ بھی ایک ایسی شوری کہ

جو آمرانہ تھی کیونکہ کہہ دیا تھا کہ اس شوری میں وہ شخص رہبر اور خلیفہ ہوگا کہ جس کی تائید ان چھ افراد میں سے عبد الرحمن ابن عوف کرے گا؟
یہ کیسی شوری ہے کہ جس کے اراکین میں ایک شخص کو دخالت کا اتنا حق حاصل ہو کہ وہ جس گروہ کے ساتھ ہوگا اسی کا نظریہ قابل قبول ہوگا یہ شوری ہے یا ڈکٹیٹری!!؟

دوسرا سوال یہ ہوتا ہے کہ دوسرے نظریہ کے مطابق ماجرائے غدیر خم کا کیا جواب دیا جائے گا!!؟

اب جب کہ دونوں نظریے قابل قبول نہیں ہیں۔ تنہا ایک راہ باقی رہ جاتی ہے جو ایک میرا نظریہ ہے کہ خود وہ رسولؐ کہ جو لوگوں کے لئے اس قدر دلسوز ہے وہی کسی ایسے شخص کو جو مکتب کی شناخت اور عملی لحاظ سے معاشرہ کی رہبری، رشد اور ادارہ کرنے کی صلاحیت و قدرت تمام لوگوں سے بہتر رکھتا ہو اور ہر طرح کی علمی و فکری صلاحیت کا مالک ہو اور جو بہترین تجربہ کار ہو اس کو اپنی امت کی رہبری کے لئے نصب اور منتخب کرے اور لوگوں کو اس کی شناخت کرائے۔

ایک دلچسپ نکتہ

ایک نکتہ جس پر توجہ کرنا چاہیے یہ ہے کہ قرآن نے مسئلہ امامت کو کلمہ (عہدی) سے تعبیر کیا ہے، جس وقت جناب ابراہیمؑ نے مقام امامت کو اپنی اولاد کے لئے مانگا تو خدا نے جواب دیا کہ میرا عہد (کہ جو وہی مقام امامت ہے) ظالموں

تک نہیں پہنچے گا ”لَا يَنَالُ عَهْدِي الظَّالِمِينَ“ (بقرہ/آیت ۱۲۳)

اب جب کہ امامت خدا کا عہد و پیمان ہے تو ہم کو شوری کے ذریعہ حل نہیں کرنا چاہیے کیونکہ شوری تو لوگوں کے کاموں سے مربوط ہے نہ کہ عہد خدا ہے۔ لہذا ان دو آیتوں میں جہاں مسئلہ شوریٰ کو بیان کیا گیا ہے (امر) کی لفظ آئی ہے ”و امرہم شوری“ لوگوں کے امور مشورہ اور ایمان کے ذریعہ انجام پاتے ہیں۔ یا رسول اللہ کو حکم دیا جاتا ہے کہ ”و مشاورہم فی الامر“ لوگوں کے بارے میں خود انہیں سے مشورہ کرو۔ توجہ کی آپ نے کہ مشورہ کا مورد دونوں آیتوں میں لوگوں کے کام اور اجتماعی مسائل سے مربوط ہے لیکن ہرگز مسئلہ امامت کہ جو خدا سے عہد و پیمان ہے، کو شامل نہیں ہے امید ہے کہ اس پر غور کریں گے۔

ایک اور تلخ تجربہ

جناب موسیٰؑ نے بنی اسرائیل سے ستر ہزار افراد کا انتخاب کیا اور ان کو اپنے ساتھ وعدہ گاہ تک لے گئے لیکن ان کی ایک احمقانہ مانگ کے سبب تمام کے تمام غضب خدا کے مستحق قرار پائے اور موسیٰؑ جیسے اولوا لفرم نبی کا انتخاب بھی غلط ثابت ہوا (اعراف / آیت ۱۵۵) ان جیسے تجربوں کے باوجود جیسا اطمینان ہم کو رکھنا چاہیے وہ ہمارے پاس نہیں ہے لہذا بہتر ہے کہ ہم انتخاب کی ذمہ داری ایک ایسی ذات پر ڈال دیں جو حقائق، اسرار اور آئندہ کے بارے میں زیادہ آگاہ ہے۔

انتخابات کے طبعی نقائص

انتخابات اور رفرنڈم باوجود کہ بہت سی جگہوں پر ایک بہترین راہ حل ہے

لیکن کچھ برے نقائص بھی طبعی طور پر ہیں کہ ان سے ہمیں چشم پوشی نہیں کرنا چاہیے اور وہ نقائص یہ ہیں :

۱۔ ہر انسان کسی نہ کسی شخص کا انتخاب ضرور کرتا ہے لیکن انتخاب کرنے اور منتخب ہونے والوں کے درمیان رقابتیں اور رنجشیں پائی جاتی ہیں کہ جو خود ایک طرح سے تضاد، ہرج و مرج اور کدورت آور ہیں ۔

۲۔ انتخابات میں جیت کر آنے والا ہر شخص بطور طبعی اپنے رائے دہندگان کی حمایت کرتا ہے اور تنہا وہی لوگ اس کے نزدیک اہمیت رکھتے ہیں ۔

بناء براین حمایت ، موقع شناسی اور دفاؤں میں حقانیت کے علاوہ رائے دہندگان کی مانگ اور تمانل کے موضوع کو بھی ملاحظہ کرنا ہوگا ۔ جو ایک طرح کا شرک ہے کہ انسان خدا اور اس کی راہ کے علاوہ دوسروں کو راضی کرنے کی فکر میں رہے ۔

۳۔ جو شک ، خطا ، سمو اور فطری تقاضے ہم کو شب و روز مخالف سمتوں کی طرف ڈھکیل دیتے ہیں ممکن ہے تعیین رہبر کے سلسلہ میں بھی وہی اشتباہات عواطف اور جنسی غرائز انسان کی مسیر کو حق سے منحرف کر ڈالے ۔

۴۔ خود منتخب ہونے والے افراد کے لئے بھی نہیں کہا جاسکتا کہ کل کہاں اور کس خط یا شیریں حادثہ میں اپنی جت بدل ڈالیں !

لوگوں کے انتخابات اہمیت رکھتے ہیں لیکن ان نقائص کو بھی ذہن میں رکھنا چاہیے ۔

راہ حق

شیوہ تعیین امام کی راہ حق وہی راہ ہے جس کو قرآن بیان کرتا ہے کیونکہ ہم امامت کو نبوت جیسی اور امام کو رسولؐ جیسا مانتے ہیں حتیٰ ہمارے نزدیک ضرورت امام اور ضرورت رسولؐ کی دلیلیں بھی ایک ہیں اور امام کا کام رسولؐ کے کام مثلاً ہدایت و رشد اور انسانی معاشرہ کو سعادت واقعی کی راہوں پر گامزن کرنے سے مشابہ ہے لہذا جس آیت کو ہم نے ”یعنو دلیل“ نبوت کی بحث میں ذکر کیا ہے اسی کو یہاں بھی مورد استفادہ قرار دیتے ہیں جو یہ ہے ”ان علينا للمهدي“ (اللیل / آیت ۴۳)

(بیشک ہدایت کی ذمہ داریاں ہمارے اوپر ہیں) جیسا کہ رسولؐ کو منتخب کرنا خدا کا کام ہے اور بہت سی آیتیں بھی اس حقیقت کی طرف اشارہ کرتی ہیں^(۱)۔ تعیین امام بھی کہ جو لوگوں کی ہدایت اور خدا سے عہد و پیمان ہے خدا کی طرف سے ہونا چاہیے۔

ابو علی سینا کا بیان

ابو علی سینا یہاں فرماتے ہیں کہ امام کو معصوم اور صفات عالی سے متصف ہونا چاہیے چونکہ انسان کے لئے ان صفات اور روحیات کا مالک ہونا کوئی معنی نہیں

۱۔ وہ آیات کہ جن میں اصطفا، بیعت، جمل، اختیار کی لفظ استعمال کی گئی ہیں اگر ان کے بارے میں تحقیق کی جائے تو ہمارا بیان بخوبی روشن ہو سکتا ہے۔

رکھتا ہے کہ ایک معمولی انسان اس کو سمجھ سکے اور اگر کچھ سمجھ بھی لے گا تو ناقص سمجھے گا اور وہ بھی صرف علام کے ذریعہ کسی ایک مسئلہ کو سمجھ سکتا ہے۔
لہذا چاہئے کہ خدا امام کا تعین کرے کیونکہ اسی کی ذات ہے جو لوگوں کے اسرار سے واقف ہے، عالم الغیب ہے اور ہماری واقعی سعادت کی راہوں سے بھی آگاہ ہے۔

وہ جگہیں جہاں انتخاب نہیں ہے

قرآن مجید میں ارشاد ہوتا ہے، ”وما کان لمومن ولا مومنة اذا قضی اللہ ورسولہ امران ان یکون لہم الخیرۃ من امرہم“ (احزاب/۳۶)
جن موارد میں خدا اور رسولؐ نے باایمان مرد و عورت کے لئے کوئی حکم، قانون یا کسی شخص کو کسی مقام اور کام کے لئے چن لیا ہو تو لوگوں کو (چون، چرا اور کرنے انتخاب کا حق نہیں ہے۔ نیز سورہ قصص کی ۶۷ ویں آیت میں ارشاد ہوتا ہے۔

”وریک بخلق ما یشاء ویختار ما کان لہم الخیرۃ“ (تمہارا خدا جو چاہتا ہے پیدا کرتا ہے اور (جسے چاہتا ہے) منتخب کرتا ہے اور یہ انتخاب لوگوں کے اختیار میں نہیں ہے) تفسیر صافی میں بہت سی روایات بیان ہوئی ہیں کہ جب بھی خداوند عالم کسی شخص کو امامت کے منصب پر فائز کرے تو لوگوں کو کسی دوسرے کے پاس نہیں جانا چاہیے۔

دوسری حدیث میں ہے: جب انتخابات میں انحرافی کے امکان پائے جاتے ہوں تو انتخاب کی اہمیت کم ہو جاتی ہے لہذا وہی انتخاب صد در صد اہمیت کا حامل

ہوگا جو اس خدا کی طرف سے ہو جسے انسانوں کے باطن اور آئندہ کے حالات سے آگاہی ہے۔^(۱)

انتخابِ راہِ حق

ہم بیان کر چکے ہیں کہ راہِ حق وہی الہی راہ ہے کہ جس کا ذکر قرآن و احادیث میں ہوا ہے، اس کا ایک نمونہ واقعہ غدیر خم کے ہے:

ﷺ رسول اکرمؐ کی عمر مبارک کا آخری سال تھا، طے پایا کہ رسولؐ مدینہ سے مکہ (حج کی غرض سے) جائیں۔ جیسے ہی لوگوں کو خبر ملی تو انھوں نے کوشش کی کہ اس سفر میں رسول خداؐ کی خدمت میں بھی رہیں اور مناسکِ حج بھی بجالائیں۔ آخر کار ایک بہت بڑا قافلہ رسول اکرمؐ کی ہمراہی میں مکہ کی طرف چلا اور جب فریضہٴ حج ادا کر کے واپس مدینہ آرہا تھا تو ایک چار راہ پر پہنچا کہ جہاں سے مسلمانوں کو جدا ہونا تھا، وہاں سے ایک راستہ شمال کی جانب مدینہ جاتا تھا اور ایک مشرق کی طرف عراق کے لئے عیسرا سر زمین مصر کے لئے مغرب کی جانب اور، چوتھا جنوب میں یمن کی طرف جاتا تھا۔

ﷺ رسول خداؐ کی عمر شریف کا آخری سال ہے یہ سال آنحضرتؐ سے لوگوں کی جدائی کا، لوگوں سے عہد و پیمان باندھنے کا وعظ و نصیحت اور آخری پیغام کے عنوان سے، سند نامہ پڑھے جانے کے علاوہ آخری اور مہمترین بیانات

۱۔ "تفسیر صافی میں اس آیت کے ذیل میں چند احادیث کا مضمون ہم نے یہاں بیان کر دیا ہے۔

ارشاد کرنے کا سال ہے۔

رسول اکرمؐ نے فرمان جاری کیا کہ تمام لوگ یہاں (غدیر خم) پر جمع ہو جائیں۔ بروز پنجشنبہ عید قربان سے آٹھ روز بعد (۱۸ ذی الحجۃ ۱۰؎ؐ کو) تمام لوگ حکم رسولؐ کے مطابق ٹہر گئے جو لوگ آگے بڑھ گئے تھے ان کو واپس بلا کے کہا گیا کہ وہ انتظار کریں تاکہ پیچھے آنے والے قافلے بھی پہنچ جائیں۔ تیز اور چھلپاتی دھوپ تھی، ریت پاؤں کو جلد رہی تھی، ایک (یا سوا) لاکھ کا مجمع تھا، نماز ظہر رسول خداؐ کی اقتدا میں بڑھی گئی اور یہ اس چار راہ پر مہمترین پیغام کے سننے کی کاروائی شروع ہوئی، اونٹ کے کجاووں کا منبر بنایا گیا، رسول خداؐ اس پر تشریف فرما ہوئے اور فرمایا: کیا سب لوگ میری آواز سن رہے ہیں، سب نے بیک آواز کہا ہاں۔

اس کے بعد آنحضرتؐ نے حمد خدا، توحید و رسالت اور معاد وغیرہ کا تذکرہ کرتے ہوئے لوگوں سے اپنی فعالیت و تبلیغ کے بارے میں پوچھا سب نے تعریف کی۔ اس کے بعد فرمایا: میرا وقت آن پہنچا ہے قریب ہے کہ میں بلا لیا جاؤں اور دعوت حق پر میں لبیک کہہ دوں، میں بھی مسئول ہوں اور تم لوگ بھی مسئول ہو اور پھر لوگوں سے توحید، رسالت اور قیامت کے بارے میں اقرار لیا۔

اس کے بعد فرمایا: میں تمہارے درمیان دو گراں چیزیں چھوڑے جا رہا ہوں ایک قرآن ہے اور دوسرے میرے اہلبیتؑ ہیں کہ یہ دونوں کبھی بھی ایک دوسرے سے جدا نہ ہونگے لہذا ہمیشہ خیال رکھو کہ کبھی ان سے آگے بڑھنا اور نہ

ہی پیچھے رہ جانا (اسی میں تمہاری کامیابی کا راز مضمر ہے)

اس کے بعد رسولؐ نے مجمع پر سرسری نظر ڈالی اور علیؑ کو تلاش کیا ، قریب آئے اور ان کو لیکر منبر پر پہنچے ، علیؑ کے ہاتھوں کو اس طرح بلند کیا کہ تمام لوگوں نے پہچان لیا اور بلند آواز میں فرمایا لوگوں میں کون شخص ایسا ہے کہ جو خود مسلمانوں کی نسبت زیادہ سزاوار ہو ، سب نے کہا خدا اور اس کا رسولؐ بہتر جانتا ہے ۔

تو اس وقت آپؐ نے فرمایا : (جس کا میں مولا و حاکم ہوں اس کے یہ علیؑ بھی مولا و حاکم اور رہبر ہیں) اور یہ جملہ کو بار بار فرمایا ۔ اس کے بعد آپؐ نے دعا کی ان لوگوں کے حق میں جو علیؑ کو دوست رکھیں اور لعنت و ملامت بھیجی ان لوگوں پر جو حضرتؐ سے دشمنی مول لیں ۔

اگرچہ میں نے سوچا تھا کہ ماجرائے غدیر خم کو روشن ہونے کی وجہ سے نہ لکھوں گا لیکن میں نے سوچا ہے کہ کم از کم ایک اشارہ ہی اس کی طرف ہو جائے ۔ کیونکہ واقعہ غدیر کی تفسیر کرنا ایسے ہی ہے کہ جیسے نور اور سورج کی تفسیر کرنا ۔ کیونکہ داستان غدیر ایک ایسی داستان ہے جسے شیعہ و سنی دونوں کے ہزاروں بزرگوں نے نقل کیا ہے ۔ اور دسیوں کتابیں اس سلسلہ میں لکھی گئی ہیں ۔

بہترین شخص کا انتخاب

حضرت علیؑ کا انتخاب ایک غیر حکیمانہ نہیں تھا بلکہ ان کا زہد و تقویٰ ، ادب و اخلاق ، عزمان ، و اخلاص اور ان کی عبادت میں تمام لوگوں پر عیاں اور روشن تھیں ۔ یہاں تک کہ کسی دشمن نے بھی حضرت علیؑ کی کسی کمی کو ، بیان نہیں کیا ہے ۔

تنہا یہ علیؑ ہی کی ذات ہے کہ جس نے کسی بت کی طرف رخ نہیں کیا ہے وہ بچنے سے ہی خدا پرست تھے۔

ایک ایسے شخص تھے کہ شب ہجرت جب دشمنوں نے رسول خداؐ کو قتل کرنے کا پروگرام بنایا تو آنحضرتؐ کی جگہ سو گئے اور رسولؐ صحیح و سلامت گھر سے نکل کر (مدینہ کی طرف) ہجرت کر گئے۔

حضرت علیؑ وہ تنہا شخص تھے جنہوں نے بت پرستوں کو مراسم حج میں شرکت سے روکا اور آیدی سورہ برات لیکر بکمال شہامت مکہ پہنچے اور بت پرستوں کے روبرو کھڑے ہو کر پڑھنا شروع کیا کہ آج کے بعد تم لوگوں کو مکہ میں داخل ہونے کا حق نہیں ہے۔

خود حضرت رسول اکرمؐ کی طرف سے ہزاروں کمالات اور سفارشات و نصیحتیں مختلف طریقوں سے حضرت علیؑ کے بارے میں نقل ہوئی ہیں اور امام کے فضائل سنی اور شیعہ دونوں کی بہت سی کتابوں میں موجود ہیں انشاء اللہ اس کا کوئی ایک گوشہ ہم آئندہ بیاں کریں گے لہذا یہاں گفتگو تمام کرتے ہیں۔

ایک سوال

ان ساری باتوں کا خلاصہ یہ ہے کہ امت کے امام کا تعین خدا کی طرف سے ہونا چاہیے اور لوگوں کے انتخابات تلخ تجربوں اور لوگوں کے آئندہ حالات و اسرار سے عدم آگاہی کے سبب کوئی اہمیت نہیں رکھتے ہیں۔

تو یہاں ایک سوال پیدا ہوتا ہے کہ پھر حضرت علیؑ ابن ابی طالب علیہ السلام

نج البلاط میں کیوں فرماتے ہیں: قتل عثمان کے بعد لوگوں نے میرا انتخاب کیا جب کہ لوگوں کی رائے مخالف سمت کھینچتی ہے دوسرے نظام جمہوری اسلامی میں لوگوں کی رائے کیوں لی جاتی ہے؟

جواب

یہاں حضرت علی علیہ السلام چاہتے ہیں کہ مخالفین کے نظریہ کے مطابق گفتگو کریں یعنی تم لوگ جو اتنا لوگوں کا دم بھرتے ہو وہی لوگ ہیں کہ جنہوں نے مجھے قبول کیا ہے اور نظام جمہوری اسلامی ایران میں لوگوں نے چونکہ راہ حق کو پہچان لیا ہے اور امام خمینیؑ کی رہبری کو طاغوت پر اور نظام جمہوری اسلامی کو شہنشاہی نظام پر ترجیح دیا ہے۔ لہذا ہم نے بھی اپنے اس نیک انتخاب کو دنیاوی رخ دیا ہے تاکہ تمہارے مستحق نہ ٹرائے جائیں اور لوگ نہ کہہ سکیں کہ تمہارا انتخابی طریقہ کار بھی ایک دیکھڑی طریقہ کار ہے۔

ورنہ یہی امام خمینی (رہ) رہبر انقلاب اور بانی جمہوری اسلامی معزول رئیس جمہور سے کہ جو لوگوں کی ہوا داری پر افتخار کر رہا تھا، فرماتے ہیں اگر تم اپنے کاموں کو خبر اسلامی روش پر جاری رکھو گے تو میں تمہاری مخالفت کروں گا اگرچہ تمام لوگ تمہارے ساتھ ہوں۔

توجہ کریں: رفرانڈم کے طریقہ بھی ایران میں اسی وقت قابل افتخار ہیں جب انتخابات کے علاوہ راہ حق پر ہو۔ ورنہ جیسا کہ تمام بلب جب تک بجلی سے اتصال پیدا نہ کریں روشنی نہیں پہنچا سکتے ہیں (بالکل اس طرح) جب تک تمام

لوگوں کی رائے و حی اور راہ خدا کے وسیلہ سے نورانی نہ ہو الہی اہمیت ان کو حاصل نہ ہوگی اگرچہ غیر اسلامی معاشروں کی نظر میں انسانی اہمیت رکھتی ہو۔ دوسرے ہم بھی اس سلسلہ میں نہیں چاہتے ہیں کہ انتخابات کو بطور کلی نظر انداز کر دیں بلکہ ہمارا شعار یہ ہے کہ انتخابات تمام جگہوں پر راہ حق کو طے نہیں کرتے ہیں اور انتخابات صد در صد دلیل عقلی نہیں ہیں۔ لوگوں کے انتخابات کو خدا نے بزرگ کے انتخاب کے مقابل کوئی اہمیت حاصل نہیں ہو سکتی ہے۔ یہ ہے ہماری گفتگو کا ماحصل ورنہ بہت سی جگہیں ایسی ہیں کہ جہاں انتخابات محترم اور ناگہانی سازش و قیام کے بل یونہی پر ہونے والے انتخابات، جانشینی اور نظریہ اقلیت کو تحلیل کرنے سے بہتر ہیں، فقط خدائی انتخاب کے مقابل صحیح نہیں ہیں۔

چند فضیلتیں

علیؑ اور اہلبیتؑ کے کچھ فضائل

حضرت علیؑ اور اہلبیت اطہارؑ کے بہت زیادہ فضائل ہیں، ہم شناخت امام کے لئے چند نمونے پیش کرتے ہیں،

۱۔ حضرت علی علیہ السلامؑ نے جناب فاطمہ زہراؑ کے ساتھ ملکر اپنے دونوں عزیز بیٹوں کی شفا یابی کے لئے منت مانی کہ تین روزے رکھیں گے۔

پہلے دن جب سورج غروب ہوا اور چایا کہ افطار کریں کہ کسی فقیر، مسکین نے دروازہ کھٹکھٹایا اور کہا: میں بھوکا ہوں، اہلبیت اطہارؑ نے اپنی اپنی روٹی اس کو دے دی اور پانی سے افطار کیا۔

دوسرے دن بھی ایسے ہی روزہ رکھا، نماز مغرب کے بعد جیسے ہی چاہتے تھے کہ افطار کریں ایک شخص در امام پر آیا اور کہا میں یتیم اور بھوکا ہوں، امام سمیت سبھی لوگوں نے اپنا افطار اس یتیم کو دے دیا کہ جو بڑی مشقت سے تیار ہوا تھا اور پانی سے آج بھی افطار کیا گیا۔

تیسرے روز بھی جیسے ہی افطار کا وقت ہوا کسی شخص نے سوال کیا : میں ایک اسیر اور قیدی ہوں میری مدد کیجے میں بھوکا ہوں لہذا میں دن کے بھوکے ہونے کے باوجود کھانے کی کتنی سخت ضرورت تھی مگر سب نے اپنا اپنا کھانا اس قیدی فقیر کو دے دیا۔

دوسرے دن (یا اسی شب) جب پردہ رنگ چروں کے ساتھ خدمت رسولؐ میں پہنچے ہیں (یا خود رسولؐ خیر گیری کے لئے آئیں ہیں) تو رسولؐ نے بشارت اور خوشخبری سنائی کہ ایک پورا سورہ ان کی شان میں نازل ہوا ہے کہ انھوں نے اپنی اپنی روٹیاں باوجود اس کے کہ سخت بھوکے تھے خدا سے عشق کی خاطر مسکین، یتیم اور اسیر کو خود اپنے ہاتھوں سے دے دی۔ اور اہم بات یہ ہے کہ ان کے دلوں میں کسی تشکر اور پاداش کا ارادہ تک نہیں تھا، وہ لوگ نہیں چاہتے تھے کہ اپنے اعمال کی کوئی سند اپنے آئندہ کے لئے محفوظ کر لیں۔ ان کا ہدف رضائے معبود کے علاوہ کچھ نہیں تھا۔ ”وَيُطْعَمُونَ الطَّعَامَ عَلَى حُبِّهِ مَسْكِينًا وَيَتِيمًا وَاسِيرًا اِنَّمَا نَنْطَعِمُكَ لَوْ جِهَ اللّٰهُ لَا نَزِيدُ مِنْكَ جَزَاءً وَلَا شُكُورًا“ وہ لوگ اس کی محبت میں محتاج، یتیم اور اسیر کو کھانا کھلاتے ہیں (اور کہتے ہیں کہ) ہم تو بس تمہیں خالص خدا کے لئے کھلاتے ہیں، تم سے کسی بدلہ کے خواستگار ہیں اور نہ ہی کسی شکر گزاری کے)

یہ داستان تمام شیعہ علماء نے نقل کیا ہے اور علامہ امینی (رہ) نے اپنی کتاب الغدير جلد ۳ صفحہ ۱۱۱ پر، اہلسنت کے ۲۴ بزرگ علماء سے یہ واقعہ نقل کیا ہے۔

ایک اور داستان

حضرت علیؑ شیبہ اور عباس نام کے دو افراد کے قریب سے گزر رہے تھے۔ آپ نے شیبہ کو کھتے ہوئے سنا کہ میں مسجد الحرام کا نگہبان اور تعمیر کرنے والا ہوں اور جناب عباس کہہ رہے تھے کہ حاجیوں کو پانی پلانے کی ذمہ داری میری ہے گویا وہ لوگ ایک دوسرے سے اپنا اپنا افتخار بیان کر رہے تھے۔

حضرت علیؑ طہ السلام نے فرمایا: ویسے تو مجھے تم لوگوں سے بتاتے ہوئے شرم آتی ہے لیکن اتنا یاد رکھو کہ مجھے کس نے ہونے کے باوجود ایک ایسا فخر حاصل ہے کہ جو تمہیں نہیں ہے اور وہ یہ ہے کہ میں نے شمشیر سے جہاد کیا ہے تاکہ تم لوگ خدا و رسولؐ پر ایمان لے آؤ۔ یہ بات ان لوگوں پر گران گزری۔ عباس ناراض ناراض خدمت رسولؐ میں پہنچے اور شکایت کی۔ آنحضرتؐ نے علیؑ کو آواز دی اور فرمایا: کیوں تم نے اپنے چچا (عباس) سے اس طرح کی گفتگو کی ہے؟

حضرت علیؑ نے فرمایا: میری بات غلط نہیں تھی، اس وقت جبرئیلؑ یہ آیت لیکر نازل ہوئے کہ: ”اجعلتم سقایہ الحاج وعمارة المسجد الحرام کمن امن بالله والیوم الاخی وجاہد فی سبیل اللہ“ (توبہ/آیت ۱۹/تفسیر نمونہ جلد ۷، صفحہ ۳۲۱)

کیا تم لوگوں نے حاجیوں کی سقائی اور مسجد الحرام (خانہ خدا) کو آباد رکھنے کو اس شخص کے برابر قرار دیا ہے جو خدا اور روز آخرت پر ایمان لایا اور خدا کی راہ میں جہاد کیا (خدا کے نزدیک تو یہ لوگ برابر نہیں ہیں اور خدا ظالم لوگوں کی ہدایت نہیں کرتا ہے) ہرگز نہیں بلکہ مقیاس فضیلت ایمان اور جہاد ہے۔

وہ کام جو ملائکہ بھی نہ کر سکیں

جس وقت رسول خداؐ نے (مدینہ کی طرف) ہجرت کا قصد کیا تو حضرت علیؑ کو امانتوں کے واپس کرنے اور قرض کی ادائیگی کی خاطر مکہ میں چھوڑ دیا اور فرمایا: اے علیؑ! آج رات جب کہ دشمنوں نے ہمارے گھر کا محاصرہ کر لیا ہے اور میرے قتل کا ارادہ رکھتے ہیں تم میرے جگہ سو جاؤ۔ حضرت علیؑ اس رات جو کہ خطرات سے پر تھی رسول خداؐ کی جگہ سو گئے۔

خداوند عالم نے اپنے دو عزیز فرشتوں جبرئیل و میکائیل سے فرمایا: میں نے تم میں سے ایک کی عمر طولانی کر دی ہے تم میں سے کون ہے دوسرے پر قربان کرے؟ دونوں فرشتوں میں سے کوئی بھی تیار نہیں ہوا۔ خدا نے ان پر وحی نازل کی کہ دیکھو علیؑ کسی طرح اپنی جان رسول خداؐ پر نثار کر رہے ہیں۔ اس شب کا تاریخ میں نام ”لیلۃ المصیب“ ہے۔^(۱) اسی وقت یہ آیت نازل ہوئی ”ومن الناس من یشری نفسه ابتغاء مرضات اللہ و اللہ روف بالعباد“^(۲) (لوگوں میں سے کچھ (خدا کے بندے) ایسے بھی ہیں جو خدا کی خوشنودی حاصل کرنے کی غرض سے اپنی جان تک بیچ ڈالتے ہیں اور خدا ایسے بندوں پر بڑا ہی مہربان ہے۔) البتہ حضرت علیؑ کی شہادت کے بارے میں چند سطریں لکھنا شاید آپؑ کے مقام کی توہین کا باعث ہو کیونکہ قرآن میں بہت سی آیات آپؑ کی شان میں نازل

۱۔ ”الغدیر جلد ۲ صفحہ ۵۳، بحار جلد ۳۰ / صفحہ ۳۷ تفسیر نمونہ جلد ۷ صفحہ ۳۳۳

ہوتی ہیں لیکن ہمارا ہدف اس کتاب سے نسل نو کو الفباۓ اسلام سے آشنا کرنا ہے اور یہ معصوم رہبروں کی شناخت کے لئے پہلا اقدام ہے۔

امام کا گھر ملائکہ کی جگہ ہے

اب جب کہ میں یہ کلمات لکھ رہا ہوں ماہ رمضان کی ۲۱ تاریخ ہے لہذا برا نہیں ہے کہ اس سلسلہ میں امامت سے متعلق جو بات ایک حدیث میں، میں نے پائی ہے قلم بند کروں اور وہ یہ کہ:

شب قدر کسی ایک سال سے مربوط نہیں ہے بلکہ ہر سال آتی ہے۔

اور اس رات آیات قرآن کے مطابق ملائکہ زمین پر نازل ہوئے ہیں۔

رسولؐ کے زمانے میں یہ فرشتے خود رسول خداؐ پر نازل ہوئے تھے۔

زمانہ رسولؐ کے بعد بھی شب قدروں میں ملائکہ نازل ہوتے ہیں آخر کس شخص کے پاس؟ (کبھی غور فرمایا)۔

آیا ہر ایک انسان پر یا اس شخص پر جو تمام کمالات میں خدا اور رسولؐ کے نزدیک قریب ترین شخص ہو امام کے اس بیان سے جو اصول کافی ہیں^(۱) کہ مقام امامت سے بھی اور جس زمانے میں آسمانی فرشتے نازل ہوتے ہیں اس میں زندہ معصوم امام کی ضرورت سے بھی معلوم ہوتا ہے کہ یہ بھی ایک بہت بڑی فضیلت ہے۔

کیوں علیؑ کا نام قرآن میں نہیں ہے؟

پہلے تو یہ کہ دوسروں کا نام بھی قرآن میں نہیں ہے۔ دوسرے قرآن میں کچھ ایسے مواقع بھی آئے ہیں جو بعض لوگوں کے ذوق و سلیقہ کو چونکہ نہیں بھائے ہیں۔ لہذا ان کو بکمال شہامت انھوں نے مسیر حقیقی نے نکال دیا ہے حتیٰ بعض جگہوں پر کہا کہ جو مسائل زمانہ رسولؐ میں حلال تھے میں ان کو حرام قرار دیتا ہوں !!!

کیا اس روحیہ اور حالت کے باوجود اگر حضرت علیؑ کا نام قرآن میں ہوتا تو قرآن کے لئے کوئی خطرہ پیش نہ آتا؟ اور قرآن کو ردو ایراد اور اثبات و انکار کے مقام پر کھڑا نہیں کیا جاتا؟

اس کے علاوہ مثل مشہور ہے کہ جیسا لوگ کہتے ہیں، ”پیراژانا گود میں لینے سے بہتر ہے“ اگر ہم صفات اور ایسا معیار لوگوں کو پیش کریں کہ وہ خود (دوسروں سے) مقانہ کرتا پھریں کہ بہتر ہے اس سے کہ ہم انکے نام لیتا کہ ڈکٹیری کا پہلو نظر نہ آئے۔

فضائل علیؑ کے گوشہ کی فہرست

بارہا رسول اکرمؐ نے علیؑ کو اپنا بھائی کہا ہے۔ (القدیر جلد ۳ / صفحہ ۱۱۵-۱۳۳) جنگ خندق میں حضرت علیؑ کی ایک ضربت تمام لوگوں کی عبادت پر بھاری بتائی گئی ہے۔ (تفسیر فخرانی جلد ۳۲ / صفحہ ۳۱- ذیل آیت شب قدر)۔

حضرت علیؑ پہلے شخص تھے کہ جو حضرت رسول خداؐ پر ایمان لائے۔ (اس

مضمون کی تقریباً سو / ۱۰۰ حدیثیں الضمیر جلد ۳ میں بیان ہوئی ہیں)

اسلام میں پہلا سجدہ شکر وہ سجدہ ہے کہ جو حضرت علیؑ علیہ السلام بجالائے اور وہ بھی اس لئے کہ رسولؐ کی اس جگہ سونے میں کامیاب ہو گئے تھے۔ اور رسول اکرمؐ صحیح و سلامت ایک ایسے گھر سے مدینہ کی طرف ہجرت کر گئے ہیں۔ جو دشمنوں کے محاصرہ میں تھا۔ متعدد روایات نے علیؑ کو انسانوں میں بہترین بشر کے کیا ہے۔ اور وہ ہرگز حق سے جدا ہونگے اور نہ ہی قرآن سے۔ اور وہ دنیا و آخرت کے سید و سردار ہیں۔ ان کے چہرہ پر نظر کرنا عبادت اور ان کے ماننے والے بہترین خدا کی مخلوق ہیں۔^(۱)

۱۔ یہ تمام پر فضائل کتاب فضائل الخمسة من الصحاح الستہ میں تفصیل کے ساتھ بیان ہوئے ہیں۔



امام و امت کے حقوق

امام و امت کے متقابل حقوق

بحار الانوار کی ۲۷ ویں جلد میں بہت سی حدیثیں اس سلسلہ میں بیان کی گئی ہیں۔ ہم ان سے چند حدیث کو جو ہو ”لوگوں کے امام پر اور امام کے لوگوں پر حقوق“ سے متعلق ہیں، یہاں نقل کرتے ہیں حضرت علیؑ نے لوگوں سے فرمایا: ہم اور تم ایک دوسرے پر کچھ حقوق رکھتے ہیں میرے حقوق تم پر یہ ہیں کہ تم لوگ۔

۱۔ اپنے عہد و پیمان پر باقی اور وفادار رہو۔ — الوفاء بالبيعة

۲۔ حضور و غیاب میں خیر خواہ رہو۔ — والنصيحة في المشهد والمغيب

۳۔ ہر وقت جب کبھی بھی میں تمہیں طلب کروں چلے آؤ۔ — والا جابة

حين ادعوك و... (بحار جلد ۲۷ صفحہ ۱۵۱)

اور تم لوگوں کے حقوق مجھ پر یہ ہیں کہ:

۱۔ خیر خواہی اور دلسوزی۔ ۲۔ تائین ضروریات اور ان کا حساب و کتاب۔

۳۔ تعلیم و تربیت۔

دوسری حدیث میں ہمیں یہ بھی ملتا ہے کہ حضرت علیؑ نے فرمایا: ”ولکم علی من الحق مثل الذی لی علیکم“ جس قدر تم لوگوں کے حقوق مجھ پر بنتے ہیں اسی قدر میں بھی تم لوگوں پر حق رکھتا ہوں۔^(۱)

اس کے بعد امام اپنے اس جملہ کی وضاحت یوں فرماتے ہیں کہ بزرگترین جو حق خدا نے لوگوں پر واجب کیا ہے وہ وہی متقابل حقوق، رہبر کے لوگوں پر اور لوگوں کے رہبر پر ہیں۔

حضرت امام زین العابدینؑ اپنے رسالہ حقوق کے شروع میں حق امام کو واجب تریں حقوق بیان کرتے ہیں: ”واوجبھا علیک حب امتک“ حضرت علیؑ فرماتے ہیں: جیسے تم لوگ جباروں اور طاغوتیوں کے ساتھ گفتگو کرتے ہو ویسے میرے ساتھ گفتگو نہ کیا کرو اور نہ ہی میرے ساتھ پھونک پھونک کے قدم رکھو اور نہ تکلف و رعایت سے میرے ساتھ پیش آؤ۔ اور کبھی خیال نہ کرنا کہ تمہارے تذکرات مجھ پر بار گزریں گے۔ جہاں بھی کوئی حق بات یا مشورہ قابل ذکر دیکھو مجھے آگاہ کر دو (اس لئے کہ) اگر خدا حفاظت نہ کرے تو ہم بھی خطاؤں سے محفوظ نہ رہیں۔^(۲) اسلام نے امام کے شرائط و صفات میں زیادہ وقت سے کام لیا ہے لیکن جب امام کی تعیین اور شناخت ہو جائے تو اس وقت اطاعت امام کو مسلم واجبات میں شمار کیا ہے۔^(۳)

۱۔ بحار جلد ۲۷ / صفحہ ۲۵۱

۲۔ بحار جلد ۲۷ / ۲۵۳

۳۔ اصول کافی میں لزوم اطاعت امام کے بارے میں متعدد روایات نقل ہوئی ہیں۔

حضرت امام جعفر صادقؑ نے بحث قضاوت میں لوگوں کو فقہاء کی طرف رجوع کرنے کیلئے تاکید کی ہے اور آخر حدیث میں فرماتے ہیں کہ جو شخص فتویٰ اور ان فقہاء کی قضاوت و فیصلہ کو رد کر دے اس نے گویا ہم کو رو کر دیا ہے اور جس نے ہم کو رو کر دیا اس نے خدا کے ساتھ شرک کیا ہے (اصول کافی / باب اختلاف المذہب)۔

دوسری حدیث میں وارد ہے کہ اگر کوئی شخص راتوں کو نمازیں پڑھے اور دن کو روزے رکھے، ہر سال کھج کرنے جائے اور اپنا تمام مال راہ خدا میں خرچ کرے لیکن ولی خدا کو نہ پہچانے اور اپنے کاموں کو اس کی رہبری کے مطابق انجام نہ دے تو وہ شخص خدا پر اپنا کوئی حق نہیں رکھتا ہے (سنن ابی یوسف / ج ۱)۔

امت کی ذمہ داریاں

ایک حدیث میں ہمیں ملتا ہے کہ لوگ اپنے امام معصوم کے سلسلہ میں حین ذمہ داریاں رکھتے ہیں:

۱۔ اپنے امام کو پہچاننا ان روشن دلائل اور ممتاز صفات کے ذریعہ کہ جو ایک امام معصوم کو رکھنا چاہیے۔

۲۔ ان بزرگواروں کے حکم پر سر تسلیم خم کرنا اس طرح کہ ان کی باتوں کو دل سے قبول کرے۔

۳۔ (ذاتی) اختلافات میں چاہیے کہ ان بزرگواروں کی طرف رجوع کریں اور ان کو اپنا حاکم و داور قرار دیں۔ (اصول کافی جلد ۲ / باب التسليم)۔

حج کا اہم ہدف

ایک دوسری حدیث میں ہے کہ حضرت امام محمد باقرؑ نے ایک نظر کعبہ کے اطراف طواف کرنے والوں پر دالی اور فرمایا: یہ کعبہ کے گرد چکر لگانا تو زمانہ جاہلیت میں بھی تھا اسلام آیا تو اس نے طواف و حج کو واجب قرار دیا۔ تاکہ اس کے وسیلہ سے حج کے دور ان ہمارے گرد جمع ہوں اور ولایت و مودت اور نصرت کا اعلان کریں۔ اس کے بعد امام نے اس آیت کی تلاوت فرمائی ”فاجعل اخداة من الناس تہوی الہم“ (۱)

(ترجمہ: خدایا! تو تو لوگوں کے دلوں کو ان کی طرف مائل کرتا کہ وہ یہاں آکر آباد ہوں) اور انھیں طرح طرح کے پھلوں کے ذریعہ روزی عطا کرتا کہ وہ تیرے شکر گزار ہوں)

حضرت ابراہیمؑ نے خدا سے نہیں چاہا کہ لوگوں کے دلوں کو کعبہ کی طرف مائل کرے بلکہ لوگوں کو اپنی ذریت کہ جو وہی معصوم ذریت ہے کی طرف مائل ہونے کو چاہا ہے۔ (۲)

جی ہاں! امام کی طرف توجہ کرنا فلسفہ حج میں سے ایک ہے۔
طرفین (امام و امت) کے تہمدوں پر وفاداری کچھ آثار رکھتی ہے کہ حضرت علیؑ ان کی اس طرح توصیف بیان کرتے ہیں:

۱۔ ابراہیم / آیت ۳۷

۲۔ اصول کافی / باب رجوع بہ امام بعد از انجام مناسک حج / صفحہ ۳۱۱

- ۱۔ مرو مجتہدوں کا وجود میں آنا ” نظاماً لا لغتہم “
- ۲۔ مکتب کا ہر طرح کے خطرات تحریف، بدعت اور غلط چیزوں سے محفوظ رہنا
” وعزاً لدنہم “
- ۳۔ باطل چیزوں کا ایک دوسرے کے بعد میدان سے خارج ہونا اور امام سے امت کی اسی محبت والفت کے ذریعہ پانگاہ حق کا حکم و مضبوط ہونا ” وعز الحق “
- ۴۔ دین کی تمام راہوں کا روشن ہو جانا۔ ” وقامت منا ہج الدین “
- ۵۔ عدالت کی بنیادوں کا مضبوط ہو جانا۔ ” اعتدلت معالم العدل “
- ۶۔ تمام امور اپنی مجاری (جگہوں) پر قرار پاتے ہیں۔ ” جرت عی اذلالہا “
- ۷۔ اپنے متقابل حقوق پر امام و امت کی وفاداری حکومتوں کی بقاء اور دشمنوں کے مایوس ہونے کا رمز ہے، کیونکہ امام و امت ہر ایک قانون کے مطابق عمل کرتا ہے اور دشمنوں کو نفوذ کی کوئی راہ نہیں دیتا ہے۔ ” طمع فی بقاء الدولة و یست مطامع الاعداء “ (بحار جلد ۲، صفحہ ۲۵۱)
- یہ تمام اثرات امام و امت میں سے ہر ایک کی وفاداری کے نتائج کا ایک گوشہ ہیں جو وہ ایک دوسرے پر رکھتے ہیں۔

تنویری شیعہ

خراسان کے رہنے والے ایک شخص نے حضرت امام جعفر صادقؑ سے قیام کی پیشنہاد کی کہ آپ تو ایک لدکھ کی تعداد میں مسلح (نوجوانوں) کی طاقت رکھتے ہیں۔ امام نے خود اس کو آزمانے اور ان لوگوں کی وفاداری کا اندازہ لینے کے لئے اس

شخص سے فرمایا: آؤ اور اس آگ سے بھرے ہوئے تنور میں کود جاؤ۔ وہ شخص معذرت کرنے لگا اور کہنے لگا (مولا میں جل جاؤں گا)

اسی اثنا میں مولا کے ایک چاہنے والے نے اسلام کیا، مولا نے اس سے فرمایا: جاؤ اس تنور میں کود جاؤ۔ وہ شخص گیا اور بڑے اطمینان سے اس تنور میں کود گیا۔ امام اس خراسانی شخص کی طرف متوجہ ہوئے اور فرمایا: ایسے اشخاص کتنے وہاں ہیں؟ کہا اب تو ایک بھی نہ ہوگا۔ جی ہاں دعویٰ اور عمل یعنی کہنے اور کرنے میں بڑا فرق ہے۔ (بحار جلد ۱۱ صفحہ ۳۹۹ نقل از چند تاریخ البلدہ وہ یار خدا کار تنور میں نہیں جلا (جیسا کہ جناب ابراہیمؑ آگ میں نہیں جلے تھے)

ایک جھوٹا شیعہ

ایک حدیث میں ہمیں ملتا ہے کہ: جھوٹ بولتا ہے وہ شخص کا جو دعویٰ تو کرے کہ میں شیعہ حیدر کرار علی ابن ابی طالب ہوں لیکن اعمال میں دوسروں کی رسمیں پکڑتا ہے۔ ”کذب من زعم انه من شيعتنا وهو مستمسك بعروة غيرنا“

امامت معصومینؑ کی کیسے تضعیف ہوئی

حضرت امام جعفر صادقؑ سے منسوب ایک حدیث میں ہے کہ اگر بنی امیہ کو ایسے لوگ نہ ملے ہوتے جو ان کے بارے میں لکھتے، غنائم کی جمع آوری اور ان کی طرف سے جنگ کرتے تو وہ کبھی بھی ہمارا حق نہ لے پاتے، جی ہاں امامت کی تضعیف بے ارادہ محبت کرنے والوں کے تسلیم ہونے کی وجہ سے ہوتی ہے (بحار

جلد ۴ ص ۳۸۳) بہت زیادہ ہیں ایسے لوگ جو دل سے تو معصوم اماموں کے ساتھ
ہیں لیکن بیگانوں سے کسی طمع یا ان سے خوف و ہراس کی وجہ سے ان کے ملازم
بنے ہوئے ہیں۔

ستم بالائے ستم

مظالم

مسئلہ امامت اور مکتب آئمہ طاہرینؑ اور ان بررگواروں کے سچے چلہنے والوں پر طرح طرح کے ظلم ڈھائے گئے۔ میں نہیں جانتا ہو کہ کہاں سے شروع کروں اور کہاں تک اس کا بیان کرنا مفید ہوگا لیکن چونکہ ہم نے فرست نویسی اور سادہ بیانی کا ارادہ رکھا ہے لہذا اس سلسلہ میں بھی مظالم کے ایک گوشہ کی فرست بیان کرنے پر اکتفا کروں گا۔

اقتصادی ظلم

۱۔ چھین کرکہ جو اس زمانے میں بہت زیادہ در آمد رکھتا تھا حضرت علیؑ سے مالی قدرت و طاقت سلب کر لی۔

تہمتیں

۲۔ ہمارے مظلوم امام حضرت علیؑ پر طرح طرح کی تہمتیں اور الزامات

لگائے گئے۔ اور حد تو یہ ہے کہ جس وقت شام کے رہنے والوں نے سنا کہ حضرت علیؑ مسجد کوفہ میں شہید کر دیئے گئے ہیں۔ تو انھوں نے کہا، علیؑ مسجد کیا کر رہے تھے کیا وہ نماز بھی پڑھتے تھے !!!

رقیب تراشی

۳۔ امام کے دشمنوں کو بزرگ اور حضرتؑ کے رقیبوں کو تقویت پہنچاتے گویا اس طرح تضعیف امام کے لئے اسباب پیدا کرتے تھے۔

فکری اور فرہنگی ظلم

۴۔ ”حسبنا کتاب اللہ“ (قرآن بس ہمیں کافی ہے) کا شعار بلند کر کے حضرت رسول خداؐ کی احادیث کے راستے میں رکاوٹیں کھڑی کر دیں اور امام معصومؑ کے لبوں پر مہر لگادی اور لوگوں کو علم کے اصلی منابع سے دور کر دیا۔

بہی خواہوں کو محروم کرنا

۵۔ ذی القربی اور اہلبیتؑ کا سہم اسلامی محصولات سے ہی حذف کر دیا۔

جھوٹ باندھنا

۶۔ ابوہریرہ جیسے افراد کے ذریعہ جعل حدیث کا کارخانہ کھولا گیا۔ جہاں سے بنی امیہ کی مدح اور بنی ہاشم کو کھینچنے کے سلسلہ میں اس قدر جھوٹی حدیثیں اور دوسرے مسائل گھڑھے گئے کہ لوگوں کے لئے حق و باطل میں شناخت کی راہیں

مشکل تر بنادیں .

تحریف و توجیہ

۷۔ معصوم امام کی رہبری سے متعلق جو روشن اور صریح اقوال تھے، ان کی توجیہ، تحریف اور ان کو باطل قرار دے دیا گیا .

مسیر عوض کر دی گئی

۸۔ معصوم رہبری کا مسئلہ کہ جو الہی عہد و پیمان تھا یزید جیسی حکومت کی تک پہنچا دیا گیا .

عالم کی جگہ جاہل

۹۔ تمام الہی معیار اور اہمیتوں کو لغو قرار دے دیا گیا اور ہر شخص اپنی طاقت کے ذریعہ معاشرہ کو جدھر چاہا لے گیا اور بجائے اس رہبری کے جو پکار رہی تھی (سلونی سلونی) پوچھ لو پوچھ لو جو چاہو پوچھ لو (قبل اس کے کہ تم مجھے اپنے درمیان سے کھو بیٹھو) ایک ایسی رہبری کے پیچھے دوڑ گئے کہ جو چٹخ رہی تھی کہ (اقبیلونی) مجھے چھوڑ دو مجھے کچھ معلوم نہیں ہے . اور درگاہ علم رسولؐ کے بجائے ایک ایسے شخص کی طرف بھاگے چلے گئے جو بارہا مختلف مسائل میں الجھا اور حضرت علیؑ سے مدر مانگتا رہا ، برابر کہتا تھا کہ اگر علیؑ میری فریاد کو نہ پہنچے اور گردھوں سے مجھ جیسے پھنسے ہوئے شخص کو نہ نکلانے تو میں کبھی کا ہلاک ہو گیا ہوتا .

کینے اور بہانے

۱۰۔ اس بہانے سے کہ علیؑ جو ان ہیں، پر شورش ہیں، مسلمانوں کو ان سے جنگ خیر، بدر، احد اور حنین کی وجہ سے دیرینہ کینہ و حسد تھا کیونکہ حضرتؑ نے آج کے بہت سے مسلمانوں کے کافر آباء و اجداد کو جنگوں میں حکم رسولؐ سے قتل کیا تھا، لوگوں کے یہی بہانے اور کینے و حسد باعث بنے کہ امام معصوم خانہ نشین ہو جائیں چنانچہ حضرتؑ کو کسی جگہ کھنا پڑا، ”میں روز اول سے ہی مظلوم ہوں“ ”بحار جلد ۲۷/صفحہ ۲۰۹“

اور یہ کہ اصحاب رسولؐ میں سے کسی کے لئے بھی حضرت علیؑ کے برابر فضائل نہیں نقل ہوئے ہیں لیکن ان کو ایک طرف ڈال دیا گیا: ”علی و منادونہ“ سچ بتائیں: کیا پر شورش ہونا مانع لیاقت ہے؟ کیا پیغمبرؐ نے سترہ سالہ حوری رسامہ کو کی نذر نہیں بنایا؟ کیا سن اور کمولت رہبری کے لئے شرط ہے؟ کیا قرآن نے ہمیشہ معیار علم، تقویٰ، جہاد، ہجرت، سابقہ اخلاص اور ایمان کو قرار نہیں دیا ہے؟ کیوں ہم نے الہی معیاروں اور ملاک کے مقابل دوسرے مسائل کو ایجاد کیا ہے؟

امام کی کنارہ کشی

۱۱۔ سب سے اہم بات یہ ہے کہ کتے ہیں امام علمی و معنوی رہبری پر قانع تھے اور سیاسی و نظامی رہبری کو دوسروں کے سپرد کر دیا تھا !!!
میں نہیں جانتا ہوں کہ سراسر خج البلاغہ میں حضرت علیؑ کے نالے و فریاد کیا اس

لئے تھے کہ لوگ انہیں اور امام سے مسائل دریافت کریں؟ کیا مسائل کا پوچھنا بیعت کا محتاج ہے؟ دسیوں بار حضرتؑ نے اپنے سیاسی حق کی تصنیع پر فریاد کی۔ اس وجہ سے نہیں کہ کیوں لوگ مجھ سے علمی سوالات نہیں کرتے ہیں علمی سوالات تو انھوں نے امام سے مجبوری کے تحت پوچھے ہیں اور پوچھتے آئے تھے۔

کیا امام کو چھوڑنے میں صلاح تھا؟

۱۲۔ دل میں آگ لگ جاتی ہے جب لوگ کہتے ہیں کہ یہ کیسے ہو سکتا ہے کہ تمام لوگ اشتباہ کریں اور امام کو چھوڑ دیں اور کسی دوسرے کی طرف چلے جائیں؟ ہم اسی سے کہ لوگوں نے امام کو چھوڑ دیا ہے، سمجھتے ہیں کہ ضرور کوئی صلاح ایسی تھی؟ اس بات کا جواب بھی یہ ہے کہ اولاً تو یہ کہ تمام لوگوں نے حضرت علیؑ کو نہیں چھوڑا تھا۔ دوسرے یہ کہ کیا اکثریت حقانیت کی دلیل ہے؟ اگر قرآن کے روشن دلائل و معیار ہاتھ میں تھے تو ان کو چھوڑ کر لوگوں کے عمل پر نظر ڈالنا چاہیے؟ گویا سورہ جمعہ کی آخری آیت سے انھوں نے غفلت برتی ہے کہ رسولؐ جمعہ کا خطبہ پڑھنے میں مشغول تھے کہ یکا یک تاجروں کا ایک قافلہ آگیا اور اس نے طبل بجانا شروع کیا۔ تمام لوگ رسولؐ کو چھوڑ بھاگے اور اس تجارتی قافلہ کے گرد جمع ہو گئے، اتنے لوگوں میں صرف چند لوگ رسولؐ کا خطبہ سنتے رہے۔ آیا رسولؐ کو چھوڑنے میں بھی کوئی صلاح تھی؟

کتنے ظلم ہوئے

ہمارے معصوم امام پر ظلم کی انتہا ہو گئی تھی رحلت رسول اکرمؐ کے وقت کہ جب آنحضرتؐ نے قلم و کاغذ مانگا تو رسولؐ کی توہین کی گئی اور امام کا حق مارا گیا اور یہ مظلومیت اسی طرح حضرت علیؑ کی عمر کے آخری لمحات تک جاری رہی یہاں تک کہ آپؐ نے ضربت کھاتے وقت فرمایا ” فزت ورب الکعبة “ کعبہ کے رب کی قسم میں کامیاب ہو گیا ۔

مجھے کہنے دیں کہ آج تک حضرت علیؑ کا مقام ، پہچانا نہیں گیا ہے حضرتؑ آج بھی مظلوم ہیں ۔ ان کی کتاب نج البلاغ ابھی تک پہچانی نہیں گئی ہے ۔

بنابراین حضرتؑ قید حیات تک ہی مظلوم نہ تھے بلکہ آج بھی مظلوم ہیں ۔ جو ظلم ہمارے اماموں پر ہوتے تھے ان کے اسباب کبھی خارج سے تھے اور کبھی نالائق ازواج کی طرف سے تھے، جو ظلم ہمارے اماموں پر ہوتے تھے وہ قابل فریاد بھی نہ تھے کیونکہ اسلامی حکومت کی جڑیں حضرت علیؑ کی فریاد پر اکھڑ جاتیں لہذا صبر کرتے رہے ، اس شخص کی مانند جس کی آنکھ میں کانٹا اور گلے میں ہڈی پھنسی ہو ۔ جو مظالم ہمارے آئمہ معصومینؑ پر ڈھائے گئے وہ تنہا قلب ، زبان ، عمل اور قلم سے مربوط نہ تھے بلکہ طرح کے ظلم ڈھائے گئے کہ ان کی وضاحت طویل ہے جو ظلم ہمارے اماموں پر ہوئے وہ مذہب کے نام پر بھی تھے اور تقرب من اللہ کے نام پر بھی ، حتیٰ مشیروں سے خطبوں میں ، نمازوں میں ، تنہائی میں اور لوگوں کے سامنے تک برا بھلا کہا گیا !! جو ظلم اماموں پر ہوئے ان میں ایسے ایسے

حربے استعمال کئے گئے کہ جو خود ہمارے اماموں سے سکھائے گئے تھے، ہمارے اماموں سے ہی علم، مقام اور طاقت حاصل کی گئی اور خود انہی بزرگواروں پر استعمال بھی کی گئی۔

ہمارے اماموں پر ظلم احمق دوستوں کی طرف سے بھی تھا اور دانا دشمنوں کی طرف سے بھی، بزدل دوست بزدل، ڈرپوک، جاہل، بے طرف اور اللہ میاں کی گائے قسم کے تھے لیکن دشمن منافقین زرنگ، چالاک مکار اور....

ثقافتی مظالم

میں نہیں جانتا کہ اہلبیت کی بعض مشہور و معروف شخصیتوں نے کہ جو حضرت امام موسیٰ کاظمؑ کی معاصر تھیں کیوں ایک حدیث بھی حضرتؑ سے نقل نہیں کی کیا انھیں کم از کم امام کو ایک معمولی راوی کی طرح حساب نہیں کرنا چاہیے تھا؟ میں نہیں بخاری اپنی اہم ترین کتاب صحیح بخاری میں بعض خوارج سے تو حدیثیں نقل کرتے ہیں اور سو افراد وہ ہیں جو مجھول الحال ہیں ان کی سند کو شرعی اور ان کے کلام کو قابل اعتبار بتاتے ہیں لیکن حضرت امام جعفر صادقؑ اور دوسرے آئمہ معصومینؑ سے ایک حدیث نقل نہیں کرتے ہیں!!؟

ہم سب قبول نہیں کرتے ہیں کہ رسولؐ نے اپنے اہلبیتؑ کو قرآن کے ساتھ قرار دیا ہے؟

! اس طرح کے گلے اور شکوے تو بہت ہیں لیکن ہمارا آج کا مسئلہ ان شکوؤں اور شکایات سے صرف نظر اور اپنے مشترک و اصلی دشمن کے مقابل اتحاد

اور وحدت اسلامی کا پرچم بلند کرنا ہے۔

علمی شکوے اور شکایات تو خود اہلسنت کے درمیان بھی ہیں اور شیعہ دانشوروں کے درمیان بھی اور خود سنی و شیعہ (عوام) کے درمیان بھی لیکن یہ علمی شکوے ہرگز جدائی، اور تفرقوں کا باعث نہ ہونگے کیونکہ تفرقہ کی آگ تمام کو جلا کے رکھ دیتی ہے۔

شیعوں پر مظالم اور تہمتیں

میں نہیں جانتا کہ کیوں لوگوں نے طرح طرح کی تہمتیں لگانے میں اجتناب نہیں کیا ہے؟ جو تہمتیں ہم پر لگائی گئیں ہیں ان کے برخلاف ہم اپنے عقائد نہ تنہا ہزاروں کتابوں کے صفحات میں اور نہ ہی مساجد میں بیان کئے ہیں بلکہ ریڈیو اور ٹیلی ویژن پر بھی نشر کرتے ہیں کہ خود بندہ ہو ایک معمولی طالب علم کی حیثیت رکھتا ہے، نے بارہا ایران کے ٹیلی ویژن اور ریڈیو پر (کہ جو پوری دنیا میں سنا جاتا ہے بیان کیا ہے اور اب بھی انہیں ہم قلم بند کرتے ہیں) :

”ہرگز شیعہ قرآن کو تحریف شدہ نہیں جانتے ہیں۔

ہرگز شیعہ اپنے اماموں کو خدا تصور نہیں کرتے ہیں۔

ہرگز بھائی اور بابی قومیں شیعوں کا جزء نہیں ہیں۔

ہرگز کوئی ایک شیعہ بھی اپنی کتب معتبر (اصول کافی،

تہذیب من لایحضر الفقیہ اور استبصار) پر عمل کرنا واجب

نہیں جانتا ہے بلکہ ان کتابوں کو وہ جمع بندی کے سلسلہ میں

بہتری کتابیں سمجھتا ہے۔ اور نہ یہ کہ جو کچھ ان کتابوں میں ہے وہ ایک سرے سے ہی غیر قابلِ خدشہ ہے اور ان پر عمل کو واجب جانتا ہے۔

ہرگز کوئی ایک شیعہ بھی تمام اصحاب رسولؐ کو مرہد نہیں جانتا ہے بلکہ عقیدہ رکھتا ہے کہ جس طرح زمانہ رسولؐ میں مومن واقعی بھی تھے اور منافق بھی اور رحلت رسول اللہؐ نے منافقین کو مومن نہیں بنادیا ہے۔ بنا براین جو لوگ کہتے ہیں کہ رسول خداؐ کے تمام اصحاب مومن و اعدیاء عادل ہیں وہ یہ بتائیں کہ جو لوگ حیات رسولؐ میں منافق تھے وہ رحلت رسولؐ کے بعد کہاں چلے گئے

کیا اکثر لوگ حق کو چھوڑ سکتے ہیں؟

جو لوگ قرآن کی ثقافت سے آشنا ہیں جانتے ہیں کہ لوگوں نے کیسے دو بزرگ پیغمبروں جناب ہارونؑ اور ان کے بھائی جناب موسیٰؑ کو چھوڑ دیا اور ایک گوسالہ کے اطراف جمع ہو گئے۔ جی ہاں جب تک ہوس، جنسی اور فطری تقاضے اور شیطان و سوسے موجود ہیں ہر طرح کے خطرات ممکن ہیں۔

اس قدر نمازوں اور جہاد کے باوجود کیسے منحرف ہو

سکتے ہیں؟

قرآن نے اسکا جواب دیا ہے کیونکہ قرآن عبادت نہیں چاہتا ہے بلکہ عبودیت چاہتا ہے ابلیس نے ہزاروں سال عبادتیں کیں لیکن جیسے ہی عبودیت کے مرحلہ تک پہنچا ہلک گیا، ہم کو قرآن میں نابودی عمل کا مسئلہ ملتا ہے کہ کیسے عمل ضائع ہو جاتے ہیں اسکی بلعم باعورا نام کے ایک شخص پر خدا کا خاص لطف نہیں ہوا لیکن کیسے غضب کا مستحق قرار پایا یقیناً سوزی عاقبت کا مسئلہ انسان کیلئے ایک اہم ترین خطرہ ہے کہ جو سب کو تہدید کرتا ہے لیکن دیکھتے ہیں کہ حضرت یوسفؑ کنوئیں میں پھینکے گئے زندان گئے، اور غلام بنائے گئے لیکن کسی بھی موقع خطرہ کا احساس نہیں کیا اور جیسے ہی مقام و ریاست پر پہنچے، دعا کی کہ خدایا! مجھے مسلمان اٹھانا اور (حق سے) منحرف نہ کرنا (توفی مسلماً) لہذا معلوم ہوا کہ نتیجہ کار اہم ہے۔ جناب عیسیٰ علیہ السلام نے فرمایا: میری نظر میں اسی چیز اجر آخر ہے نہ کہ اجر اول۔

شیعہ اور سنی نظریے

اگر آپ شیعہ اور اہلسنت کی کتابوں کا زیادہ سے زیادہ مطالعہ کریں تو آپ مشاہدہ کریں گے کہ تقریباً وہ تمام فضائل کہ جو شیعوں نے حضرت علیؑ کے بارے میں لکھے ہیں سنی علماء نے بھی ان کو فعل کیا ہے اور اگر کسی جگہ شیعوں نے بعض اصحاب کو اپنی تنقید کا نشانہ بنایا ہے تو وہ تنقیدیں اہلسنت کی کتابوں میں بھی مشاہدہ

کی جاسکتی ہیں۔

کہ بعض لوگ شیعوں کو دور سے دیکھتے ہیں اور فیصلہ کر لیتے ہیں۔ یہ لوگ اگر ایران کے سفر پر آئیں اور دیکھیں کہ بہت سے شہروں میں دونوں شیعہ اور سنی بھائی کیسے مل کر کام، ہکاری، شادیاں، معاملات، مسافرت کارخانے اور ادارے چلا رہے ہیں حتیٰ ایک دوسرے کی نماز جماعت میں شرکت کرتے ہیں۔ اور کھی بھی لڑائی جھگڑا نہیں ہوتا ہے۔ تو ان کو معلوم ہوگا کہ اگر دوسرے ممالک میں بعض نا تجربہ کار یا بدخواہ متعصب علماء نے ایک طرف سے شیعوں پر جو تسمیں لگائی ہیں وہ تنہا فساد پر برپا کرنے کے لئے تھیں ورنہ شیعوں کا یہ فرقہ سیاسی ہے اور نہ ہی بعض دینی مطالب کا منکر اور نہ ایرانیوں کا بنایا ہوا ہے اور نہ ہی صفویہ کا اور نہ بلکہ شیعہ وہی مسلمان ہیں جو خود زمانہ رسولؐ میں حضرت علیؑ کے چاہنے والے تھے اور خود رسول خداؐ نے یہ لقب حضرت علیؑ کے پیروکاروں کو عطا کیا تھا ^(۱) اور قرآن و اسلام کے پیرو ہیں اور ان کا ہدف خدا کی رضا ہے۔

صحیح اور غلط رہبری

قرآن میں مسئلہ رہبری پر زیادہ توجہ و مدنی گئی ہے مثبت پہلو سے بھی اور منفی پہلو سے بھی۔ مثبت پہلو میں رسولؐ اور اولی الامر کی پیروی کو واجب اور خدا کی پیروی و اطاعت کے ساتھ ساتھ اولی الامر کی پیروی کا تذکرہ کیا گیا ہے۔

نیز خدا و رسولؐ اور اولی الامر کی پیروی کے علاوہ شرائط فقہاء کی پیروی پر بھی تاکید کی گئی ہے اور اگر کوئی شخص ان کا فتویٰ و حکم کو ٹال دے تو گویا اس نے رسول خداؐ اور امام کے حکم کو رد کر دیا ہے جو خدا سے شرک کے مترادف ہے^(۱) برا نہیں ہے کہ ہم یہاں ان لوگوں کو فرست دار ذکر کریں جن کو امام اور رہبر نہیں ہونا چاہیے اور عوام کو بھی ان کی اطاعت و پیروی نہیں کرنی چاہیے اگر کوئی عاقل انسان زہر آلود فضا اور کسی دباؤ میں نہ ہو تو وہ اسی خدا داد فطرت کے ذریعہ سمجھ جائے گا کہ یہ لوگ رہبری کی صلاحیت نہیں رکھتے ہیں۔ لیکن جہاں قرآن ایک تنبیہ کرنے والی کتاب ہے اس کو چاہیے کہ خطرات سے بھی ہوشیار کرے لہذا ہم اپنے اعتبار سے کچھ آیتیں پیش کرتے ہیں:

۱۔ غافل، ہوس پرستوں اور افراط کرنے والے اشخاص کی رہبری قبول کرنے کو منع کیا گیا ہے۔ ”ولا تطع من اغفلنا قلبیۃ عن ذکرنا واتبع هواہ وکان امرہ فرطاً“^(۲)

۱۔ وسائل جلد ۱۸ / صفحہ ۹۹

۲۔ سورہ کوف / آیت ۲۸

(جن لوگوں کے دلوں کو ہم نے (گویا خود) اپنے ذکر سے (ان کے فاسد عمل کی بناء پر) غافل کر دیا ہے اور جو (حق کے بجائے) اپنی خواہش نفسانی کے پیچھے ہیں اور (رجو راہ اعتدال و حق سے تجاوز کرتے ہیں بلکہ) جن کا کلام ہی سراسر زیادتی ہے (اس طرح کے افراد سے دور رہیں اور ہرگز) ان کی پیروی نہ کریں ۔

۲۔ جو لوگ اپنے غرور اور تکبر کی بناء پر حق پر عمل نہیں کرتے ہیں اور حقائق کی تکذیب کرتے ہیں ان کی بھی اطاعت نہ کریں ۔ ” ولا تطع المکذبین“^(۱)

۳۔ جو لوگ بہت قسمیں کھاتے ہیں اور ذلیل ، چمٹھور ، مال کے بہت بخیل ، گنگار اور خند مزاج ہونے کے علاوہ بدذات بھی ہیں اور معاشرہ میں کھسنے کی کوشش کرتے ہیں ان کی پیروی ہرگز نہ کریں ” ولا تطع کل حلاف مہین“^(۲) ۔

۴۔ گناہگاروں اور کافروں کی بھی اطاعت سے منع کیا گیا ہے ۔ ” لا تطع منہم آثما او کھورا“^(۳)

۵۔ اسراف اور زیادہ خرچ کرنے والوں سے بھی دوری اختیار کرنی چاہیے ۔ ” ولا تطیعوا امر المسرفین“^(۴)

۱۔ سورہ قلم / آیت ۸

۲۔ قلم / آیت ۱۰

۳۔ انسان / آیت ۲۳

۴۔ شعراء / آیت ۱۵۱

۶۔ فساد برپا کرنے والوں کی بھی پیروی نہ کریں۔ ”لاتبع سیل

المفسدین“ (اعراف / آیت ۱۳۲)

۷۔ جاہلوں کی ہوا ہوس کے پیروی نہ کریں۔ ”لاتبع اہوا الدین

لا یعلمون“ (چاہیہ / آیت ۱۸)

۸۔ جن لوگوں کا ماضی گمراہی میں گذرا ہے اور آج بھی اپنی ہوا ہوس،

فطری تقاضوں اور غرائز میں لوث ہیں ان کی بھی اتباع نہ کریں^(۱)
 مذکورہ آیات پر پھر ایک بار غور کریں کہ اسراف، فساد، جھل برا ماضی، کفر،
 معصیت، گناہ، ذلالت و رسوائی اور زیادہ قسموں کا کھانا لوگوں کو رہبری کی صلاحیت
 سے کیسے دور کر دیتا ہے اور بخوبی سمجھ میں آتا ہے کہ امام اور رہبر کو مذکورہ تمام
 عیوب و غیرہ سے پاک ہونا چاہیے اور دوسری آیتوں میں ہود و نصاریٰ کی مسلمانوں
 پر ولایت اور دشمنان خدا کا نفوذ اور سر پرستی کرنا اور اسی طرح ان نمایاں
 مسلمانوں کی ولایت سے منع کیا گیا ہے کہ جو (اسلامی ثقافت و) مکتب کو بہانہ اور
 اپنی دستاویز قرار دیتے ہیں۔^(۲)

اولی الامر کون ہیں؟

قرآن میں ارشاد ہے: ”اطیعوا اللہ واطیعوا الرسول واولی الامر منکم“

سورہ نساء / آیت ۵۹ (خدا و رسول اور صاحبیاں امر کی اطاعت کرو)

۱۔ ”لاتتبعوا اہوا قوم قد ضلوا من قبل...“ مائدہ / آیت ۷۷

۲۔ مائدہ / آیت ۳۳ و سورہ محمد / آیت ۱

آیا یہ صا حبان امر کہ جو خدا و رسولؐ کے ساتھ ساتھ ذکر ہوئے ہیں ان کا کام خدا و رسولؐ کی روش پر نہیں ہونا چاہیے ؟

آیا صحیح ہے کہ ایک ہی جملے میں تاکید کرے کہ خدا و رسولؐ کا پیروکار رہو اور ہرگز اس کے خلاف عمل نہیں کرو لیکن فوری طور پر تاکید کرے کہ ایسے صا حبان امر کی پیروی کرو جو ہر روز ہزاروں خلاف کرتا ہو آیا یہ تناقض ایک ہی جملہ میں صحیح ہے ؟

اولی الامر وہی معصوم امام ہونے چاہئے کہ ان بزرگواروں کی اطاعت بھی وہی خدا و رسولؐ کی اطاعت اور کسی طرح کا فکری و علمی انحراف ان کے یہاں نہیں پایا جاتا ہو اور عصمت کی منزل پر پہنچ ہوں ۔

اگر اولی الامر سے مراد کوئی غیر معصوم ہو تو حق یہ تھا کہ اس طرح کی پیروی کا حکم مطلق اور عمومی نہیں ہونا چاہیے بلکہ والدین کی پیروی کے مانند مشروط ہونا چاہئے ، یعنی یہ کہ لوگوں کو تاکید کی گئی ہوئی کہ اپنے والدین کی اطاعت اور ان کی نسبت احسان کریں لیکن ہر جگہ اطاعت واجب نہیں ہے کیونکہ اگر والدین چاہیں کہ اپنے فرزند کو توحید کے دائرہ سے خارج کر دیں تو اس صورت میں ان کی اطاعت واجب نہیں ہے : ” وان جاهدک لتشرک بی مالیس لک به علم فلا تطعہما “ (۱)

(اگر تجھے تیرے ماں باپ اس بات پر مجبور کریں کہ ایسی چیز کو میرا شریک بنا کہ جس کا تجھے کوئی علم بھی نہیں تو ان کی اطاعت نہ کرنا) توجہ کریں کہ والدین کی اطاعت ہر جگہ نہیں ہے بلکہ ان صورتوں میں اطاعت ہے کہ جب تک وہ اپنے فرزند کو انحراف کی طرف نہ کھینچیں لیکن اولی الامر کی اطاعت کس قید و شرط کے بغیر مطلق ہے اور یہ اس وجہ سے ہے کہ اولی الامر قرآن کی نظر میں ہر طرح کی قید و شرط سے بے نیاز ہیں۔ وہ لوگ ایسے ہیں کہ ان بزرگواروں کا منحرف ہونا یا کرنا عملاً محال ہے۔

بنابراین قرآن میں اولی الامر سے مراد وہی معصوم پیشوا ہیں اور مین سو (۳۰۰) حدیثوں کے مطابق کہ جنہیں شیعہ و سنی دونوں فریقوں نے نقل کیا ہے بارہ (۱۲) افراد ہیں۔^(۱)

۱۔ حضرت (آیت اللہ) لطف اللہ صافی اپنی کتاب ”جلاء البصر“ میں فرماتے ہیں کہ شیعہ و سنی دونوں نے مین سو (۳۰۰) حدیثیں نقل کی ہیں کہ رسولؐ کے بعد اماموں کی تعداد بارہ ہے۔

ولایت فقیہ ، راہ امامت کا ایک سلسلہ

ولایت فقیہ

سیکڑوں مسلم حدیثوں کے مطابق کہ جو رسولؐ کے بزرگترین اصحاب سے نقل ہوئی ہیں معصوم اماموں کی تعداد بارہ ہے کہ ان بزرگواروں میں سے گیارہ کو یا زہر دیا گیا یا کو شہید کر دیا گیا ہے اور یہ سب انھیں اپنے زمانے کے طاغوتوں کے خلاف جدوجہد کرنے کی وجہ سے ہوا۔

ہمارے حضرت مہدی علیہ السلام غائب ہیں اور بہت سی معتبر حدیثوں کے مطابق ایک عدالت جہانی کی حکومت تشکیل دینے کے لئے ظہور کریں گے۔

چونکہ لوگ آپؑ کی رہبری قبول کرنے کی آمادگی نہیں رکھتے ہیں اس وجہ سے خدا نے آپؑ کو ایک مناسب وقت کے لئے محفوظ کیا ہے چونکہ حکومتوں نے گیارہ چراغ گل کر دیئے ہیں ، لہذا خدا نے ایسا انتظام کیا ہے کہ بارہویں چراغ کو نہ گل کر سکیں۔ اور وہ اپنے چراغ کو اس وقت تک چھپا کے رکھے گا جب تک معاشرہ ایک ایسے تمدن و رشد کو نہ پہنچ جائے۔ کہ وہ نور کو درک کر سکے اور اس سے

بہرہ مند ہو سکے۔

خدا نے گیارہ معصوم اماموں کو بھیجا لیکن لوگوں نے ان بزرگواروں کو سبجوں زندانوں اور تلواروں کے ذریعہ قتل کر ڈالا، لہذا بارہویں امام کو ایک مناسب وقت کیلئے خدا نے محفوظ کر لیا۔ دوسری طرف زمانہ غیبت میں ہم کو اپنے حال پر نہیں چھوڑا بلکہ ہم کو با تقویٰ اور عادل فقہاء اسلام کے سپرد کیا اور اس سلسلہ میں بہت تاکید کی۔ بنا براین ہم تمام مسلمانوں پر واجب ہے کہ اپنے اسلامی نظام کی حفاظت کریں اور حوادث میں فقیہ عادل کی زبانی خدا کے حکم کی تعمیل کریں۔

ولایت فقیہ کا کردار، امامت کا کردار ہے

ولایت فقیہ کا کردار وہی امامت کا کردار ہے اور راہ انبیاءؑ ہے۔ اسلام میں کچھ قوانین، مالیات، اقتصاد، نظام، جزاء، اور قضاوت کے مسائل سے متعلق ہیں کہ جسے اسلام نہ تو انہیں روکنا چاہتا ہے۔ اور نہ ہی ان کا اختیار کسی جاہل اور خود غرض افراد کے ہاتھوں میں دینا چاہتا ہے اور نہ ہی کسی خاص طبقہ کو لوگوں پر مسلط ہونے کی اجازت دینا چاہتا ہے۔ بلکہ اس نے تو ان کے اجراء کا کام با تقویٰ اور اسلام شناس عادل فقہاء کے ہاتھوں میں دیا ہے تاکہ وہ تمام مسائل و حوادث میں خدا کے قانون کے مطابق حکم کریں اور لوگوں پر ان کی اطاعت، خدا و رسولؐ اور امام معصومؑ کی اطاعت کی طرح واجب قرار دیا ہے۔

ولایت فقیہ اور اس کا کردار

سچ بتائیں ! مسلمانوں کو نظام کی ضرورت ہے یا نہیں ، کیا اسلامی ملک کی حفاظت ہونی چاہیے یا نہیں ، اس کی سرحدوں کی حفاظت ہونی چاہیے یا نہیں ؟ اسلامی ممالک میں قوانین اجراء ہونے چاہیے یا نہیں آیا مظلوموں کا حق ظالم افراد سے لینا چاہیے یا نہیں ؟ آیا صدائے اسلام پوری دنیا میں پھیلائی جانی چاہیے . یا نہیں اور کیا ہمارے انبیاء ؑ و اماموں کی کوشش اور سختی تنہا خود انھیں بزرگواروں کے زمانے سے مخصوص تھیں یا ہر زمانے اور خطہ و ارض سے .

اگر جواب مثبت ہے اور اسلام معاشرہ ، قانون اور کوئی نظام رکھتا ہے اور حقوق اور سرحدوں کی حفاظت کرنا مقصود ہے تو اسلامی حکومت کا ہونا ضروری ہے اس لئے کہ ایک دقیق اور منظم تشکیلات کے بغیر خصوصاً ہمارے اس زمانے میں جب اسلام کے مخالفین ایک بہت بڑی اور دقیق تشکیلات کے مالک ہیں ، کبھی بھی ہم اپنی جان و مال ، عزت و آبرو ، قوانین و مکتب اور سرحدوں کی حفاظت اور دفاع نہیں کر سکتے ہیں اور اگر حکومت ضروری ہے تو حاکم کا ہونا بھی ضروری ہے اس لئے کہ حکومت حاکم کے بغیر محال ہے .

اب جب اسلام اپنے اجراء قوانین کے لئے حکومت کا بھی محتاج ہے اور حاکم کا بھی تو ہمیں دیکھنا چاہیے کہ وہ حاکم کن شرائط کا مالک آیا حکم خدا کو اس کی تمام گہرائیوں کے ساتھ جانتا ہو یا نہیں ؟ عادل ہو یا نہیں کسی مسائل و حوادث کے بارے میں آشنائی اور بصیرت رکھتا ہو یا نہیں ؟

اگر بناء یہ ہے کہ حاکم کو ایک اسلام شناس ، با تقویٰ اور سیاست دان ہونا چاہیے تو یہ وہی ہے کہ جن کا نام ہم نے ولایت فقیہ رکھا ہے۔

جو لوگ ولایت فقیہ کو قبول نہیں کرتے ہیں ان کو چاہیے کہ وہ مندرجہ ذیل نظریوں میں سے کسی ایک کو قبول کریں:

۱۔ یا تو وہ قائل ہوں کہ: اسلام فقط نماز ، روزہ اور ایک طرح کی انفرادی عبادات و اخلاقیات کا نام ہے اور بس ، اور ، اجتماعی ، حقوقی ، عدالتی ، اقتصادی اور سیاسی جیسے اہم مسائل اس میں نہیں پائے جاتے ہیں۔

۲۔ یا قائل ہوں کہ: اسلام تنہا زمانہ رسولؐ سے مخصوص تھا۔ اس کہ بعد چھوڑ دیا گیا ہے اور ان کے مسم اجتماعی قوانین کی جگہ فقط کتابیں رہ گئی ہیں۔

۳۔ یا قائل ہوں کہ: اسلام کے مسم ترین اجتماعی قوانین جاہل و فاسق کے ہاتھوں اجراء ہوں۔

اگر مذکورہ بالا نظریات میں سے کوئی ایک بھی قابل قبول نہیں ہے تو پھر اسی ولایت فقیہ کو قبول کریں جس کے ذریعہ خدا کے احکام ، با تقویٰ ، اسلام شناس اور روزانہ کے مسائل و حوادث سے آہستہ فقہاء کے ذریعہ اجراء ہوں۔

ہمیں یقین ہے کہ اس معنی میں کسی کو بھی ولایت فقیہ ، حکومت اور با تقویٰ اسلام شناس افراد کی نظارت قابل انکار نہ ہوگی۔

کیا اصول کافی میں حضرت امام جعفر صادقؑ سے منقول نہیں ہے کہ قرآن میں معاشرہ کی تمام انفرادی اور اجتماعی ضرورتوں کا تذکرہ کیا گیا ہے اور کیا

حکومت ، حاکم اور نظام و مشکلات ایک معاشرہ کی سمترین ضرورتوں میں سے نہیں ہے (امول کافی جلد ۱ صفحہ ۵۹)

حضرت رسول اکرمؐ نے فرمایا ہے ، ”خدا کا شکر کرتا ہوں کہ میں دنیا سے نہیں جا رہا ہوں مگر اس کے بعد کہ میں امت کی تمام ضرورتوں کو بیان کر چکا ہوں“ آیا اسلامی معاشرہ ، حضرت مہدی علیہ السلام کے زمانہ غیبت میں حکومت و حاکم کا محتاج نہیں ہے؟^(۱)

حضرت امام رضاؑ اپنی کسی گفتگو کے ضمن میں مسئلہ رہبری کے بارے میں فرماتے ہیں ، ”کوئی ملت و امت ایسی نہیں ہے جو رہبر نہ رکھتی ہو ، ایک معاشرے کا قیام ایک رہبر کے وجود سے بستہ ہے تاکہ اس کے حکم سے بیت المال میں سال جمع اور تقسیم بھی ہو اور دشمنان خدا کے خلاف جنگ کے لیے اٹھ کھڑے بھی ہوں . اور لوگوں کو منظم بھی کرے اور تفرقہ سے بچائے بھی اور اگر کوئی معاشرہ ایسے رہبر سے محروم ہو تو معاشرہ ، بکھر جائے گا اور خدا کے قوانین ، الہی احکام اور رسول خداؐ کے دستورات بدل جائیں گے . (بحار جلد ۶ صفحہ ۶۰)

توجہ کیا آپ نے کہ حضرت امام رضاؑ کے بیان میں حکومت و رہبری کا مسئلہ زندگی کے سمترین مسائل کے عنوان سے پیش ہوا ہے اور قابل ذکر ہے یہ بات کہ محروم طبقہ کی بھلائی کے لئے مالیات کا وصولی اور منصفانہ تقسیم کے محکمہ کا قیام

۱۔ کتاب البیج ، تحریر رہبر انقلاب اسلامی ، حضرت امام خمینیؑ صفحہ ۳۶۳ نقل از وائی جلد ۱ صفحہ ۵۲۶

مخالفین سے جنگ اور معاشرہ کو عزت و مقام دینا کوئی اہم بات نہیں ہے کہ جو تنہا معصوم اماموں کے زمانہ سے مربوط ہو اور زمانہ غیبت میں معاشرہ کو اپنے حال پر چھوڑ دیا جائے اور کوئی حاکم و حکومت مذکورہ بالا مسائل کے لئے ضروری نہ ہو۔

اب تک جو بیان ہوا ہے اس سے معلوم ہوتا ہے کہ اسلام نے معاشرہ کو بھی قبول کیا ہے اور حکومت و حاکم کو بھی۔ لیکن بحث یہ ہے کہ حکومت اور حاکم کے شرائط کا طریقہ کار کیا ہو، اور اس کو کیسا ہونا چاہیے۔

بہت سی روایات اور عقلی دلائل کے مطابق اسلام نے حکومت کا بار ایک فقیہ عادل کے کاندھوں پر رکھا ہے لہذا ہم یہاں ان میں سے بعض روایات کے اہم گوشے بیان کرتے ہیں:

- ۱۔ حضرت رسول اکرمؐ نے فقہاء کو اپنا خلیفہ کہا ہے۔^(۱)
- ۲۔ حضرت امام موسیٰ کاظمؑ نے فرمایا: فقہاء اسلام کے قلعے ہیں^(۲)
- ۳۔ حضرت امام زمانہ عجّل اللہ تعالیٰ فرجہ اشریف نے (اپنے کسی نائب کے نام) خط میں ایک پیغام دیا، اس میں تاکید کی کہ زندگی کے مشکلات اور حوادث میں علماء اور ان دانشوروں کی طرف رجوع کرو جو ہمارے علوم نقل اور بیان کرتے ہیں کیونکہ میں نے ان کو تمہارے درمیان اپنی جت قرار دیا ہے اور میں خود خدا کی جت ہوں^(۳)۔

۱۔ وسائل جلد ۱۸ صفحہ ۱۰۱ / اللهم رحم خلفائي قيل يا رسول الله ومن خلفائك؟ قال الفقهاء .

۲۔ الفقہاء حصون الاسلام کتاب البيع للامام الضیعی (رہ)۔

۳۔ ولما العوادث الواقعة فارجعوا فيها الى رواة حديثنا فانهم حجتي عليكم ولنا حجة لله و رسائل جلد ۱۸ باب ۱۱

۴۔ حضرت امام جعفر صادقؑ سے پوچھا کیا کہ اپنے مسائل اور مشکلات حل کرنے کے لئے طاعونی نظام کے پاس جانا کیسا ہے؟

امام نے فرمایا: ان کے نظام کے پاس لے جانا گویا خود طاغوت کے پاس رجوع کرنا ہے جو کہ ممنوع اور حرام ہے حتیٰ اگر کوئی شخص اپنا مسلم حق طاعونی نظام کے ذریعہ حاصل کرے تو حرام ہے....^(۱)

بلکہ ان جیسی صورتوں میں تمہارا وظیفہ یہ ہے کہ راہ حل تنها ان لوگوں سے طلب کرو جو ہماری روایات اور علوم کی نسبت ساخت عمیق رکھتے ہوں۔ اس لئے کہ میں ان کو تمہارے لئے قاضی کے عنوان سے تعیین کرتا ہوں۔ لیکن یاد رکھو کہ اگر ان میں سے کسی ایک نے کوئی حکم صادر کیا لیکن تم لوگوں نے اس کو سبک سمجھا تو حقیقت میں تم نے گویا حکم خدا کو سبک سمجھا ہے اور جو شخص ان فقہاء کو رد کرے اس نے گویا ہم کو رد کر دیا ہے اور ہمارا رد کرنا خدا کو رد کرنا ہے جو خدائے بزرگ سے شرک کے برابر ہے (وسائل جلد ۱۸ صفحہ ۹۹)

۵۔ حضرت رسول خداؐ نے فرمایا: ”علماء وارث انبیاء“ ہیں۔ (وسائل جلد

۱۸/صفحہ ۵۳)

۶۔ خداوند منان نے علماء سے عہد و پیمان لیا ہے کہ وہ ظالم سنگوروں کی شکست سیری، غارت گری اور محروم کی گرسنگی کے مقابل خاموش نہ بیٹھیں گے۔ (بخ البلادہ / خطبہ شفقہ)

۱۔ شاید اس وجہ سے ہے کہ طاعونی نظام کی طرف رجوع کرنا اس نظام کو قبول اور اس کی تقویت کا باعث نہ ہو جائے

یہ بات واضح ہے کہ معاشرہ میں مظلوموں کی حمایت اور ظالموں کی سرکوبی تشکیلات کی طاقت و محتاج ہے۔

۷۔ ان تمام چیزوں کے بارے میں ہمیں قرآن میں بھی تاکید ہے کہ معاشرہ میں عدالت و قسط سے کام لیں، کیا معاشرہ میں عدالت قائم کرنا کسی حاکم و حکومت کے بغیر ممکن ہے !!؟

۸۔ حضرت امام حسینؑ فرماتے ہیں: ”احکام اور تمام امور کا اجراء ان باتقویٰ، خدا شناس علماء کے ہاتھوں انجام پانا چاہیے۔ جو خدا کے حلال و حرام میں خیانت سے کام نہیں لیتے اور امانتوں کے محافظ ہیں۔ (محمد باقر ص ۲۳۲)

۹۔ حضرت علیؑ فرماتے ہیں: ”العلماء حکام علی الناس“ علماء لوگوں پر حاکم ہیں۔ (غرر الحکم نقل از بیاض ۲/ ص ۲۰۲)

پس جو مطالب بیان ہوئے ان سے معلوم ہوتا ہے کہ اسلامی معاشرہ کو تمام امور میں ایک جامع الشرع فقہ کا پابند ہونا چاہیے کیونکہ حضرت امام مہدی عجل اللہ تعالیٰ فرجہ الشریف کے زمانہ غیبت میں فقہاء ائمہ معصومین علیہم السلام کی جانب سے رسمی طور پر نمائندے ہیں اور اگر فقہاء سے قدرت و ولایت چھین لی جائے تو الٰہی قوانین عوض اور معاشرہ میں طاغوتیت پھیل جائے گی۔ دور کیوں جائیں اس انقلاب میں ملت ایران کی کامیابی کا اہم ترین راز (لوگوں کا) ولایت فقہ پر خصوصی توجہ کرنا تھا، امام خمینی (رہ) جیسا جامع الشرائط فقہ حکم دیتا تھا اور لوگ دل و جان سے اس پر عمل کرتے تھے۔

ہمیں یاد ہونا چاہیے کہ آپ نے حکم دیا تھا کہ مٹی کے تیل کا تل بند کر دو اور سپاہ اور فوج اپنی چھاؤنیوں سے فرار کر جائیں۔ نقصانات کا جبران سہم امام اور اسلامی مالیات سے کیا جائے اپنے جان و مال کی حفاظت جاری رکھیں۔ تفرقہ پرستی کرنے کے لئے شہر کی پولیس اور حکومت سے اجازت نہ لیں اور اگر وہ مسجدوں کو بند کر دے تو سڑکوں پر عزا داری برپا کریں، اگر وہ میرا فوٹو پھاڑ ڈالیں تو کوئی بات نہیں آرام سے بیٹھیں۔ سدا کیوں (شاہ حکومت کی محضی پولیس) کو پہنچوائیں۔ کیا یہ شاہ پہلوی خان کے زمانے میں امام خمینی (رہ) کے احکامات اور ان پر لوگوں کی لبیک و پیروی پہلوی حکومت کے سقوط و سرنگونی کی باعث نہیں ہوئی ہے !!!

ہم نے اب تک ولایت فقیہ کے درخت سے کتنے پھل توڑے ہیں، فقیہ عادل تو حضرت علیؑ اور رسول خداؐ کا نمائندہ ہے (سر بلندی اور) پاکیزگی کی دلیل ہے کہ اگر اس کے حکم سے ہمارے جو ان شہید ہو گئے ہیں تو ہمیں دلسرد اور غمگین نہیں ہونا چاہیے۔

سچ بتائیں! کیا دوسری طاقتیں ایسی ہیں کہ جو احکامات جاری کریں اور نتیجہ میں اتنے لوگ شہید ہو جائیں لیکن اس پر ان کے والی و وارث کہیں کہ ہمارے جوانوں کی پوری عمر بھی امام خمینیؑ کی عمر مبارک پر ایک سکنڈ کے لئے بچھا کر ہو جائے (تو ہمارے لئے کافی ہے)۔

یہ معنوی کشش اسلام اور اس شخص سے عشق کے علاوہ کہ جس نے اپنی پوری زندگی اسلام پر عمل، تبلیغ اور شناخت کی راہ میں صرف کردی ہو، کسی

دوسرے شخص اور جگہ دیکھنے میں نہیں آتی ہے۔ میں نہیں جانتا ہوں کہ جو لوگ ولایت فقیہ کی مخالفت کرتے ہیں ان کا ہدف کیا ہے؟

کیا وہ اس کے قاتل ہیں کہ مسلمانوں کو حکومت اور نظام کی ضرورت نہیں ہے؟

کیا وہ اس کے قاتل ہیں کہ نظام تو ضروری ہے لیکن کسی والی، ناظم اور حاکم کی ضرورت نہیں ہے؟

کیا وہ اس کے قاتل ہیں کہ لوگوں کا حاکم ایک خیر اسلام شناس ہو؟

کیا وہ قاتل ہیں کہ حاکم ایک فقیہ اور اسلام شناس ہو لیکن ضروری نہیں ہے کہ وہ عدالت و تقویٰ بھی رکھتا ہو؟

کیا وہ خیال کرتے ہیں کہ ولایت فقیہ کا طبقہ ایک مطلق الغا قسم کا طبقہ ہے؟

کیا فقیہ ایک خاص طبقہ سے تعلق رکھتا ہے؟

کیا خود خواہی فقیہ سے عدالت سلب ہو جانے کی باعث نہیں ہے کہ اس صورت میں اس کی معاشرہ میں ولایت بھی ختم ہو جائے گی۔

کیا ولایت فقیہ کا قبول کرنا ، طاقت کے متعدد مرکز کا باعث ہے ؟

جب کہ تمام طاقتیں غیر اسلامی اور انحرافی جہت پیدا نہ کریں بلکہ فقیہ عادل کے راستہ سے گذر کر آئیں تو اس صورت میں تمام طاقتیں فقیہ کی جانب سے وجود میں آئیں گی۔

بنابراین طاقتیں بھی متحد نہ ہونگی بلکہ تنہا ایک طاقت ہوگی اور وہ بھی الہی اور آسمانی طاقت کہ جو فقیہ عادل کے توسط سے ظہور میں آئے گی۔ ہم ولایت فقیہ کے مخالفین سے پوچھتے ہیں کہ اگر آپ امت کا ہاتھ فقیہ اول کے ہاتھوں سے کھینچ لیں تو پھر کس کے ہاتھ میں دیں گے ؟ ہم پوچھتے ہیں کہ اب تک آپ کتنے عادل فقہاء کو جلستے ہیں جو شرق یا غرب سے وابستہ اور وطن فروش ہوں ؟

ہم سوال کرتے ہیں ، ان چند سالوں میں جب سے لوگوں نے ولایت فقیہ کو قبول کیا ہے انھوں نے کونسا نقصان اٹھایا ہے اور کس چیز سے محروم رہ گئے ہیں ؟ ہم پوچھتے ہیں کہ مسلمانوں کو کیا اپنے امور میں تقلید نہیں کرنا چاہیے ، کیا تقلید کے موارد فقط عبادت کے مسائل ہیں ؟ کیا ہڑتال ، حفاظت ، مظاہرے ، جنگ ، حساب کتاب ، قرار داد اور نصب و معزول سے متعلق جیسے اجتماعی و سیاسی مسائل میں حلال و حرام کا احتمال نہیں پایا جاتا ہے اور کیا جس موضوع میں بھی حلال و

حرام کا احتمال ہو اس میں ہمیں تقلید نہیں کرنا چاہیے ؟
 کیا مسلمان امت کی رہبری کو کسی غیر اسلام شناس کو سونپنا ایسے ہی نہیں ہے
 جیسے میڈیکل (ہسپتال) کو کسی جاہل آدمی کے سپرد کر دیا جائے ؟
 کیا امت کو کسی ظالم گنہگار کو سونپنا مقام انسانیت کے ساتھ خیانت نہیں
 ہے ؟

کیا ہم ولایت فقیہ کے وجود کی وجہ سے جوامع بشری میں تمام لوگوں سے
 سرفراز نہیں ہیں ؟

کیا ہم دنیا کو چیلنج نہیں کر سکتے ہیں کہ تنہا ہماری رہبری کی صلاحیت و ہی
 لوگ رکھتے ہیں جو خاص علم و تقویٰ سے مزین ہوں ؟

کیا وہ وقت نہیں آگیا ہے جب سیاست دانوں اور موقع سے فائدہ اٹھانے
 والوں کی غیر منصفانہ رہبری سے نجات پا کر ، اپنے کو اسلام کے دامن میں پناہ اور
 تنہا اس رہبری کو قبول کریں جو وحی کے معیاروں سے مطابقت رکھتی ہو ؟

میں معذرت چاہتا ہوں کہ بحث تھوڑی طویل ہو گئی لیکن حیف ہے کہ ہم
 امامت پر کتابچہ تو لکھیں سکیں حضرت امام مہدی ارواحہ اللہ کے زمانہ غیبت
 میں معاشرہ کی رہبری و امامت کے بارے میں کچھ نہ لکھیں ، (آخر میں)
 خداوند متعال سے تمام لوگوں کے لئے اخلاص و برکت کا خواہا ہوں ۔

والسلام علیکم ورحمۃ اللہ وبرکاتہ ۔